

Kalingadesa 



Kadhalu

BY

RATNAKARAM ANANTHACHARYULU

Ubhaya Bhasha Praveena, Satavadhani & Pandit,

A. C. College High School.

GUNTUR



Copy Right holder & Publisher

B. BIKARI SINGH,

PROPRIETOR

ANDHRA BOOK DEPOT,

GUNTUR.

కీరస్తు.
కీరామచంద్ర పరబ్రహ్మజ్ఞానము

కళింగదేశ కథలు

ఇయ్యది

ఉభయభాషాపరిణిత, శతావధాని, గుంటూరు క్రిష్టియన్ కాలేజి
పైస్కూలునందు సంస్కృతాంధ్రోపాధ్యాయుడు నగు

రత్నాకరం అనంతాచార్యులుగారిచే
వ్రాయఁబడినది.

ప్రథమ మద్యణము.

1000 పేజులు.

గుంటూరు, చంద్రికా ముద్రాక్షరశాలయందు
ముద్రింపఁబడినది.

గుంటూరు, ఆంధ్ర బుక్కుడిపోస్టాఫీసువారు

బి. బికారిసింగుగారిచే

బ్రచురింపఁబడినది.

1934

రాబిల్స్ పబ్లిష్స్]

[కల న 0-12-0

విజ్ఞప్తి

—:0:—

అర్యులారా ! పాఠకులారా !

ఈ గ్రంథము కళింగ దేశ చరిత్ర మను నుద్గ్రంథమునుండి కొన్ని కథలు సంగ్రహించి వ్రాయఁబడినది. ఇందుఁ గొన్ని కథలును, కొన్ని సవరణోపాయజాతీయసంబంధము లగునాచారవ్యవహారములును, అప్పటికాలంబునఁ గళింగ దేశంబునఁ గలవిశేషంబులును, అప్పటివైభవంబులును, అచ్చటచ్చట ముచ్చటింపఁబడినవి. ఇయ్యది విద్యార్థులకుఁ బఠనయోగ్యమగునట్లు భాషాసంప్రదాయముల ననుసరించి సులభతై లిని వ్రాయఁబడినది. ఇందుఁ దాత్కాలికభూపాలచరిత్రంబులు భక్తివిశేషంబులు వెల్లడింపఁబడినవి. కావున గుణగ్రహణపారీణు లిందు దోషంబుల వీడి గుణములను గ్రహించి నన్ను మఱితప్రార్థనహింతురని నమ్ముచున్నాను.

ఇయ్యది గుంటూరు ఆంధ్రబుక్ డిపో ప్రొప్రయిటర్, బి. బి. కారిసింగుగారికి నన్నిహక్కులతో నొసంగఁబడినది.

ఇట్లు,

గుంటూరు }
10-1-1934 }

ఉభయభాషాపరిణి, కతావధాని,
రత్నాకరం అనంతాచార్యులు,
ఆంధ్రప్రదేశ్ కాలేజి మైన్కూర్
సంస్కృతాంధ్రోపాధ్యాయుడు.

విషయసూచిక

1. చిత్రగాయకుడు	1
2. కళింగులు	10
3. దేవవ్రతుడు	14
4. అనంతవర్మచోడగంగదేవుడు	25
5. ఇంద్రవర్మ	32
6. సవరలు - కోడులు	42
7. కళింగులు - మహాభారతయుద్ధము	51
8. సవరలు	60
9. కోడులు	71
10. సింహచలక్షేత్రము	81
11. శ్రీముఖలింగక్షేత్రమహాత్మ్యము	91
12. విజయనగరసామ్రాజ్యాధిపతులు	101

శ్రీరస్తు.

కిరారుచంద్రపరబ్రహ్మణే నమః.

కళింగదేశకథలు

1. చిత్రగాయకుడు

తొల్లి యొకానొక కాలంబునఁ దంబురనారదాదులు హిమాలయంబుదాపునం గలగంగాతీరంబున నొకయాగంబుఁ జేయంబూనిరి. ఆయజ్ఞముం జూచుటకు దేవతలు, కిన్నరులు, గంధర్వులు మొదలగువారు వచ్చి వారు శివకేశవులు రావలయునని ప్రార్థించిరి. వారు వచ్చిసరిచునాత మిక్కిలి వైభవముతో యాగంబు జరుగుచుండెను. అప్పుడు సురగాయకులగుగంధర్వు లావనంబునఁ దమయిష్టానుసారంబుగ సంచరించుచున్నతఱి నచ్చటిశబరాంగనలు వారి చక్కదనంబులఁ గాంచి వారల మోహించిరి. గంధర్వులును మోహితీశయంబున వారలం గూడిరి. ఈవిషయం బంతయుం జూచుచున్న వామదేవుం డనుమునిపుంగవుండు వైష్ణవయాగసమయంబున నిట్టిశాపంబు లొనరించు గంధర్వులకు శబరయోనులందుఁ బుట్టించెని శాపం బిచ్చు. అంతట వారు భయముతో నమ్మునీంద్రునిఁ బ్రార్థింప నతండు నాశాపం బమోఘంబని వక్కా

ణించి యటకు వచ్చియున్న శ్రీమన్నారాయణుని చెంతకుం బంపించె. వారంతట దీనులై వచ్చి విష్ణుం బ్రార్థించిరి. పద్మ నాభుండు వారల శాపంబుఁ దీర్పఁజాలినవాడయ్యును, రాజోపునంగతి విచారించి శంకరుని దాపునకుం బంపె.

అంతట శంకరుండు వారలదీనాలాపంబుల విని విహృతాశం బమోఘంబుని నిరూపించి వారల నందఱిని వంశధారా నదికిఁదూర్పువైపునం గలమాధవవనంబున శబరాలయంబుల జన్మింపుఁడని యానతిచ్చి ముందుకుఁ దాను దర్శనమిత్తున నియుఁ బిమ్మట శాపమోక్షణంబుఁ గాంచి మీనివాసంబులకు మీరేగుదురనియు నుడివి, వారల నోదార్చిపంపెను. నారదాదులు తమయాగమును సమాప్తినొందించి యటకు వచ్చిన వారల గౌరవించినతరువాత నందఱు తమతమనివాసంబులకుం బోయిరి. శంకరుండు నాడుమొదలుకొని శబరవనాంతరంబున నొకమధువృక్షంబుక్రిందఁ బార్వతీగణసేవితుండై నివసించుచుండె.

పిదప గంధర్వు లందఱు శివునియజ్ఞాప్రకారముగ శబరాలయంబుల జన్మించిరి. వారిలో నొక్కరుండు వారందఱ కధిపతియై చిత్రగాయకుం డనునామంబున వర్తించుచుండె. ఈతఁడు చాల మంచివాడు. వీనిగుణములలో నొక్కగుణంబు మాత్ర మత్యద్భుతంబు. ఏమనఁ దనతోడివారలు వేటకుం బోయి తెచ్చిన జంతుసంతానంబులఁ దమతేనికి బహుమానంబుగ నొసంగఁ జిత్రగానం బొనరించు నతనిగానంబున మరల నాజంతువులు జీవించి పరుగెత్తుచుండెడివి. అందువలన నీ నా

మం బితనికి సార్థకంబై చెలంగె. ఇవ్విధంబున నాచిత్రగాయకుండు సుఖంబున రాజ్యం బొనరించుచుండెను.

ఇట్లు కొంతకాలంబున కొకనాటిమధ్యాహ్నసమయంబున నెండచే వాడినముఖముగలదియై, చెమ్మటలచే దడిసినపైటగలదియై, తనకుచంబులగుట్టు బట్టబయలై కాన్పింప నొకయువతి యట కేతెంచెను. అంతట నాచిత్రగాయకుం డాలలనామణి వీక్షించి వలపు నిలుపలేక యామెతో నిట్లనియె.

ఓకాంతా ! కొంచెమైనను భయములేక దుష్టమృగంబులు గలయావనంబున కొంటరిగా నీ వేల వచ్చితివి. నీ వృత్తాంతం బేమి ? యని యడుగ నందుల కామె వానితో నిట్లనియె. ఓ శబరనాయకా ! మార్గాయాసంబున మిగుల నలసట చెందియుంటిని. తుత్పిపాస లధికముగా నన్ను బీడించుచున్నది. భక్తవత్సలుం డగుభగవంతుడు నిన్ను నాకుఁ జూపించె. కావున నీవు నా కేమైన నొసంగిన దేవతాపూజయైనపిదప నావృత్తాంతంబు దాపక యెఱింగితుననియె. అందుల కాతఁడు సంతసించి యింటి కేగి యీ వృత్తాంతంబు తన భార్యకుం జెప్పెను. ఆమెయు బియ్యము మొదలగుపదార్థంబుల నొసంగె. అంతట నావెలది వానిని పంశధారానదీతీరంబునకుఁ గొంపోయి యొక చెట్టుక్రిందఁ బెట్టి యానదిలో స్నానంబుఁజేసి పాకంబు గావించి యీశ్వరున కర్పించి పిమ్మటఁ దా భుజియించి కొంతతడవు మార్గాయాసంబుఁ దీర్చికొనుటకై విశ్రమించి లేచి తనకై నిరీక్షించుచుండు శబరాధికతి సమీపంబున కేగి తనచరిత్రం బిట్లు వక్కాణింపఁ దొడంగె.

ఓశబరనాయకా! మాది శ్రీశైలమహాక్షేత్రము. ఆ
క్షేత్రమునందుగల స్త్రీపురుషాదు లెల్లరు కామాదుల జయించి
భక్తిచిత్తులై యుందురు. నే నమ్మహాక్షేత్రమున నివసించుచు
శంకరుని పూజావిధానంబుల యథావిధి నెరవేర్చు పూజారి
పుత్రికను. యశావనము మొదలుగాఁ గామాదుల జయించి
శివమంత్రరహస్యం బెఱింగి తన్మంత్రానుష్ఠానంబులం జేయు
చుఁ జిత్కళ యనునామంబున వెలయుచుండును. ఇవ్విధం
బునఁ బరచింతలు లేక సంచరించు నానడవడిం గాంచి
యోర్వలేనివారై యెల్లవేళల నన్ను నిందించు బాంధవులనిం
దలు సహింపఁజాలక కాశీమహాక్షేత్రంబున కేగఁదలఁచి పాం
థులతో సింహాచలమువఱకు నడిచివచ్చి వారలు ముందుగ
నరుగ మార్గంబు దెలియక తిరిగితిరిగి విసికి దైవానుగ్రహం
బున నేటికి మీపల్లెఁ జేరితిని. కావున నాకు మార్గంబుం
దెలిపి పుణ్యంబుఁ గట్టికొమ్మనెను. అంతట నాశబరనాయ
కుండు నవ్వి యోరమణీమణి ! నీ వెక్కడ ? కాశి యెక్కడ?
నీ మాటలు మనంబున కద్భుతంబు గొల్పుచున్నవి. నే నొ
క్కటి చెప్పెద వినుము. నే నీశబరులకు నాయకుండను నీ
రూకలావణ్యాదులు చూచినప్పటినుండి మదనుం డేయువిరి
తూపుల కోర్వలేకుంటిని. నాభార్య చిత్తి యనునదియు
నిన్నుఁ జూచి సమ్మతించును. నీవు కోరినవస్తువుల సమకూర్చి
యిచ్చెదను. నన్ను వివాహమాడి యిచ్చటనే సుఖంబుగాఁ
గాలంబుఁ గడుపుమని బుజ్జగించుచు బోధించెను.

అంతటఁ జిత్కళ తనపూర్వకర్మవశంబున నాశబర నాయకుం డగుచిత్రగాయకునియందు వలపుగలిగి ధైర్యంబుతో నిట్లు ప్రతిస్పృతరం బిచ్చెను. నీకు నీజాతిభార్యగలదు. నీయీటనుండి నేను భోజనమజ్జనాదు లొనర్చుచు శివపూజాపిఠుల నొనర్పజాలను. కావున నా కొకమందిరంబు వేటుగ నియమించియిచ్చినఁ గాశీప్రయాణంబు వీడి యిచ్చటనే యాశివపూజ లొనరించుకొనుచు నుండుననియె. అందులకాతండు సమ్మతించి చిత్కళ కోరినవిధంబుగ నొనర్చెను. అంతటఁ జిత్కళయు నాశబరనాయకునియందు ననురాగవతియై తనమూససూకుల నాభక్తవశంకరుఁ డగుశంకరుని నిల్పి యాశబరకల్పియందు సుఖంబుగఁ గాపురముండెను.

చిత్రగాయకుడు డిట్లు చిత్కళయందుఁ బ్రేమగలవాఁ డగుట తెలిసి చిత్తియును నితనిభార్య యితని దాపునం జేరి “ఓహోనాథా! జాతిభార్యను నే నుండ సవతి నొక్కరుకం దెచ్చి దాని గూడియుండుట మీకు ధర్మమా? యని పలుక నాతండు చిత్తి నీట్లనియె. ఓకాంతారత్నమా! నీకు నాయందుఁ గోప మేమికి? చారి దిప్పినచ్చినవెలందిని రక్షించుట ధర్మముగదా? ఇదియునుం గాక లోకంబున నొక్కరి కిర్వురుభార్యలు లేరా? శంకరునివంటివాఁడు గంగను దెచ్చి శిరంబున ధరింపలేదా? కావున నేను నీ కేమియు లోపంబుసేయను. నీ యీట కొక్కనాఁడును దానియింట నొక్కనాఁడును విహరింతునని భార్య నోదార్చి పంపెను.

ఇట్లు చిత్రగాయకుండు కొంతకాలంబు గడవినపిమ్మటఁ దనయింటికి సమీపంబునం బువ్వలగుత్తులచే నొప్పారుచు నొక్కమధువృక్షము పక్కాశించుచుండ నావృక్షంబును దన యిర్వరుభార్యలకుం జూపి కాంతలారా ! యీ చెట్టుక్రిందఁ బ్రతిదినంబున రాలుపువ్వల మీ రిర్వరు నేరి యమ్ముకొని దానివలన దొరకైన ధనంబుచే జీవించుచుండుడని యాతరు శాఖల నిర్వరికి విభాగించి యిచ్చెను. అందు దక్షిణపువైపున నుండుకొమ్మ చిత్కళకును, నుత్తరపువైపున నుండుకొమ్మ చిత్తికిని భాగములపక్కారము వచ్చినవి. అంతటఁ జిత్కళ తన భాగమునకు వచ్చినకొమ్మక్రిందఁ బ్రతిదినంబును జక్కగ నూడ్చి గోమయంబుననలికి ముగ్ధులిడి పాతఃకాలంబున లేచి చంద్రశేఖరుని భావంబుననుంచిత త్రుమూలంబున నున్న పుట్టలోఁ బూజ లొనరించుచుండ నామెవైపున నున్న శాఖనుండి రాలు కుసుమంబులు సువర్ణమయములై యుండుటఁగాంచి యిదియంతయు నాశంకరునిప్రభావ మని యూహించుచు వాని నేరికొని దాపుననున్న యొకపట్టణంబున కేగి యట నొకవైశ్యున కా కుసుమంబుల విక్రయించి దాన వచ్చినధనంబునఁ గావలసిన వస్తుసముదాయంబులం దెచ్చికొని యథావిధి శివునిఁ బూజించుచు భక్తిచేతస్కయై కాలంబుఁ గడుపుచుండె.

చిత్రగాయకుని కులసతియగు చిత్తియనునది తనభాగమునకు వచ్చిన కొమ్మనుండి రాలు కుసుమంబుల నేరికొని చిత్కళ యమ్మువైశ్యునకే తనపువ్వలంగూడ నమ్ముచు నొక్కనాఁడు వానితో నిట్లనియె. ఓవైశ్యోత్రమా ! నే నమ్మునవి

పువ్వులుగావా? మాయద్దరియెడల నీ కీషక్షపాత మేల? నీ కిది ధర్మమా? చిత్కళకు ధన మెక్కుడుగ నొసంగి నాకు స్వల్పంబుగ నొసంగుచుంటివన నాచిత్తికి నావైశ్యం డిట్లనియె. అమ్మా! నాకు మీరిర్వు రొక్కటియే కాని భేదంబు లేదు. నీపువ్వులకు నామెపువ్వులకుఁ గలతారతమ్యంబుఁ జూపెదఁ జూడుమని యిద్దరిచేఁ దేబడిన విరులం జూపి యందుఁగల భేదంబుఁ జిత్తికిం దెలిపెను. అంతటఁ జిత్తి చిత్కళ దెచ్చిన విరులు సువర్ణవికారంబు లగుటకుం గినిసి ఓక్కిలి కోపము గలదియై షక్షపాతము లేని తనమగనిచెంతకుం జని యివ్వధంబున దుఃఖం చెను.

ఓకిరాతనాయకా ! చిత్కళతో నీ వెంతయునురాగ వంతుఁడవై సంసారమొనర్చుచున్నను, న్యాయమార్గంబుఁ బాసి బంగారుపువ్వులు కురియుకొమ్మ నామె కిచ్చి నిరర్థకంబులైనకుసుమంబులు రాలుకొమ్మ నా కిచ్చుట నీకు ధర్మమా ? యని పశ్చింప నాచిత్రగాయకుండు దక్షిణపువైపున నుండు కొమ్మ చిత్తికిని, నుత్తరపువైపున నుండుకొమ్మ చిత్కళకు నిచ్చెను. అట్లుచేసినను జిత్కళకు వచ్చినకొమ్మ బంగారు పువ్వులనే కురియుచుండెను. చిత్తిభాగంబునకు వచ్చినకొమ్మ మధుపుష్పంబులనే పూయుచుండెను. ఇట్లుండ నీవిషయంబును జిత్తి పరికించి కోపంబునఁ జిత్కళ యేమేమో క్రియ లొనరించుచున్నదని యోర్వలేక చిత్కళం గొట్ట నామె తన నాథుం డగుచిత్రగాయకునిచెంత కరిగి జరిగినవృత్తాంతంబంతయు వాని కెఱింగించెను.

అంతట శబరనాయకుండు చిత్తిం జూచి యోసి దు
రాత్మురాలా? కొంచెమైనను భయములేక చిత్కళ నూరక
యేలకొట్టితివి. అన్యాయంబున నితరులఁ గొప్పట పాతకంబు
గదా? చిత్కళాక్రియలు నీ కేమి తెలియునని కోపించెను.
అంతట నామె దేశాటనంబుఁ జేయువార లెంతటివనులైనను
జేయఁగల రనిపలుకుచుఁ దనవైపున మధుపుష్పంబులును,
జిత్కళాభాగంబున సువర్ణపుష్పంబులును బూయుట నెఱిం
గించి యీవృక్షంబంతయు నా కొసంగి యామాయలాడిని
విడిచిపెట్టినయెడల నీయొద్దనే యుండి నిన్ను నేనింతునని నుడి
వెను. అంతటఁ జిత్రీగాయకుండు కొంతతడవు విచారించి నీరి
ర్వూరి విరోధంబునకుఁ గారణం బీమధువృక్షంబయని తలఁచి
దానిని తనచేతం గలగొడ్డలిచే నటకెను.

ఇట్లు శాలియక కోపావేశంబునఁ జిత్రీగాయకుం డా
వృక్షంబును ఖండింప దానిమూలంబునం గలకోటరంబుననుండి
ప్రళయూనలంబుతో సమానంబగు ననలంబు వెలువడి ముల్లో
కంబుల వ్యాపించె. అప్పు డాతఁ డక్కాంతి శంకరుని దివ్య
తేజంబుగావునఁ జూడంజాలక యీవృక్షమూలంబున మూర్ఛి
తుం డయ్యె. అంతటఁ జిత్తి దుర్మార్గురాలై చిత్కళ తనభర్తం
జంపెనని కేకలిడికొనుచు జాతిబంధువులతోఁ దెల్పు వారలు
విచ్చేసి యీవచనంబు యథార్థమని నమ్మి కోపంబునఁ జిత్క
ళంబట్టి పధింతుమని యాయుధంబులం చేఁబూనిరాఁగా వా
రలంజూచి చిత్కళ భక్తవత్సలుం డగునాశంకరుని బ్రార్థిం
చెను. అంతట నాతండు ప్రమథగణసమేతుండై పార్వతీదేవి

తోఁగూడ వృషభవాహన మారోహించి వృత్తక్షమయ్యె.
శబరులందఱు వాని దివ్యతేజంబుగాంచి శాపవిముక్తు లైరి.
పిమ్మటఁ జిత్రగాయకుండును మూర్ఛదేరి గంధర్వుడై నిలిచి
యాభక్తవశంకరుం డగు శంకరు ననేకవిధంబుల సన్నుతించి
నిజవదంబునకుం జనియె. శంకరునాజ్ఞచే శబరు లందఱికిని గంధ
ర్వత్వము సంభవించినది. అప్పుడు దేవతలందఱు పుష్పవృష్టిం
గురిపించిరి వారందఱుఁ జూచుచుండఁ బరమభక్తురా లగు
చిత్కళ యీశ్వరుని దేహకాంతిలో నంతర్ధానురాలయ్యెను.

కావున లోకములో భక్తికి మించిన దేదియు లేదు.
ఉత్తమలోక పాప్తికి భక్తియే నిశ్చేదియగును. ఇందులకు దేవ
తలందఱు శంకరుని వినుతించుచు జనులకు ముక్తిసంగ నా
మధువృక్షకోటరాంతరంబున మధుకేశ్వరుం డను నామంబుతో
నివసింపుడని పార్థికించిరి. అటఁగల శ్రీముఖలింగక్షేత్రము
కాశీక్షేత్రంబునకు సమానంబైన దాయె. విష్ణుదేవుం డిచటఁ
బర్హింబునఁ బద్మనాభమూర్తియై క్షేత్రపాలకుం డాయె.
పిమ్మట బ్రహ్మజ్ఞానుసారంబుగా విశ్వకర్మ యాక్షేత్రంబున సుప
గ్గమయదేవాలయాదుల నిర్మించి చనియె. ఇప్పటికి నాక్షేత్రం
బున నీ చిత్రగాయకాదులవిగ్రహంబులు శిలలపై నమర్పఁ
బడినవి. వానిని జూపుచుఁ బూజారులు క్షేత్రదర్శనార్థమై
వచ్చుభక్తకోటివలన ధనంబు సంగ్రహించుచుండును. ఇట్టిచరి
త్రంబులు పఠించువారలును, వినువారలును, శంకరుని కృతచే
నాయురారోగైశ్వర్యాదులఁ గాంచి తుదకుఁ గైవల్య మొందు
దురుగాక.

2. కళింగులు

పూర్వము కళింగరాజ్యము, చాలమట్టుకు గహనంబులతో నిండియుండెను. ఇది యిక్కుటి కెట్టిమార్పులచే నొప్పురుచుండినను, బ్రస్తుతము కళింగు లని పిలువఁబడువారు గంజాంజిల్లాలోని యిచ్చానగరమునకును, విశాఖపట్టణములోని చీపురుపల్లికిని మధ్యభాగమునమాత్రము మిక్కుటముగఁ గాన్పించుచున్నారు. కాని యీకళింగు లీప్రదేశములందే కాక మఱికొన్ని ప్రదేశములందును వసతుల నేర్పఱచుకొని యున్నట్లు జనాభాలెక్కలవలనఁ దెలియవచ్చుచున్నది. ఈకళింగు లందఱును కర్షకులై జీవించువారే. వీరిని జుట్టుపట్లనుండువారు శూద్రులుగ నె పరిగణింతురు. కాని వీరిలోఁ గొందఱు భూసురులనుని చెప్పుకొనుచుఁ దదాచారవ్యవహారంబుల నవలంబించియుందురు. వీరిలో వేదవేదాంగముల నభ్యసించి విప్రులవలె నాచారవ్యవహారంబుల నాచరించువారు కొందఱు గలరు. కొన్ని, కొర్లాములలోనికళింగులు గీర్వాణభాషాపాండిత్యనిపుణులై వేషములయందును, నాహారములయందును, నాంధ్రీవైష్ణవులం బోలి కాన్పింతురు. ముఖలింగక్షేత్రంబునం దుండుకళింగులు మధుకేశ్వరాలయంబున శంకరునియర్చకులుగా నుండి తమయాధిశ్యమును వెల్లడించుకొందురు. కొందఱు పౌరోహిత్యము నవలంబించి యన్యజాతులవారియిండ్లలో వివాహదులఁ జేయుచుటలో యథావిధిగ జరిగించకపోయినను, జరుగవలసినతంత్రుమాత్రము

జరుపుదురు. కొందఱు హీనజాతులకు గురువులుగానుండి య
పృథక్పృథక్ వారలకుఁ, దీర్ఘప్రసాదంబుల నొసంగి వారివలన
ధనంబుఁ గైకొనుచుందురు. ఇవ్విధంబున వీరెట్లునంచరించు
చున్నను వీరలఁ దక్కినవారమాత్రము శూద్రులుగ నే
తలఁతురు.

వీరిలో మొట్టమొదట నాలుగుజాతులవా రుండిరని
యు నందు వైశ్యులుదక్క మిగిలిన మూడుజాతులవారును
నేవియో కొన్ని కారణములవలన శూద్రులుగఁ బరిగణింపఁ
బడుచుండిరనియు నూహించుట కవకాశము గాన్పించుచున్నది.
ఇందు వైశ్యులు జరుగునట్టి పరివర్తనములందుఁ బాల్గొనక
వేఱుగ నుండుటచే నీకాళింగులలో నాలుగుజాతులవా రుండి
రని నొక్క వక్కాణింపఁదగియున్నది.

పూర్వము కళింగదేశము బౌద్ధమతాశ్రితమై బౌద్ధు
లకును, బ్రాహ్మణులకును, నాగర్భశత్రుత్వ ముండుటయే
యీమార్పునకుఁ గారణమైయుండవచ్చును. వీరు బ్రాహ్మ
ణులు ముట్టరానిమత్స్యమాంసాద్యాహారంబుల స్వీకరించి
విద్యావిహీనులై పేదోక్తాచారంబుల విడనాడి శూద్రాచారం
బుల నాచరింతురు. ఇప్పటికిని కాళింగులలోఁజాలమంది వ్యవ
సాయమే యవలంబించి జీవించుచుండురు. ఇట్లు తక్కువజా
తివా రెక్కువజాతివా రగుటయు, నెక్కువజాతివారు తక్కువ
జాతివా రగుటయుఁ బూర్వమేకాక యాధునికయుగంబునను,
బరివర్తనము లిట్లెన్నియో ప్రబలుచుండుట మన మెఱింగి
యేయుంటిమి. దేశకాలంబులంబట్టి యెట్టి పరివర్తనము లేర్పడి

నను గాళింగులందఱును శూద్రాచారపరాయణులే మొదట నాద్యులలోవలె వీరిలోగూడఁ జతుర్వ్యక్తులవారండిరనియే చెప్పఁదగియున్నది. కళింగరాజులకివానులెల్లరును మొదట నాయకులనుబిరుదంబులు గలిగిసత్కీర్తియై యుండి నేటి కానాయకశబ్దము 'నాయుడు' అనునాంబుగా మార్పుకొందుటచే నిప్పటికాళింగులెల్లరును "నాయు" అను నాంబులఁ బిల్వఁబడుచుండెరి.

సామూన్యముగాఁ గాళింగులందఱికిని వ్యవసాయమే వృత్తియైయున్నది. వీరు మాగానికంటలను మెల్లకుంటలను గూడఁ బడినారు. పశ్చిమము మనవిశాఖకట్టకమునందుఁ గూరలు మొదలగునవి పండించుచారు ముఖ్యముగా నీకాళింగులే. వీరు తాము పండించినపంటను మొత్తము నమ్మదురుగాని చిలరగా నమ్మరు. ఒకకుటుంబ ముండినయెడలఁ గుటుంబమునకు మగవాడె సంపాదింప నవసరములేదు. కుటుంబములోనివా రందఱును గలిసి సంపాదింతురు. కలలోఁ బురుషులు ధనము గడించి తమయొద్ద నుంచుకొనక దానిని స్త్రీలస్వాధీనముఁ జేయుదురు. వీరేవిషయమందైనను నెతయో విచారించినఁగాని యొక కాని వ్యయపఱచరు. వీరలలో మిక్కిలి ధనవంతులు గలరు. ఐనను మొత్తము మీఁద నందఱును జరుగుబాటుకు లోపములేనివారై వర్తింతురు. కావుననే తమదేశమును విడిచి యన్యదేశములకుఁ గూలికొన మెవ్వరును వీరిలోఁ బోవువారు లేరు. ఈకాళింగు లోధమును దెలుఁగును మాటలాడుదురు. వీరు

మన కీ రైలుమార్గములు రాకపూర్వము యాత్రీకుల నందఱినిఁ బశుబాదఁ గాశీరామేశ్వరాదిపుణ్యక్షేత్రములకుఁ గొంపోవు చుండెడివారు.

వీరిలో బూరగాముకాళింగులనియు, గింతలికాళింగులనియు రెండుజాతులు గలవు. ఈ రెండుజాతులవారికిని నాచారవ్యవహారంబులలోఁ గొన్నిమార్పులుగలవు. బూరగాముకాళింగులలో మాటునునువులు లేవు. గింతలికాళింగులలో మాటునునువులు కాన్పించుచున్నవి. బూరగాములందఱి బాల్యవివాహములు మిక్కుటముగ నుండుటచే వీరిలో విధవలు విశేషముగ నుండురు. ఈ రెండు జాతులవారేగాక “బెహరాణి” కాళింగులను మఱియొకజాతి గలదు. జాతినుండి వెలివేయఁ బడినవారెల్లరు నీజాతివారిలోఁ జేరుదురని జనులు చెప్పుకొందురు.

కాళింగులలో విద్యరానివారిసంఖ్య మిక్కుటము. వీరికిఁ బట్టదలచూత్రము విశేషముగ నుండును. ఏదీయైన నొక్కయభిప్రాయము చిత్తంబున నాటినయెడల మరల దానినిఁ దిప్పటకు సృష్టికర్తైన వలనుపడనేరదు. ఇతరులకు గురువులుగాఁ గాని దేవళంబులలోఁ బూజారులుగాఁగాని, యుండినవారు మాత్రము కొద్దియో గొప్పయో చదువుకొనియుండురు. వీరలలో నాంగ్లేయభాష విరివిగా వ్యాపించలేదు. పీరిలో స్త్రీ పురుషాదు లెల్లరును సాధారణముగా వడుకునూలు వస్త్రములే ధరింతురు. అలంకారవిషయములో స్త్రీలు తక్కిన శూద్రజాతుల ననుసరించియుండురు. వీరల వివాహములలో

బురోహితుఁడు శ్లోకములుగాని, దెలుఁగు పద్యములుగాని, యేవియో చదివినను వివాహమునకు జరుగవలసిన తంతులోని కృమముమాత్ర మ్మావగింజంతయైన నతికృమించుటకు వీలుండదు. అట్లతికృమించిన యెడలఁ బురోహితుఁ డనుభవించు పాట్లాశేషుండైనను జెప్పఁజాలఁడని నొక్కి వాక్కాణింప వచ్చును. కాళింగులు వివాహములందుఁ బురోహితుని జాల బాధింతురను సమాచార మాలించియు ధనమున కాసపడి పోవలయునేకాని లేనిచో వారియిండ్లఁబురోహిత్యమున కెవ్వరును ముందంజవేయఁజాలరు. ఈ కాళింగు లిప్పుడు మన గంజాము, విశాఖపట్టణము జిల్లాలలో విశేషముగ నివసించియుండిరి. వీరిలోఁ బూర్వము కొందఱు బలపరాక్రమ సంపన్నులై రాజ్యంబునేలి వన్నె కెక్కినట్లు చరిత్రకారులు నుడువుచున్నారు. కాని యీవిషయ మెంతవఱకు నిజమో చెప్పట కంతగాఁ బ్రమాణములు కాన్పింపవు.

3. దేవవ్రతుఁడు.

పూర్వకాలమున సకలసంపదలతో నొప్పురుచు రెండవయింద్రోకంబన వన్నె కెక్కి కాశ్మీరదేశంబు విరాజిల్లుచుండెను. ఆదేశంబున నన్ని జాతులవారును దమతమకులాచారంబులు పాయక యెల్లప్పుడు నిజమును బలుకుచు ధర్మమార్గంబున నడచుచుండిరి. అందు సకలవిద్యలయం దారితేరిన

దేవవ్రతుడు డనునొక బ్రాహ్మణుడు గలఁడు. ఆయన కొన్నాళ్లు సంతారసుఖంబు లనుభవించి తరువాతఁ గొంతకాలంబునకుఁ గుటుంబకలహంబున నిహలోకసుఖంబు లస్థిరంబులని వైరాగ్యమొంది తనచిత్తంబున నివ్వధంబునఁ దలంచె.

ఈశరీరము గాలిచే నింపఁబడినతోలుసూచిగాని నే తొండుగాదు. కావున నిదియెప్పటికైన ననిత్యంబని పెద్దలవలన వింటిని. మానవుం డీలోకంబునఁ దాఁ దిరుగులోపలనే పరలోకసుఖంబునకుం దగినయేర్పాటు చేర్పఱచుకొనవలెను. లేనిచో వానికి నుత్తమజన్మంబు లేదు. ఇందులకై పుణ్యతీర్థంబు ల సేవించుటగాని, శ్రమియన్నారాయణుని త్రికరణశుద్ధిగఁ దలంచుటగాని, యుత్తమంబు. కావున నే నట్లు చేయవలయునని తలంచుచు మొదటఁదీర్థయాత్రలు సేయసమకట్టి బయలుదేటి మార్గంబున ననేకంబులగు పుణ్యతీర్థంబులు సేవించుచుఁ దుదకు శ్రీశైలముం జేరి యచట శంకరుని సేవించి పండ్లకొఱకు నొకయరణ్యముం జేరి యదందుఁ గలవిశేషంబులఁ జూచుచు నొక్కచోట మిగుల నెత్తుగఁ బండ్లచే నిండియుండు నొక నేరేడుచెట్టును జూచి యాచెట్టునెక్కి యాపండ్లఁ గడుపు నిండఁ దిని వానిచిత్తనములఁ గింద నుమిసెను.

ఆచిత్తనము లాచెట్టుకింద నేకాగ్రచిత్తుడై ఘోరతపం బాచరించుచున్న దుర్వాసుం డనుమునందునిపైఁ బడెను. ఆతం డందులకుఁ గోపించి దేవవ్రతునిం గాంచి “ఓరీదుర్మారా కన్నుమిన్ను గానక నేరేడుపండ్లఁ గడుపునిండ మెక్కి వాని చిత్తనంబుల నామీఁద నుమిసితివా ? ఇందులకుం దగినఫలం

బనుభవించుచుచూడు మని కన్నులనుండి నిప్పులు రాల నీవు చండాలుండ వగుమని ఘోరశాపం బిచ్చెను.

అంతట నాబ్రాహ్మణుండు గడగడవణకుచుఁ జెట్టు దిగివచ్చి యామునీంద్రునిపాదంబులపైఁ బడి నాతప్పు త్రమించి నన్ను రక్షింపుమని వానినిఁ బ్రార్థించెను. తరువాత దుర్వాసుండు దేవవ్రతునిఁ జూచి దేవవ్రతా! నాశాప మమో ఘము. దానిం ద్రిప్పు నింద్రాదులైన నసమర్థులు. కావున దానిమోక్షణవిధి నెఱింగింతు నాకర్ణింపుమని యిట్లనియె.

ఈయరణ్యంబున నొక్కయెండిన నేరెడుకట్టఁ జేబూని నీవు సకలతీర్థంబులు సేవింపుము. ఎచ్చట నయ్యది చిగిర్చిన నచ్చట నీకు శాపవిమోచనం బగుననిచెప్పె. అందుల కాబ్రాహ్మణుండు వానియాజ్ఞచే నాకట్టదీసికొని నిఖిలపుణ్యతీర్థంబులం దిరిగి యెచ్చటఁ దిరిగినప్పటికి నది చిగిర్చనందులకుఁ జిత్తంబునఁ బరితాప మొందుచుఁ దుదకుఁ గళింగదేశంబునం గల శ్రీమఃఖలింగక్షేత్రముం జేరి తత్సమీకంబున దక్షిణ భాగంబునం గల యొకపద్మసరోవరంబుం గనుంగొని యందు మునిఁగె. అంత నాక్షణంబ యానేరెడుకట్ట చిగిరై. అందుల కాతండు నేను చూచినపుణ్యతీర్థములలో నిది చాల నుత్తమ మైనది. దీనిగొప్పతన మెన్న నాశేషునితరమా యని మిక్కిలి సంతోషము గలవాడై యాశ్చర్యమొందుచు నిజశాపమోక్షణంబునకు సందియంబుదుచుండ వానితో గగనవాణి యిట్లనియె. ఓవిప్రోత్తమా! నీ వెందులకు సందేహ మొందుచుంటివి. నీశాపమోక్షణం బాయె. ఈక్షేత్రంబున శంకరుండు

జంబునాయకుం డనునామంబునఁ బిలువంబడుచున్నాఁడు. కావున నీవాతని సేవింపుమనెను. అంతట నాదేవవ్రతుం డట్ల యొనరించి పవిత్రుండయ్యె. కావున నీతీర్థంబు సేవించువారికి సమస్తపాపంబులు నశించుననియు, నెవ్వరేని శ్రావణమాసం బునఁ గృష్ణచతుర్దశియం దీజంబూనాథుని సేవించిన నతఁడు ప్రత్యక్షంబగు ననుతద్విశేషంబుల నెఱింగి యంతట నటఁగల తీర్థంబుల సేవింపఁ గృతనిశ్చయింపఁ బయలుదేరి చంద్రుండు పూర్వము తనకు వినాయకుం డిడినశాపంబుచేఁ గలిగినశ్వేత కుష్మరోగంబుం బాపుకొనఁజాలిన కోటితీర్థంబును సేవించి వానిచేఁ బ్రతిష్ఠింపఁబడిన సోమనాథుని బూజించి తత్పురో భాగంబున వంశధారానదీతటంబునం గల సోమతీర్థంబునఁ గృతస్నానంపై తద్విశేషంబుల నారసి పిమ్మట శ్రీమఖలింగే శ్వరసోమేశ్వరులమధ్యభాగంబునం బ్రతిష్ఠింపఁబడియున్న భీమేశ్వరుని సందర్శింపఁ గుతూహలం డయ్యె.

ఈ భీమేశ్వరుండు భీమునిచేఁ బ్రతిష్ఠింపఁబడియె. అట్టి ద్వాకరయుగంబున దుష్టుల శిక్షించి శిష్టుల రక్షింప శ్రీమన్నారాయణుండు దేవకీవసుదేవుల గర్భంబునఁ గృష్ణావతారుండై యవతరించె. అట్టితటి యమపవనేంద్రాశ్వినీదేవతలయంశం బున ధర్మజభీమాద్జననకులసహదేవులను నామంబులతోఁబంచ సాండవులు జననమొందిరి. ఆత్మకృష్ణుండు లీలామానుషుండై శిశుపాలాదుల సహరించి భూభారం బంతయు నణించి భక్త శిఖామణులఁ గాచుచు భక్తవత్సలుం డనుబిరుదంబుఁ దాల్చి సంచరించుచుండె. ఆకాలంబున ధర్మసూనుండు రాజసూయం

బుగావించి నిఖిలరాజ్యవైభవంబులఁ దులదూగుచుండె. ధార్తరాష్ట్రులు పాండవుల వైభవంబుం గాంచి సహింహజాలక కృత్రిమద్యూతం బొకటి కల్పించి పాండవుల రాజ్యసంపదల హరించి వారలఁ బ్రాణైంద్రుల ద్వారావాసంబునకు నొక్కయేఁ డజ్ఞాతవాసంబునకుం బాపిరి పాండవులు విక్రమసూక్ష్మల య్యును ధర్మమార్గతత్పరులగుటజేసి తా మొనరించిన శపథంబులకుం గట్టువడి మహేంద్రాద్రిశైలప్రాంతంబుల సంచరించుచుండిరి.

ఇట్లుండ నొకానొకదినంబున యుధిష్ఠిరుండును, సోదరులును, బద్ధనాభాచలంబును దర్శించి యిచ్చోటఁ బద్ధనాభుం డెందులకు వసించెనని యాశ్చర్య మొందుచుండ గగనవాణి “ ఓ క్షత్రియోత్తములారా! యీశైలంబునకుఁ గొంచెము వచ్చి నభాగంబున జయంతీక్షేత్ర మున్నది ఆక్షేత్రంబు మోక్షదాయకంబు. దానిని రక్షించుటకై జనార్దనుం డిచట నివసించె కావున మీ రాపుణ్యక్షేత్రంబును సేవించి యచట నొకలింగంబుఁ బ్రతిష్ఠించితిరేని మీకోర్కూలు కరవేరఁగలవన నందులకు వారు సంతసించిరి. పిమ్మట యుధిష్ఠిరునియానతిఁ గైకొని భీమసేనుం డచట శ్రీముఖలింగేశ్వరసోమేశ్వరులను ధ్యభాగంబున నొకలింగంబుఁ బ్రతిష్ఠించె అందువలన వారు తమరాజ్యసంపదలఁ బొందిరి. ఈలింగంబు భీముండు స్థాపించుటఁబట్టి భీమేశ్వరుం డనునామంబునం బరగె. దీనిని సేవించిన నరులు సకలసౌఖ్యంబుల నొందఁగల రనుతత్ప్రభావంబు నాలించి యాస్వామిని సేవించి యటనుండి దేవవ్రతుండు ౭౦

బూతీర్థంబునకుఁ బశ్చిమభాగంబునం గలసూర్యతీర్థంబున
కరిగె.

తొల్లి కుంభాండనందనుం డగుసుమదుం డనునొకడై
త్వండు పార్వతీశ్వరుంగూర్చి సహ్యాశర్వతంబున నేకపాద
బున నిలిచి యనేకవత్సరంబులు తపంబొనరించె. అతపంబునక
భూమి గజగజలాడె. ఇంద్రాదిలోక పాలు రందఱును భీతచే
స్కులైరి. అప్పు డావిషయంబును శంకరుం డెఱింగి యాత
సమీపించి దర్శనం బిడి వరంబు వేడుమన నాదానవుండ
కోటిసూర్యప్రభాభాసితం బగునొక్కదివ్యవిమానంబుఁ ద
కొనుగొమ్మ శంకరుం బ్రార్థించెను. అవ్వీధంబున నాచంద
శేఖరుండు సునర్ణమయంబును, గోటిసూర్యనిభంబు నగు
మానం బాతని కొనుగె. అంతట నా రక్కసుం డావిమానం
నెక్కి సూర్యపదంబున కేగుదేగ సూర్యు నారాధించువా
ఖిల్యాదిమునీంద్రు లందఱును సూర్యభక్తిమనోందుటంబట్టి సు
ర్గుండు కోపోద్దిగితమానసుండై తనకిరణక్రిభాసంతానంబు
నాతనివిమానంబును భస్మంబు గావించె.

పిదప దానవుండు హాహాకారం బొనరించుచు విమ
నంబునుండి నేలం బడ నవ్వృత్తాంతంబును నారనుండు మహ
దేవున కెఱింగించెను. అంతట శంకరుండు తనభక్తునినాశంబు
కధికకోపంబు జెంది నిజఫలనేత్రంబున సూర్యుని భస్మ
బుఁ కేతునని యాతనిపై దృష్టినిగుడింప గగనభాగంబున ని
ధారుండై సూర్యుండు విహంగంబుచందంబున నేలంబడి కొ
వడికిఁ దెల్పిఁగాంచి యీజయంతీక్షేత్రంబున కరుదెంచి య

శ్వరు నారాధించి మరల నిజపదంబున కరిగె. కావున నీతీర్థంబు సూర్యతీర్థం బనంబరగుచుండె. ఇందు స్నానంబొనరించిన నిఖిల రోగంబులు వినాశంబులగు. మఱియుఁ బూర్వము సూర్య వంశపురా జొకండు సత్యవ్రతుడు డనువాఁడు వనంబునం దిరుగుచు నీతీర్థంబున స్నానమాచరించి తనకుష్ఠరోగంబుం బాపి కొనియె. కావున నిట్టిమాహాత్మ్యంబు గలసూర్యతీర్థంబున స్నానమాడి యాదిత్యేశ్వరు సేవించి పిమ్మటఁ దత్సమావంబునం గలకౌటేరమంకణతీర్థంబుల సేవించి పిశాచమోక్షణం బను తీర్థరాజంబున కరిగె. ఈతీర్థమాహాత్మ్యం బాలించువారికిఁ బిశాచబాధ లుండవు.

పూర్వకాలంబున దుండుమారుం డనునొకబ్రాహ్మణోత్తముండు నిజకులాచారానుష్ఠానంబుల నీటఁగలిపి తల్లిదండ్రుల పరిచర్యలు మాని స్త్రీలొందుకై కామాంధకారంబు గన్నుల నావరింప వివేకహీనుండై వారల సహరించి తుదకు దారిద్ర్యదోషంబున దొంగతనమున కారంభించి యొక నొక దినంబున నొకధనికునింట ధనంబునకై పువేళింప నాధనికుని దౌవారికులు వానినిం బట్టుకొని కొట్టిచంపిరి. పిమ్మట నాబ్రాహ్మణుండు పిశాచజన్మమొంది కళింగ దేశంబునం దిరుగుచు జనులను మిగుల బాధింపఁ దొడంగె.

ఇట్లుండఁ గొన్నివత్సరంబులు గతించినపిమ్మట నొక నాఁడు మూఘమాసంబున శివరాత్రియాత్రికై యచ్చటి కేతెంచిన యొకవేశ్యాంగన యీపిశాచమోక్షణతీర్థంబున స్నానంబొనరించి కేశంబులు తనహ సంబులతో విడలించుకొను

చుండఁగా నాకేశంబులం గలయొకజలబిందువు దైవవశంబున
దుండుమారుఁ డనుపిశాచునిదేహంబునం బడఁ దోడనే దుండు
మారుఁడు పిశాచరూపంబుఁ బాసి దివ్యశరీరుం డయ్యె. ఆ
విషయం బావేశ్యాంగన గాంచి విస్మయముంది భీతవీరతమా
ననయై యటచుచుఁ బలుకెత్తుచుండఁ. అంతట నాతఁ డారో
వెలందిని శ్లాఘించి విమానంబునెక్కి దివంబున కరిగె. అప్పుడీ
నుండి యీతీర్థంబు పిశాచమోక్షణం బనుపేర వర్తిల్లె. ఇట్టి
మహత్త్వంబున విరాజిల్లు నాతీర్థంబును సేవించి పిమ్మటఁ
దదంతింకంబునంగల పుష్కరబిందుహంసాది తీర్థంబుల సేవించి
యచ్చటివారలను శ్రీమఖలింగేశ్వరుని ప్రతిష్ఠానులవిషయమై
ప్రశ్నింప వారిలో నొక పురాణజ్ఞుఁ డగు వృద్ధబ్రాహ్మణుం
డిట్లనియె.

ఓ బ్రాహ్మణోత్తమా ! పూర్వము కటకం బనునొక
దివ్యపట్టణంబు గలదు. ఆపట్టణమును విష్ణువర్ధనమధుకర్ణగజ
పతి యనునొక గాంగవంశీయుఁడు న్యాయంబున రాజ్యపరిపా
లనం బొనరించుచు నొకానొకసమయంబున రాజ్యభారంబెల్లఁ
దనపుత్రులపై నుంచి చతురంగబలసమేతుండై జయజయని
నాడఁబులు దిక్కులు జూరుకొల్ప రెండవదేవేంద్రుండు యనఁ
బరగి బంగరుపల్లకి నెక్కి తీర్థయాత్రను సల్పుటకై బయల్పె
డలి మోక్షప్రదాయకంబు లగుకాశీగయాప్రయాగ శ్రీకూ
ర్మసింహాచలాదిపూర్వక్షేత్రంబుల సేవించుచు నాక్షేత్రములం
గలదేవతల యథావిధిఁ బూజించుచు మరలి తనపురంబున కరు
దెంచునపుడు మార్గమం దీజయంతీక్షేత్రంబున వంశధారానదీ

తటంబున ననేకంబులగుడేరాలు వేయించి మంత్రిలతో నట విడిసెను.

ఆరాత్రి యీభూపాలుండు శయనించియున్నతటి స్వప్నంబున నిఖిలఫలప్రదాయకుం డగుశ్రీముఖలింగనాయకుండు సాక్షాత్కరించి తొల్లి తా నచ్చట నవతరించినవిధంబును, గోటిలింగంబులు గలయీక్షేత్రంబు శాశీతుల్యంబనియును, నుడివి, నీ వీడేవాలయంబును గట్టించి నిత్యంబుఁ బూజలనొనర్చుచుండిన నీకు దీర్ఘాయురారోగ్యైశ్వర్యాభివృద్ధి గలుగుననియుం జెప్పి యంతర్ధానుగ డయ్యె.

అంతట నారాజు తెల్లవారినపిదప లేచి తనకాల్యకృత్యంబుల నరవేర్చుకొని నిజపురోహితామాత్యగుల రావించి యారాత్రి తనకుం గలిగినస్వప్నవృత్తాంతం బాతయును విని పింఠ వారలు సంతోషించి రాజేంద్రా! అనేకలింగసమన్వితం బగునిచ్చోట శ్రీముఖలింగనాయకునిస్థానంబుఁ దెలిసికొను శ్రేయశ్చేదన దుర్ఘటాబు. కావున మారీరాత్రి భక్తియు క్షేత్రస్మరణై యాస్వామిని గురుతు జెలొనుఁ జేయవలసినదని ప్రార్థించి శయనింపుడన నాతం డజ్ఞొనరించె.

పిమ్మట నీశ్వరుండు వానికి స్వప్నంబున దర్శనంబిడి రాజా! నీవు కృతయుగంబున నొకరాజసదృశుండవు; మఱియు నీవు గౌరవశీయుండ నౌటచేఁ దిరిగి నాదర్శనంబు నీకు లభించినది. కాని యన్యులకు లభింపనేరదు. నీసూచనమును దీర్చెదను. నీవు శేషటిరోజున నపరాహ్లాసమయమున నీవరి

వారంబుతోఁ బద్మనాభాచలంబునకుఁ బార్వభాగంబునం గల వనవృదేశంబునకు విహారార్థమై రమ్ము-లనిచెప్పి యంత ధానుండయ్యె. అంతట రాజు మరునాఁడు లేచి నిత్యకృత్యం బులఁ దీర్చుకొని తనమంత్రుల కావృత్తాంతం బెఱింగించి కరి వారసమేతుఁడై వనవిహారమునకు బయలుదేరెను.

ఆసమయంబున నాతం డట నొక బంగారుపాపురమును జూచి యాశ్చర్యమొందుచు నిట్టిపక్షి నెప్పుడును జూడలేదని చానిం బట్టకొనుటకు వలలవాండ్రో బిలిపించెను. వారు వచ్చి తమతమపత్రాపంబులఁ బలుకుచు వలలు వేయఁదొడంగిరి ; కాని యాపాపురము చిక్కఁగ యాకసంబున కెగిరి మరలఁ గిందికి వచ్చి సంచరింపఁ దొడంగ వారలు భూమిపై వలలు కలుచిరి. ఆపాపురము వారలవలలొఁ బడినట్లుండియు నాసందులలోఁ బడి తప్పించుకొని యట నున్నయొక పుట్టలో దూరెను.

పిమ్మట నీసంగతి వలలవాండు రాజున కెఱింగింప రాజు మంత్రులం జూచి శ్రీమ ఖలింగ నాయకుండు తనయిరవుఁ జూపింప నిట్లానర్చియుండనని యాహించెద. లేనిచో నిట్టి పాపుర మెక్కడ? పుట్టలో దూరు తెక్కడ? ఇది చిత్తాంబున కాశ్చర్యంబుఁ బలుపుచున్న దన వారలు “ఒరాజూ! నీవు సర్వజ్ఞుడ వగుటచే నిట్టివిషయంబు నీకుం దెలిసెనె? నీ యా శంకరుని మాయ లెటుంగ నన్యులకుం దరిమా?” యని వచ్చాఁ జించిరి. అంతట నారాజు పుట్టఁ ద్రవ్వించి నందులో ధగధగ లాడు ధవళకాంతి సంతానంబులతో వెలుంగు శ్రీమ ఖలింగ నాయకుం గాంచి నానేత్రోబులు సాఫల్యంబు లయ్యె. నను

ధన్యుడనైతి నని పలుకుచు నచ్చట నున్నయొకయున్నత
ప్రదేశంబుఁ ద్రవిష్టాప నొక్కొక్కలింగంబు క్రమంబుగఁ గా
న్పించె. అంతట రాజు మిక్కిలి సంతోషించి యట నుండు
లింగంబులన్నియు దేవతానిర్మితంబులగు టెఱింగి యొక్కొక్క
లింగంబున కొక్కొక్కదేవాలయంబు గట్టింప ధనంబు లేదని
చింతాకాంతుడై పవ్వళింప నారాత్రీ శంకరుం డాతని స్వ
ప్నంబునఁ గాన్పించి రేపు సూర్యోదయంబున నాల్గుగురివింద
గింజలప్రమాణము గలబిడువులతో సువర్ణమయవృష్టి యేడు
గడియలు వర్షించు నని చెప్పి యంతఃస్థాన మొందె.

మీఁదట మఱునాఁడు శంకరుఁడు చెప్పినట్లు వర్షింప
నాధనముచే నారాజేంద్రుఁడు వంశధారానదీతీరంబున నొక
పురంబును దేవాలయంబును నిర్మించుటకై శనివాండ్రుఁ బిల్వ
నంప వారు వచ్చి తత్కాలంబునకుం దగిపట్లు దేవాలయముంట
పాదులు నిర్మించిరి. అంత నారాజేంద్రుఁడు దేవాలయం బట్లు
నిర్మింపఁజేసి యథావిధి స్వామికిఁ బూజలొనరించి తనయానతి
జరుగుటకుం దగినయేర్పాటు లొనరించి మరల దనరాజ్యం
బునకుం బోయె.

అప్పటినుండి యారాజవంశీయు లందఱు నిప్పటివఱకు
వంశపారంపర్యముగ నీదేవాలయంబున కధికారులై యుండి
యుత్సవాదులు జరిపించుచున్నారు. కావున నియ్యది కాశీ
తుల్యబని చెప్పందగును. దీనిని సేవించినవార లాయురారో
గైశ్వర్యాదిసంపదలు గలిగి తుదకు శ్రీముఖలింగనాయకుని
కరుణచే ముక్తి నొందుదు రనిచెప్ప దేవప్రతుండు సంతోషించి

యాత్రేత్రంబును, శ్రీముఖలింగనాయకుని సేవించి యచ్చటంగల విశేషంబులన్నియు నాకర్జించి యిట్టిపుణ్యక్షేత్రంబులు దర్శించనివారలమనుగడ మనుగడయే? అని తలచుచుఁ దనరాజ్యంబుఁజేరి సుఖంబుగఁ గాలంబుఁ గడుపుచుండె.

4. అనంతవర్మచోడగంగదేవుడు

పూర్వము కళింగదేశమును వజ్రహస్తదేవుఁ డను రాజేంద్రుండు పరిపాలించెను. ఈతఁడు మిక్కిలి బలవంతుఁడై తనకు సమకాలికులైన చోడిరాజులను జయించెను. ఇతనికి వినయమహాదేవియందు రాజరాజనుకుమారుఁ డుదయించెను. ఈ రాజరాజు బాల్యముననే యఖిలక్షౌత్రవిద్యల నేర్చి తాను వయస్సువచ్చునప్పటికిఁ బరరాజులతో రణంబానరించి కీర్తిచంద్రికల నల్లెనల నింపఁ దొడంగె. కొంతకాలమైన పిదప సీరాజరాజు చోడరాజగురాజేంద్రచోళునికుమార్తె యగురాజసుందరిని వివాహమాడెను. ఈతని కీరాజసుందరియందు చోడగంగదేవుఁ డనుకుమారుఁ డుదయించెను. ఈరాజరాజుకుమారులలో నీతఁడే పెద్దవాఁడు. ఈతనికి సామాన్యముగా ననంతవర్మ యను పేరు వాడుకలో నుండుటంబట్టి యనంతవర్మచోడగంగదేవుఁ డనుపేరు వచ్చెను. ఈయనంతవర్మ సమస్తశాస్త్రములయందారి తేరినవాఁడై యుపరశేషుం డనుప్రఖ్యాతిఁ గాంచె. మఱియు రాజకీయవిద్యలం దితని కీతఁడే సాటియని చెప్పఁదగియున్నది.

రాజరాజు క్రీ. శ. 1069 నుండి 1077 వఱకుఁ గళింగ రాజ్యమును బాలించి పరలోకగతుఁడైనపిమ్మట ననంతవర్మ చోడగంగ దేవుఁడు కళింగనగరమునఁ బట్టాభిషిక్తుఁడయ్యెను. మత్స్యవంశపురాజులు, మన్యవ్రదేశములఁ బాలించురాజులు మొదలగువా రీతనికి సామంతులుగా నుండిరి. ఈతనితాతతండ్రిలు మిక్కిలిబలవంతులు. వారికాలమున సామంతులుగ నుండినవా రీతనిపట్టాభిషేకమహోత్సవముఁ జూడనేగిరి. ఈతని కాలమునఁ గళింగనగరము మిగులఁ బ్రఖ్యాతిఁగాంచినది. ఆపట్టణమునందలిమేడ లాకాశము నొఱయునట్లు నిర్మింపఁబడియుండెను. దానిప్రాకారములు మిక్కిలిదృఢములై శత్రువులకు భేదింపరానివిధంబున నొనర్పఁబడినవి. ఆపట్టణమునకుఁ జుట్టు గలయగడ్డలు సముద్రముల నిరాకరించియున్నవి. జనుల కెట్టి కష్టములు లేకుండ మార్గములు విశాలములుగా ననుర్పఁబడియున్నవి. ఆమార్గములయందు నక్కడక్కడ మార్గస్థుల విశ్రాంతికొఱకు మంటపము లేర్పరుపఁబడినవి. అచ్చటఁ గల పూలతోటలలో విహరించువారు సందనవనంబును దలంపక మానరు. అచ్చట సకలవర్ణములవారు తమతమవర్ణాశ్రమాచారంబులఁ జక్కగ నెరవేర్చుచుందురు. సప్తస్యసకములం దాసక్తిగలవా రానగరమునందుఁ గలికంబునకైతఁ గానరాదు. వారి కేవిధమైనభయంబులును లేవు. ఆ పట్టణ మిట్లుండుటకు రాజకరిపాలనమే ముఖ్యకారణము నవిద్య కావలయునన్నను చెప్పువా రనేకులు గలరు. ప్రాతస్సాయంకాలముల దైనప్రాధ్దనమునకై దేవాలయములు నిర్మింపఁబడినవి. ఆ యుద్ధాన

వసములందు శుకపీఠశారికాది వివిధపక్షిసంతానంబులు విహరించుచుండును. చూచువారల కానందముం గొలుపుసరోవరంబులు పుండరీకవిరాజితంబులై చుక్కలగుమితో నలరారు గగనంబు చందంబున వెలయుచుండును. ఏ వీధినైనను దప్పక నాటకశాలలు విరాజిల్లుచుండును. అట్లుండుటఁజట్టిజను లచ్చటి కేగి సంగీతమును విని యానందించుచుండురు.

ఈరాజు ప్రజలను దసపుత్రిలవలెఁ గాల్పించుచుండును. ఈతఁడు తనరాజ్యమునఁ బ్రజల కేవిధములగు కష్టములు లేకుండ రాజ్యపరిపాలనం బానరించుచు సకలదేవేంద్రుఁడన విఖ్యాతిఁ బడసి న్యాయంబు దప్పక యెల్లవారలకుఁ దలలోన నాల్కునలె నటించుచు సత్కిర్తిఁ గాంచుచుండెను.

అనంతవర్మచోడగంగుని రాజ్యము తూర్పుతీరమున మిక్కిలి విశాలముగా వ్యాపించియుండెడిది. శత్రుభయంకరుఁడును, బహుపరాక్రమశాలియు నగునీతఁడు తనతాతయగు వజ్రహస్తుఁడకాలమున లోబడియుండిన చేదికాలచర్యులు తనకాలమున స్వాతంత్ర్యములఁ బ్రకటించుటఁ గాంచి తాను వారినణమటకై బయల్పెడలెను. కాని రణరంగమునందు కర్పూరకాలచర్యులే తనోడిచిరి. ఆలోపలఁ గులోత్తుంగుఁడు దక్షిణకళింగమును జయించియుండెను ఇట్లుభయకళింగములు కోల్పోయి భగవదనుగ్రహము లేనికారణమునఁ దా జయింపగలిగినంత పరాక్రమసంపన్నుడై యుండియుఁ బక్షహీనంబగు విహంగంబువోలె నూరకుండవలసివచ్చెను.

మఱియుఁ బశ్చిమోత్తరభాగంబులందు ఘమునూరు మొదలగుమన్నె సంస్థానాధీశులుగూడ సీతనిబలహీనత నాలించి యితని కెదురుతిరిగిరి. ఇట్లు పశ్చిమోత్తరరాష్ట్రములనుగూడఁ గోల్పోయి చోడగంగు జోగివంటివాడయ్యె. ఇంతకరాక్రమ వంతున కిట్లుగుటకు వేములవాడభీమకవిశాసముని కొందఱు తలఁ తురుగాని యిందెంతనిజమో బోధపడఁజాలదు.

ఉ. వేములవాడభీమకవి వేగమె చూచి కళింగగంగు తా
సామమునూని కోపమున సందడిదీరిన రమ్ము పొవ్వునెఱ
మోమును జూడ దోసమిఁక ముప్పదిరెండుదినంబు లావలన్
జామున కర్థమం దతని సంపద శత్రులపాలుగావుతఁ

కావున నీపద్యమందు వ్యవహరింపఁబడిన రాజకళింగగం గీయనంతవర్షయేగాని మఱొక్కఁడు కాఁడు. కళింగ దేశమును బాలించిన గంగరాజులలో 'గంగు' అనునామముగలవాఁ డింకెవ్వఁడును లేకపోవుటయే యీకళింగగం గీతఁడే యనిచెప్పుటకుఁ బ్రబలకారణమై యున్నది. ఈతనికిఁ జోడగంగుననామంబు స్థిరాంకితమైనను జాలకాలము కళింగ దేశమును బాలించుటచేఁ గళింగగంగుననామంబు వచ్చె. కావున సీతని భీమకవి తిట్టినాఁ డనుటచే భీమకవి యీతనికి సమకాలికుఁడనియే చెప్పఁదగియున్నది. ఇట్లు నాల్గువైపుల రాజ్యము నామమాత్రావశేషమై యున్నను మిగుల ధీరుండగుటచే ననంతవర్ష నిరుత్సాహపంతుఁడు కాక యెప్పటికైనను బగతుర రూపుమాపి, కళింగసామ్రాజ్యముల స్థాపింపవలయునను నభిప్రాయముతో నైస్యమును గూర్చుకొనుట కారంభించెను. కళింగ

దేశము మొదటినుండి గజములకుఁ బుట్టినిల్లని పృస్థిగాంచి నది. ఆదేశీయు లేనుఁగులను బట్టి వాని నలవాటుపఱచు కొనుటయందుఁ గడునేర్పరులు. శత్రురాజులు కల్గిగగజంబులకు భయపడుచుందురు. కాన నీవిషయంబుల విచారించి గజబంబుల నాయత్తపఱచుటయందు మిక్కిలిజాగరూకత వహించి యాసైన్యమున కొకనాయకుని నియమించెను. పిమ్మట సీతనికుమారుఁ డగుకామార్జ్వవదేవుఁ డశ్వసైన్యంబులకును నాయకుఁడయ్యె. చోడగంగరాజు మొదలగుపదాతి నాయకులు గుడివాడ మొదలగుగ్రామంబుల వాసంబుఁగా వించుకొని పదాతిసైన్యముల సమకూర్చు మొదలిడిరి. అనంతవర్మ రాజ్యమునంద పర్యటనంబు గావించుచు నిఖిలజాతుల వారికి ననేకంబు లగుదానంబు లొసంగుచుఁ బ్రజల యాదరణంబునకుం బాత్రుఁడగుచుండె.

ఈలోపుగా క్రీ. శ. 1118 సం॥ నాటికే కులోత్తుంగుడు మరణించుటచే జోళిచళుక్యరాజ్యముల రెంటినిఁ బాలింపఁగలసమర్థుం డొక్కఁడును లేకపోయెను. అనంతవర్మ మొట్టమొదటఁ జాళుక్యులచే నోడింపఁబడినందున నాసమయంబునఁ గోపావేశపరవశుండై సమకూర్చుకొనినచతురంగబలముల వెంటఁబెట్టుకొని వేంగీరాష్ట్రమును జయించుటకై బయలుదేరిపోయి తన్నదుర్కొనునంతటిబలవంతులు లేనందున నాయుద్ధంబున విజయంబుఁగాంచి గోదావరివఱకుఁ గలప్రదేశమును దాను స్వాధీనముచేసికొని వెనుకకు మరలి భీమేశ్వరస్వామిని సేవించి యచ్చటఁ గొన్నిశాసనములు చెక్కించి తన

విజయంబులఁ బేర్కొనుచు దక్షిణరామమునఁ దనమంతులఁ గొందఱ నటనుంచి రాష్ట్రపాలనమునకుఁ దగినకట్టుబాట్లు కొన్నియొనర్చి పిమ్మటఁగూర్చునాథుని దర్శింపఁబోయి యచట నొకశాసనమును జెక్కించి పోయి కొంత కాలంబునకుఁ గొన్ని కారణములచేఁ దనరాజధానిం గటకమునకు మార్పు కొని తనవిశాలరాజ్యమును క్రీ. శ. 1077 నుండి 1149 వఱకు నేకచ్ఛత్రాధిపత్యముగాఁ బాలించెను. లోకమున సకలదేశములఁ బాలించినరాజులలో నీతనివలె 72 సంవత్సరములు రాజ్యమును బాలించినరాజేంద్రులు తక్కువ. అనంతవర్మ రాజ్యమున కేతెంచునప్పటికిఁ జిన్నవయస్సుగలవాడైనను దాను రాజ్యమును బాలించి పరలోకగతుడైనంతకుఁ దనరాజ్యము తూర్పుకనుమలకును, సముద్రతీరమునకును, మధ్యభాగమునను, గంగానదిమొదలు గోదావరివఱకును వ్యాప్తమై విలసిల్లుచుండె.

ఈతఁడు శివభక్తుఁడు. గాంగు లందఱును సామాన్యముగా శివభక్తులే. ఐనను వీనికి నితరమతములందు ద్వేషభావమించుకేవియు లేదు. ఈతఁడు శివభక్తుఁడైనను విష్ణుదేవాలయములలోని కరిగి విష్ణుదేవునకు నర్చనాదివిధుల సమర్పించుభక్త శిఖామణి. ఈతఁడు తనరాజధానిని గటకమునకు మార్పు కొన్నప్పుడు బౌద్ధులకును, వైష్ణవులకును దగినవిధంబున నాలయంబులఁ గట్టించి దిగంతవిశ్రాంతం బగుకీర్తి గాంచెను. అనంతవర్మ రాజ్యపరిపాలనము మిక్కిలివిచిత్రమైనది. రాజ్యమంతయు ననేకవిధములుగా విభజించి యచ్చటచ్చటఁ గొన్నిమం

డలంబులఁగూడ నేర్పఱచి వానికి నధికారులనుగూడ సిద్ధపఱచి
తా నప్పుడప్పుడు జరుగుచున్నవిషయంబుల నెఱుంగుచుండెడి
వాఁడు. గ్రామస్థుల కేమైన సౌకర్యములు గావలసినవచ్చిన
యెడల నాసమీపముం దుండుమండలేశ్వరుఁడో లేక రాజో
వచ్చి యేర్పాటుచేయవలసియుండెను.

మఱియు నీశనికాలమునఁ గళింగ దేశము సర్వవిషయము
లలో మిక్కిలి ప్రఖ్యాతిఁ గాంచియుండెను. కళింగము మొద
టినుండియుఁ బేరుప్రతిష్ఠలు గాంచినదగుటచేఁ బరరాజు లెప్పు
డు నాదేశముమీఁదికి దండెత్తసాగిరి. అందువలన నాదేశము
లోఁ బ్రజలు చాలవఱకుభిన్న కులములవారై యున్నారు. కళింగ
దేశీయులమత మొకటి కాదు. వారు నిఖలదేవతలను సామా
న్యముగాఁ బూజింతురు. జావాద్వీపములోఁ గళింగుల శిల్ప
చాతుర్యముఁ గాన్పింపఁజేయుకట్టడము లిప్పటికిని విరాజిల్లు
చున్నవి. అనంతవర్మచేఁ గట్టించఁబడినజగన్నాథుని యాలయ
ముపై నొకరాజేంద్రుఁడు ఐడవప్రయాణము చేయుచున్నట్లు
నిస్సంపఁబడినది. ఇట్టి వనేకములు గలవు. వీనింబట్టిచూడఁ గళిం
గులకు శిల్పనైపుణ్యమెక్కుడని పొడగట్లుచున్నది. దేవాలయ
నిర్మాణమున వారు దాక్షిణాత్యులపద్ధతులుగాక యత్యాశ్చ
ర్యంబులుగల శిల్పచాతుర్యంబుల నెల్లఁడింపఁజేయుదురు. దక్షి
ణదేశమున నెచ్చటను లేని శిల్పము గళింగులు చూపఁ
గడంగిరి. మఱియు వీరు క్రీ. పూ. 10 వ శతాబ్దమునుం
డియు నోడలవర్తకమునందుఁ బేరుఁగాంచిరి. వీరి కిట్టివిద్యా
చాతుర్య ముండునని చరిత్రకారులు చెప్పుటయేకాక యందుం

దుః గల శిల్పములచేఁ దెలియఁబడుచున్నది. ఇట్లనంతవర్సలచోడఁ గంగదేవుఁడు 72 సంవత్సరములు న్యాయంబుదప్పక రాజ్యంబుఁ బాలించి సత్కిరీచందికల నద్దెసల నింపి కృతాన్తుండయ్యె.

5. ఇంద్రవర్త

తొల్లి కళింగ దేశమును బరిపాలించినరాజులలో నీయింద్రవర్త చాలవృద్ధుఁడు. ఈతఁడుకూడ గాంగకుల తిలకుఁడు, నిఖిలకళింగదేశాధీశ్వరుఁడునై వన్నెకెక్కె. ఈతనికాలములో నీదేశమునకుఁ జుట్టుపట్ల ననేకు లనేకరాజ్యములను బాలించుచుండిరి. ఐనను వారందఱిలో దానార్జునుకుమారుం డగునీయింద్రవర్త లోకోత్తరంబైన మహిమగలవాఁడును, విశాలమగుయశస్సుచేఁ బ్రకాశించువాఁడునై యుండెను.

ఈతఁడు పరిపాలనావిషయమున మిగుల జాగరూకత వహించి ప్రజలఁ దనబిడ్డలచందంబున వారికష్టసుఖంబుల విచారించుచు నీశ్వరభక్తిగలిగి దానకర్తుండని ప్రఖ్యాతిఁ గాంచి న్యాయమార్గంబున రాజ్యం బేలుచుండె. ఈతఁడు రాజ్యరక్షకులగు కొంతమందిసైనికుల సిద్ధపఱచి తనదేశమునందుంచెను. ఈతఁడు పుణ్యాదినములలోఁగాని, తదితరసమయములందుఁగాని యనేకుల కనేకభూదానము లొసంగినట్లు శాసనములవలనఁ దెలియవచ్చుచున్నది. కళింగ దేశము గజంబులకు సుప్రసిద్ధమైనదగుటచే నీరాజేంద్రుఁడు బలిష్ఠంబులైన పెక్కు

గజంబులఁ జేర్చి వానిరక్షణముకొఱకుఁ గొంతమంది మానటి వాండ్రును బెట్టెను.

ఆదేశంబున సాధశిఖరంబు లాకసంబున సంచరించు మేఘంబుల రాచుకొనుచుండును. అచ్చటిప్రాకారముల యాన్నత్యంబు చెప్ప నలవిగాదు. అచ్చట శత్రురాజులు రాకుండుటకై శందకములు సముద్రంబులంబోలి కన్నట్టుచుండును. ఫలపుష్పసమృద్ధము లగునుద్యానవనంబు లాదేశంబున నంతయో సొంపు గలిగియుండును. ఈతం డొసంగిన యొక శాసనముమీఁది నందివిగ్రహమునుబట్టి చూడ నితఁడు తప్పక శైవమతస్థుడని తెలియక మానదు. అనేకము లగు దేవాలయముల కితఁ డాచంద్రతారార్కస్థాయిగాఁ గైంకర్యము జరుగుటకు భూదానంబు లొసంగినవాడని యీతని కొన్ని శాసనములవలనఁ దెలియఁబడుచున్నది. ఈతఁడు దయగలవాఁడును లోకంబునకు మేలుచేయువాఁడునై యుండెను. ఈతనిదైవభక్తి సాటిలేనిది. ఇతనియన్యమతసహన గుణ మదృష్టపూర్వము. ఈతఁ డొనర్చుకార్యములు లోక శుభంకరములు, దైవప్రీతికరములు నగుచున్నవి. ఈతఁ డందఱియందును సమభావముతోఁ బ్రవర్తించువాఁడు. మతభేదమును గమనింపక తగినవారిని రాజకీయోద్యోగములందు నియమించువాఁడు. తల్లిదండ్రులపుణ్యాభివృద్ధికై యేకన్నులులేకుండ ననేకభూములను వేదవేదాంగపారంగతులైనవిప్రవరులకు దానమొసంగెను. కొన్నికొన్ని శాసనముల ననుసరించిచూడ నీతనికాలములోఁ గలిగిగ దేశమునఁ బ్రజలు తెలుగుభాషనే

వాఁడు చుండిరని నమ్మఁదగియున్నది. కొన్నికొన్ని శాసనములు సంస్కృత భాషయందును గలవు. ఆతనిరాజ్యకాలమునఁ జేనా దేశపుపాద్ధమూర్తికుఁ డొకఁడు హిందూదేశములోనివగు నుత్కళకళింగాంధ్రపల్లవరాజ్యంబులందుఁ బ్రచారమొనరించుచు పాద్ధహిందూజైనమతములబలాబలములగుఱించియురాజ్యాంగ పరిస్థితులనుగుఱించియు, రాజ్యరాజధానులనిస్త్రీమును గుఱించియుఁ దాను జూచినట్టివిషయములను దనభాషలో నున్నది యున్నట్లు వ్రాసికొనెను.

దీనింబట్టిచూడ పాద్ధమతమునందువలె హిందూమతములోఁ గూడ ననేకశాఖలున్నట్లు తనగ్రంథమున వ్రాసెను. వీనినన్నింటిని ననుసరించిచూడ హిందూదేశమందు పాద్ధహిందూజైనమతములు మూఁడును బ్రబలియుండెను, గాని ముఖ్యముగా దక్షిణహిందూదేశమునను, గౌడవంగదేశంబులను, పాద్ధమతముకంటె హిందూమతమే మిక్కిలివృద్ధిగ నుండెననియు, పాద్ధచైత్యములకంటెను పాద్ధమతస్థులకంటెను, హిందూదేవాలయములు, హిందూమతస్థులు మిక్కిలి ప్రబలియుండిరనియు వ్రాసియున్నాఁడు.

అప్పుడు పాద్ధహిందూదేవాలయములు దేశమునందంతటను బ్రబలియున్నవి. పసిద్ధిఁ జెందిననాగార్జునుం డోఁగ్రకళింగదేశములను మహాయానపాద్ధమతశాఖలోనికిఁ బ్రవేశింపఁజేసెను. ఈకాలమున మాళవదేశపురాజగునింద్రద్యుమ్నుఁడు దంతపురిం బ్రవేశించి పాద్ధహిందూమతముల వడలుకొని నూతనం బగువైష్ణవమతమును స్థాపించెనని కొందఱియభి

ప్రాయము. కావున నప్పటినుండియు దంతపురి, లేక జగ
న్నాథము, జాడ్యహిందూమతస్తుల కెల్లరకును, బుణ్యక్షేత్రమై
విరాజిల్లుచున్నది. బుద్ధుడు విష్ణునియవతారమని తలచి భ
క్తిశ్రద్ధలతో వారు పూజింపసాగిరి. మూర్ఖులకాలములో జా
డ్యమతముల సంగీకరించి యాచరించుచుండినకళింగ దేశము గు
ప్తరాజులకాలమున హిందూమతమును, దంతసంప్రదాయ
ముల నాచరింపసాగెను.

ఈరాజేంద్రుడు న్యాయమార్గపవిత్రకుండై రాజ్యము
పాలించుచుండ నొకానొకరోజున నొకయాత్రికుడు నిఖిల
తీర్థసూత్రాలను సేవించుచు నిఖిల దేశములం గలవిశేషంబులఁ
గాంచుచు దుదకు మార్గవశంబునఁ గళింగదేశముంజేరి యట
నొకయూర నొకసత్రింబున నివాస మేర్పఱచుకొనియుండెను.
ఆయాత్రికుడు సర్వమంత్రవేత్తయను విషయంబు నాయూర
నొకవిప్రుం డాలించి యెవ్వరో యొకమహామంత్రవేత్త యీ
యూరికి నచ్చి సత్రింబున నివసించినాడట; మనయింటఁ
గలపిశాచముల బాధలు తొలగించునేమో వానిం బిలిచి
విచారితమాయని భార్యతో నన నామె యందులకు సమ్మ
తించెను.

అంతట నాబ్రాహ్మణుం డాసత్రింబున కేగుదెంచి
యాయాత్రికునకు నమస్కరించి “ అయ్యా ! తమరు మంత్ర
శాస్త్రవేత్తలలో మిగులఁ బ్రఖ్యాతిఁగాంచినవారని వింటిని.
అప్పటినుండియు నామనంబు తహతహలాడఁ దమసాన్నిధ్య
మున కరుదెంచితిని. మాయంట నస్తమానమైనది మొదలుకొని

సూర్యోదయమువఱకు నిద్రించుటకుఁ బ్రార్థిలేదు. అనేకములగు భయంకరములైన భూతములు మాయంటిలో నింటిచుట్టున సంచరించుచుఁ గన్నుమూసినఁ బ్రెక్కెనాట్యములాడుచున్నవి. కష్ట దాపున నుంచుకొని మేల్కొన్నయంతవఱకు మీఁదికి రావు. కావున నీ బాధతో మాయవస్థ చెప్ప నలవిగాకున్నది. మాయందు దయగలిగి మా బాధల నివారింపుడు. మేము మా శక్తివంచన లేకుండ మిమ్ముల సంతానింతుము. మీరు లోకము లోని భూత బాధల నిర్వర్తింపఁజేయుట కవతరించిన భగవంతుని వలె దోచుచున్నారు. ఈమాట నిక్కవము. కావున నెట్లైన మమ్ముద్ధరింపఁజేసి మా బాధలఁ దొలఁగింపవలయునని ప్రార్థించె.

అందుల కాయాత్రికుఁడు విప్రోతమా ! నే నొక చోటనుండి యిట్టి బాధల నిర్వర్తింపఁజేయుట కిది సమయము గాకున్నది. నేను యాత్రలు దేశములు సేవించుచు నీ దేశమునఁ బ్రఖ్యాతిఁ గాంచిన శ్రీముఖలింగ నాథుని సేవింపవలె నను నభిప్రాయముతో నిటకు వచ్చితిని. ఒక్కొక్కచోటఁ బడేసిరోజు లుండుట కవకాశ ముండదు. మరల నిరువదిరోజులలో నింటి కేగవలయును. మాపుతుని వివాహము వచ్చుచున్నది. ఆవిషయమైన సమయము మొనరింపవలయు ననెను. అందుల కావిప్రోతముం డాయాత్రికుని వచనము లాలించి “అయ్యా! మీగును బ్రాహ్మణులు, మేమును బ్రాహ్మణులము. మనయుధయుల శాఖకూడ నొక్కటియే. కావున విచారింపవలసినంత కష్టము లేకుండ మాపుత్రికను మీ కుమారున కిచ్చి వివాహ మొనరించెద. లే మీ మా బాధల నిర్వర్తింప

వలయునని యనేక విధంబులఁ బ్రార్థించి నాయాత్రి కుండు తన కుచకారము కాఁగలదని యూహించి రేపు మీరందఱు నావెంట బయలుదేరి శ్రీముఖలింగనాథునికోవలకు దాపుననున్న వంశధారానదీతీరంబునకు వచ్చి యచ్చట నానదియందు స్నానమొనరించి యాస్వామిని సేవించి యింటికి రండు. పిమ్మట మీకార్యము నేను నిర్వర్తింఁగ నని చెప్ప నావిప్రోత్తముం డట్ల యని మఱునాఁడు వానివెంట బయలుదేరి వంశధారానదీతీరంబున కరిగి యట స్నానమొనరించి ముఖ లింగనాథుని సేవించి కుటుంబసహితుండై యింటి కరుదెంచె.

అంతట నాయాత్రికుఁడు వీనివెంట నంటివచ్చి యాగృహంబునఁ దా నారాత్రి జపంబుఁజేయుచుఁ గూర్చుండినకొలదికాలములో భయంకరములగు ననేకభూతంబులు కేకలు వేయుచు నాయింటిలోపలను జాట్టుపట్లను గ్రమ్ముకొని వికృతాకారంబులతో నాట్యంబులు సల్పఁబ్రారంభించెను. అప్పుడావిశేషంబుల నాతండు చూచి యొక్కక్షణంబులోఁ దన మంత్రబలంబున నాభూతసంతానంబులఁ బాఱుద్రోలి యాయింటికి మరల నెప్పుడును, భూతంబులు ప్రవేశింపకుండ ద్వారంబులకు యంత్రములు కొట్టి వారలబాధలనన్నిటి నిర్వర్తించి తనయూరికిం బ్రయాణమైపోవుచుండెను. బ్రాహ్మణుడు “స్వామీ ! నీవు మాపాలిటిదేవుఁడవుగాని మానవుం డవు గావు. కావున నే నన్నవిధంబున నాబిడ్డను మీకుమారున కిత్తు. ముహూర్తమును నిరూపించుకొనిపోవుడనెను. అందుల

కాయాత్రీకుండు సంతసించి వివాహసుముహూర్తంబును నిశ్చయించుకొని తనదేశంబున కరిగి యీవృత్తాంతం బంతయుఁ దనభార్యకును జుట్టములకును జెప్పి కావలసిన ఫ్రీయత్నము లాచరించి కళింగదేశమున నావిప్రుల డున్న గ్రామంబున కరుదెంచి వివాహకార్యంబును నిర్వర్తించుకొని మరలి తన యూరికిఁబోవుచుండ నింద్రీవర్మ యీసమాచారంబు నాలించి తానినిఁ బిల్వనంపి తమ కేయేవిద్యలయందుఁ బ్రవేశంబుగల దన సీతఁడు నా కింద్రీజాలాదివిద్యలలోఁ బ్రవేశమున్న దని వచించె.

అంతట రా జేమైంద్రీజాలికు నుంచి మిగిలినవారి నందఱిని సాగనంపి మఱునాడు సంస్థానమున నింద్రీజాలవిద్య యొక మహాత్మునిచేఁ బ్రదర్శింపఁబడుఁగా నఁజూడఁదలఁచిన వారు రా వచ్చునని చాటింపు చేయించెను. సాయంకాల మకాంతకుఁ బారు లందఱు విచ్చేసిరి. రాజు సింహాసనము నలంకరించి తన దాపున వీనికి సింహాసనము వేయించెను. అప్పు డీతఁడు రా జేంద్రుని సభ్యులను వీక్షించి నేను కూకప్పుడు రామాయణ భారతయుద్ధములం జూపితునని చెప్పి యందఱిని గనులు మూసికొమ్మనిను. అంతట వారల్లుచేసి వెంటనే కన్నులు దెలుపఁ దామున్న పట్టణముగాకుండ నచ్చోట యుద్ధరంగమై నట్లు కాన్పించి యొకవైపున భారతయుద్ధమును, మఱియొక వైపున రామాయణయుద్ధమును జరుగుచున్నట్లు కనఁబడెను. మఱికొంతవడికిఁ గృష్ణుండు కంసుని శిరశ్చేదనం బొనరించు నట్లును, పిమ్మట నాపట్టణమున నాల్గువీధులు నిప్పుమంటలతో

మండుచున్నట్లు కాన్పించెను. తరువాత మరల వారలఁ గన్నులు మూసి తెఱువుడన వారట్లు కావించి చూచి యేమియులేక పోవుటచే నిది యింద్రజాలవిద్యా మహిమంబేయని వాని నంతయో జ్ఞాపించిరి.

అటుపిమ్మట సీయైంద్రజాలికుఁడు తనకుం గల యగ్నిస్తంభన జల స్తంభనాది విద్యలం జూపింప నింతవానిని మరలఁ గానమని రాజుగారు వేనోళ్ళ జ్ఞాపించి వానికి వేయి నూటకదియారులు బహుమానంబు లొసంగి నగరాబునఁ బెద్ద యుత్సవంబుఁ జేయించి శంపుచు నాతని కొక యగ్రహారంబుఁగూడ నిచ్చెనట. అంతట నీబహుమానంబుల నందికొని యాతండు తనయూరికి వెళ్లినాడట. ఈకథ కళింగ దేశమనఁ గొందఱు చెప్పుదురు. వీనిసత్యాసత్యంబులు గురైఱుంగుటకుఁ దగినప్రమాణంబులు గాన్పించనందున నిది పుక్కిటిపురాణమని చెప్పవచ్చునుగాని కొన్నికొన్నిచో త్రియైంద్రవర్మ యిచ్చిన నానశాసనమునకుఁ బ్రమాణము లుండుటంబట్టి యైంద్రజాలికునకిచ్చిన యగ్రహారమును సత్యమనియే చెప్పవలసియున్నది కాని యీతనికాలంబున నిట్టి యింద్రజాలాది విద్యానైపుణ్యముగల విప్రుని జొరఁజుండెనని కాని వాని కగ్రహారం బితం జొసంగెనని కాని కింవదంటి దప్పఁ దగునాధారము లింకవఱకుఁ జిక్కకుండీనవి. ఎఱ్ఱైన నీభూపాలుఁడు పుణ్యతత్పరుఁడనఁ, దైవభక్తి విశాగదుఁడును, దానకిష్టుండు నను విఖ్యాతిఁగొంచి సర్వైశ్వర దానిగ్భలకీర్తిచంద్రికల నింపె.

మఱియు నితనికాలముందుఁ బ్రజలు కల్లోలములు లేకుండ సోదరభావముతోఁ బ్రవర్తించెడివారు. ఈతఁ డాదేశమును బాలించినంతవఱకు ననేకులు పండితులు వివిధవిద్యా విశారదులై కళింగదేశమునఁ జాలఁ బ్రసిద్ధికెక్కఁ బండితప్రియుడై యింద్రవర్మయను రాజేంద్రుడు పాలించుచుండెనట. అచ్చటికిఁ బోయిన మనదారిద్ర్యము తీరునని వచ్చుచు నీతని దర్శించి లాభమొంది పోవుచుండెడివారు. కావున నితఁడు నిఖిలవిద్యాభిమానియై మతకల్లోలములు లేకుండ నొనర్చి వచ్చినవారివిద్యలఁ బరీక్షించి యెవరివిద్యలకుఁ దగిన బహుమానము వారల కొసంగి ప్రఖ్యాతిఁ గాంచుచుండెనువాఁడు.

ఈతఁడు తనకాలమున ననేకదేవాలయములకు శాశ్వత నిత్యవైశేష్యదీపారాధనలు జరుగు నిమిత్తమై వందలకొలది భూదానము లొసంగి ధర్మైశ్వర్యమునై నిలుపేదలకుఁ గల్పవృక్షంబు చందంబున రాజ్యపరిపాలనం బొనరించుచు నితరసామంతరాజులపై విశేషంబులగు కప్పంబుల విధింపక యెల్లవారికిఁ దలలోన నాల్కయై ప్రవర్తిల్లుచుండెడివాఁడు. ఇట్టి సద్గుణగణంబుల విరాజిల్లు నీయింద్రవర్మను దలంపనిమానవుండదు. అట్టితఱి కళింగదేశం బంతయు నేకకల్లోలములు లేక శాంతంబై సకలవైభవంబుల వన్ని కెక్కి యపరసురలోకంబన విరాజిల్లుచుండె. ఇట్లుండుట కంతయు రాజపరిపాలనమే ముఖ్యమైనది. “ యథా రాజా తథా ప్రజా ” రాజెటువంటి వాఁడో ప్రజలు కూడ నట్టివా రగుదురను సామెత సార్థకమైనది. ఇంద్రవర్మ యెట్టియాచారము

కలవాడో ప్రిజలుకూడ నట్లే వర్తించుచుండిరి. కావున సీతని పరిపాలన కాలంబున దేశమునం దేయుపద్రవములు లేవు. క్రొమంబు సున్నయయ్యె. జీవనంబునకు జరుగక భిక్షులన మొనరించుచారేరైన నుండిరేని వారికిఁదగినవృత్తులు గల్పించి జీవనాధారంబు గల్పించువాడు. మూకబధిరాంధపంగ్వాది జనంబులకుఁ బ్రత్యేకంబుగ నన్నసత్రింబు లేర్పఱచి పోషించు చుండెను.

మఱియు నప్పట్టణంబున నచ్చటచ్చట వీధికి రెండు మూడు నాటకశాలలు గలవు. యాతా యాతజనంబు లందలి గానంబులు విని సంతోషించి పోవుచుందురు. సాయంకాలము విహారార్థ మరిగి నాగరికులు సంచరించుటకుఁ బ్రత్యేకంబు గఁ బట్టణంబునకు బాహ్యపదేశంబున విశాలములగు పూల తోట లేర్పఱుపఁబడినవి. అందుఁ బట్టణములోనివారే కాక పొరుగుఁజూచుండి వచ్చిపోవు వారందఱును మార్గాయాసంబు దీర్చుకొనుటకై యాతొటలలోఁ గమ్మని పూదావులచే విరాజిల్లు నికుంజంబుల విశ్రమించి యందలి కొలనిలోని నీళ్ళు ద్రావి యుప్పొంగి యిట్టితోటలు వేయించినవారు చాలఁ బుణ్యత్ములని యారాజేందుని శ్లాఘించుచుఁ బోవుచుందురు. అప్పురంబున జార చోర భయంబులు లేవు. దేశము సుభిక్షముగాఁ బ్రకాశించుచున్నది. ఆకాలంబున నన్నివసతులకు నఖిలదేశములలోఁ గలింగదేశము మిక్కిలి వన్నె కెక్కినది.

మఱియు దేశదేశంబులవారు, యాత్రీకులు, నాదేశంబు నకు వచ్చి యచ్చటఁ గలవింతలు పరికించి యరుగుచుండెడి

వారు. ఇట్లు లోకులచే బాగడఁగాంచి సకలభోగ భాగ్యంబుల నిందుని ధిక్కరించుచు, దుర్మార్గుల శిక్షించుచు, సాధువుల రక్షించుచు, నితర దేశములకంటె దనదేశము మిక్కిలి సౌఖ్యకరమైనదిగా నొనర్చుచు, బ్రహ్మదరణతత్పరుడై, శత్రుజనభీకరుడై యోత్రీధర్మంబుల విచారించుచు రాజ్యాంగములందు జాగరూకతతో మెలంగుచు, ధర్మమార్గప్రసర్తకుడై చంద్రవంశతిలకుం డగుధర్మరాజు చందంబునఁ బ్రజలఁ బుత్రులవలె గవ్వసుఖంబుల విచారించి రక్షించుచు రాజ్యపరిపాలనం బానరించి తనకీర్తి దశదిశల నింపి లోకవిఖ్యాతి గలరాజవీరు డనునామంబున విరాజమానుండయ్యె. ఇట్టివారిచరిత్రంబులం బాగడ నింద్రాదులకైనఁ దరంబుగాదుగదా !

6. సవరలు - కోయలు.

ఈ సవరలు ప్రాచీనకాలమునుండి యనాగరకులైన మోటుజాతివారనియు, మహారణ్యములందును, కొండలయందును, నివసించి జీవనముజేయుచుండరనియుఁ జరిత్రలవలనఁ దెలియుచున్నది. వీరిని రాక్షసులుగను, గ్రీష్వాదులుగను, బ్రాచీనులు వర్ణించిరి. వీరు పురాణముల ననుసరించి నిషధజాతివారనియు, మసిబొగ్గును బోలునల్లనిశరీరము గలవారనియు, వికృతాకారులనియు, వింధ్యపర్వతప్రాంతనివాసులనియుఁ దెలియవచ్చుచున్నది. కొన్నికొన్నిచోట్ల నాంధ్ర, శబరపులిందాదిజాతులవారు కౌశికునిసంతతివారనియు, నాతనిశాస

మువలన నార్యాశ్రమముల సరిహద్దులలో నుండి దస్యులను నామాంతరములచే బిలువఁబడుచుండిరనియుఁ జెప్పఁబడి యున్నది.

శ్రీమద్రామాయణమునం దీశబరులను విశ్వామిత్రునితోఁబోరుటకై వసిష్ఠుఁడు తనకామధేనువునుండి పుట్టించెనని చెప్పఁబడినది. మఱియు రాముఁడు దక్షిణాకథమున కేతెంచి నప్పుడు శబరి చేసినయాతిథ్యమును గైకొనెనని చెప్పఁబడినది. కావున సీతప్రమాణములంబట్టిచూడ వీరు ప్రాచీనకాలమునుండి యుండిరని తెలియుచున్నది. స్కాందపురాణములో వామదేవుండు హిమవన్నగప్రాంతంబున యజ్ఞం బాచరించుచుండ గర్వాధులైనగంధర్వులటకు వచ్చి శబరాంగనలచే మోహింపఁబడి వారు శబరాలయంబులఁ బుట్టున ట్లాతనిచే శపింపఁబడిరనియుఁ బిమ్మట సీశ్వరాజుచే వారట్లు కళింగదేశమునం గలమధూకవనంబున శబరాలయంబుల జన్మించి తుదకు సీశ్వరసందర్శనమున శాపమోక్షణం బంది గంధర్వులై తమలోకంబున కేగిరనియుఁ జెప్పఁబడియున్నది.

మఱియు నిప్పు డీసవరలు గంజాం, విశాఖపట్టణము మొదలగు జిల్లాలలోని మన్యప్రదేశములందును, గోదావరికి సమీపంబున నుండు భద్రాచలముతొలూకాలోను, జెంచులనుపేరఁ గృష్ణా నెల్లూరు జిల్లాలలోను గాన్పించుచున్నారు. వీరిలోఁ గొండసవరలు, కాపుసవరలు నని రెండుజాతులు గలవు. కొండసవరలనఁగాఁ దమ పూర్వాచారముల వీడక శైలములందు నివసించుచున్నారు. కాపుసవరలనఁగాఁ బూర్వా

చారంబులఁ బరిత్యజించి నాగరకులై పల్లపువృద్దేశములందు నివసించుచున్నారు. కొండసవరలు, లంగోటాలు బిగించి తలపాగలను జుట్టుకొని యందుఁ గొంగయీకలు దాల్చి ధనుర్పాణములు చేఁబూని వసంబులందుఁగాని, కొండలయందుఁగాని, వేటయందు మిగుల నాసక్తులై సంచరింతురు. వీరిలో వృత్తుల ననుసరించి, కుండలుచేయువారికిఁ గుంభసవరలనియుఁ గమ్మరము చేయువారికి లోహసవరలనియు, భేదము లనేకములు గలవు. వీరందఱు నడవిజాతివారే.

వీరు సామాన్యముగాఁ దమయిండ్లను నదీప్రాంతంబులందుఁగాని, పర్వతప్రాంతములందుఁగాని, వనమధ్యవృద్దేశంబులందుఁగాని, కట్టుకొందురు. ఇండ్లకు గవాక్షములు మొదలైనవి లేక ముందరిభాగముననే యొకచిన్నవాకిలి యుండును. వీరు కత్తి విల్లు నమ్ములు మొదలైన తమ యాయుధముల నిండ్లకప్పులలో దాచిపెట్టుకొందురు. వీరరణ్యములందు నివసించుచు బాటసారులకు శార్దూలాదిఘాతుకమృగోపద్రవములు లేకుండఁ ద్రోవలు బాగుచేయుదురు. అడవులను నటికి వానినిఁ బొలములవలె నేర్పఱచుకొని సెలయేళ్లను బంటల కుపయుక్తములగునట్లు చేసికొందురు. వీరు వ్యవసాయము చేయుటలో మిక్కిలిసమర్థులు. రాగి, సజ్జ, జొన్న, మొదలగు మెట్టకంటలను గూరగాయలను విశేషముగాఁ బండింతురు. వీరిలోఁ గొందఱు బుట్టలల్లుట, కుండలుచేయుట, మొదలగు చేతిపనులయందు సమర్థులై వానివలననే జీవించుచుందురు. కొందఱు వేటాడుటయందు సమర్థులై శశువులను బట్టి య

మ్మకొని జీవించుదురు. మఱికొందఱు కొయ్యవ్యాపారమువలనను, నరణ్యములను గొట్టిపొడించినవంటలవలనను జీవించుచుందురు.

మఱియు వీరికి సరియైనజాతకర్మయున్నట్లు కానింపదు. దిననామములనుబట్టిగాని, యద్యోగస్థులనామములను బట్టిగాని పిల్లలను బిలుతురు. ప్రతిజాతికిని బెద్ద యొకఁడుండి తమ జాతిలోఁ గలుగుసర్వవిధంబు లగుకలహములను దీర్చుచుండును. సవరలు తమగ్రామములలో నేవైన వ్యాధులు సంభవించినయెడల నావ్యాధులు గ్రామదేవతలకోపమువలన సంభవించినవని తలఁచి యాదేవతలను శాంతింపఁజేయుటకై తమ పురోహితులను బ్రార్థింతురు. ఆపురోహితులు స్త్రీవేషములతో నాదేవతలకోపమును దీర్చుటకై తగినమంత్రములనుచ్చరించుచు గానుకల సమర్పించుటయేకాక, కోళ్ళు, దున్నపోతులు, గొఱ్రెలు, మేకలు మొదలైన జంతువుల బలి దీయుదురు. తమపురోహితులు మంత్రంబులందు మిగులసమర్థులని యెఱిగి తాము గృహంబులు కట్టుకొనఁబోవునపుడును, బాలములో విత్తనములఁ జల్లఁబోవునపుడును, బెండ్లిండ్లు మొదలగు పనులయందును వీరిసలహాలు కోరి వీరు చెప్పిన ట్లాచరించుచు నట్టిసమయంబులఁ దగువస్తువులుగాని, ధనముఁగాని, యిచ్చి వారిమెప్పు వడయుదురు.

వీరిలో నొక్కఁడు పెక్కుమందిస్త్రీల వివాహమాడవచ్చును గాని, యొక స్త్రీ పెక్కురుసుగ వారల వివాహమాడఁగూడదు. వీరు దమకుఁ గలుగుకష్టములుగాని రోగములుగాని యేదో యొక దేవతాకోపమున సంభవించినవని

భావించుదు. వీ రరణ్యములలో సంచరించునప్పుడు మొలకులంగోటాలఁ గట్టుకొని శిరంబునఁ బాగాలు చుట్టి యాపాగాలయందు నెనులికెన్నులుగాని బాతులయీకలుగాని, ధరించుదు. పెండ్లిండ్లుగాని పండుగలు మొదలైనవిగాని వచ్చినప్పుడు త్రరీయముల వేసికొందురు. ఇవిధంబున స్త్రీలు కూడఁ గింది భాగమున నెట్టివో చిన్న పేలికలు కట్టుకొన్నను, మఱియొక గ్రామమునకు వెళ్లవలసివచ్చినప్పుడుగాని పెండ్లిండ్ల సమయమునఁగాని చీరల ధరించుదు. సామాన్యముగా వీరు మెడయం ది త్తడికంఠెలు, చేతులకు గాజులు మొదలగునవి ధరించుదు. వెండుకలు వెనుకకుఁ ద్రిప్పి కట్టుదురు. ముఖముగాఁ జేతులయందుఁగాని, ముఖములందుఁగాని, చెక్కిళ్ళయందుఁగాని పచ్చఁ బూడిపించుకొందురు. కొండసవరలు సామాన్యముగా గంగి, ముత్యాలమ్మ, పోతురాజు మొదలగు గ్రామదేవతలను బూజించుదు. తమ గ్రామములలో విషూచ్యాదిరోగములు తటస్థించినప్పుడీదేవతలఁ జిన్నగుడిసెలయం దుంచి వానికిఁ బూజ లర్పించి తుదకుఁ బశువులు మొదలగుజంతువులఁ దెచ్చి బలియిత్తురు. వీరికి తుదగిదేవతలం దాసక్తి మెండు.

ఈసవరలు సారాయి మొదలగు మత్తుపదార్థములం ద్రాగుటలో మిగుల సమర్థులు. వీరు సర్పములను దిందురు. వీ రరణ్యములలో సంచరించుటవలనఁ జెట్టుకీయలు వీరికి బాగుగాఁ దెలియును. పాముకాటునకు పమోఘమైనపనిఁ జేయుదురు. వీరు చెట్టుమూలికలవలనను, బసరులవలనను, జాలరోగంబులు కుదుర్చుదురు. ఈసవరల కిటీవల మనవృద్ధుత్వము

వారు కొన్ని పాఠశాలల నేర్పఱచిరి. విద్యయు దాసక్తిగల వారు కాకపోయినప్పటికి వీరు ద్యోగములం దపేక్షతో జదువుచున్నారు. అట్టివారికిఁ బోలీసుశాఖలో నుద్యోగములు దొరకుచున్నవి.

కోయలు నైజామురాజ్యములోనియరణ్యములందును బర్వతములందును నివసించుచున్నారు వీరును సవరలవలె వనవాసులనియు, శైలవాసులనియుఁ జెప్పఁబడుదురు. వీరు వనములచెంత నుండు సెలయేళ్ల ననుసరించుకొని జీవించుటవలన నానదీప్రాంతములే కాపురములనియుఁ జెప్పవచ్చును. వీరు రుడుగ్మహములు తాటియాకులతోఁగాని తెల్లుగడ్డితోఁగాని జమ్ముతోఁగాని కప్పఁబడియుండును. వీరు తమయింట్లు కట్టుకొనుటకుముందు దుకులములోఁ బెద్దవానికి నాస్థలముఁ జూపించి యేయాటకములు లేవని వానివలనఁ దెలిసికొనిన పిమ్మట నింట్లు కట్టుకొన నిశ్చయింతురు. మొట్టమొదటఁ గొండదేవతలను, గ్రామదేవతలను బూజించి యాదేవతలకుఁ బ్రీతి పూర్వకముగాఁ గొన్ని పశువులను బలియిచ్చి తామును విందుల నారగించిగాని కట్టుటకుఁ బ్రారంభింపరు. వీరు పశువులను బెంచుదురు. వీరికిఁ బశువులే ముఖ్యమైనధనము. వీరిపశువులకు నాశ్వర్యకరంబు లగునాయుంబు లుండును. వీరు పశువుల నొక్కపూటమాత్రమే పాలుపితుకుదురు. ఆపశువులు పగలంతయు నడవులకేగి తమ కిష్టమువచ్చినట్లు గడ్డి మొవలైనవి తిని సెలయేటిసిట్లు ద్రావి సాయుకాలమగునప్పటికిఁ దమ నివాసములకు వచ్చిచేరును.

ఈకోయలు రాత్రిలందుఁ దమవశువులు బెబ్బలులా
పాల్పడకుండ వానిని వెదురుతడలక్రింద నుంచి కాపాడుదురు.
ఆవులపాలు, మేకలపాలు, మొదలైనవి త్రాగుటయేగాక
యొకానొకప్పుడు వానినిఁ జంపి వచ్చినమాంసమునే భుజిం
తురు. వీరు వశువులను విశేషముగాఁ జంపుదురు. వీరివశువు
లడవులయందు మేలమేసినప్పటికిని బన్నులుగాని, యితరము
లగు నేయభ్యంతరములుగాని యుండనేరవు. ఈకోయలలో
గుట్టకోయ లనువారు మన్యప్రదేశములందు నివసించి యడవి
పంటలను బండించి వానివ్యాపారమే ముఖ్యవృత్తిగాఁగలవా
రైయున్నారు. వీరు వనములందుండి కాయలు, దుంపలు, తేనె,
పొగాకు, మొదలైనవి సంగ్రహించి తమకుఁ గావలసినవి
యుపయోగపఱచుకొని మిగిలిన ధనమును సంపాదింతురు.

ఒకానొకసమయమున వీరు వనమునంతయు సఱకి
చెట్లనుగొట్టి కంప మొదలైనవానిని గాల్చివేసి భూమినిఁ బడ
నగునట్లు దున్ని విత్తనములు చల్లి జొన్న, సజ్జ, మొదలగు
మెట్టధాన్యమును, దుంపకూరలను బండింతురు. ఇవ్విధంబున
వ్యవసాయ మొనర్చుచుఁ దమవైరుల నడవిమృగములనుండి
కాపాడుటకై చేలచుట్టను, ముండ్లకంపలలో నలవలు గట్టు
దురు. మొక్కజొన్న మొదలగువానిని రక్షించుటకు జేలమధ్య
బాగంబున నుంచె నొకదానిని గట్టి దానివైనఁ గూర్చుండి
సింజలనిమిత్తమై వచ్చు పక్షిసముదాయములను నొడ్డనెలతోఁ
నోలుచుందురు.

సవరలలోవలె వీరిలోఁగూడఁ గులభేదములు గలవు. పల్లపువృద్ధేశములందుండి వ్యవసాయము చేయువారు గుమ్మ కోయలనియు, నడవులయందుఁగాని, కొండలయందుఁగాని వసించి వేటాడువారు గుట్టకోయలనియు వ్యవహరింపఁబడుదురు. మఱియు వీరిలో వృత్తినిబట్టికూడ ననేక భేదములు గలవు. కూలిచేయువారు కాకకోయలనియు, గమ్మరముం జేయువారు కమ్మరకోయలనియుఁ బిలువఁబడుదురు.

వీరు తమకేప్పుడైన రోగములు వచ్చినను, దా ముండుగ్రామములలో విషూచికాదిరోగములు ప్రబలినను, పశువులకేమైనవ్యాధులు సంభవించినను, గొండదేవతల వలనఁగాని గ్రామదేవతలవలనఁగాని, కలుగుచున్నవని భావించి యాదేవతల సంతోషముకొఱ కనేకములగుజాతరలుచేసి మేఁకపోతులను, దున్నపోతులను, గోళ్ళను, గొఱ్ఱలను, తృప్తియగునట్లు బలులనిత్తురు. వీరు పండుగదినములందుఁ బచ్చిమాంసమును నిప్పసారాయి మొదలగు మత్తుపదార్థము లనుభవించి మైమఱచి నాట్యమాడుచుందురు.

వీరిలో స్త్రీలు ప్రసవించినతరువాత మందులేనియుఁ బుచ్చుకొనక కొన్నికొన్ని చెట్లయాకులు, వేళ్ళు మొదలైనవి కషాయముఁగాది పుచ్చుకొందురు. వీరిలో రజస్వలానంతర వివాహమే ముఖ్యమైనది. పరుఁడు తనయిష్టమువచ్చిన కన్యను సవరలలోవలె బలాత్కారముగాఁ గొంపోయిపెండ్లియాడును. కన్యాశుల్కము, మంగళసూత్రధారణము మొదలగుక్రియలు యథావిధిగ జరుగుచుండును.

వీరిలో వితంతువివాహములు గలవు. ఈ వితంతువు సామాన్యముగాఁ దనమఱుదినే పెండ్లియాడవలెను. లేనిచో నామెగాని యామెను బెండ్లాడినవాడుగాని కొంతధన మివ్వ వలసినవచ్చును. వీరిలో వ్యభిచారములు మెలడుగానుండును. ఒకపురుషుడు పెక్కుమంది స్త్రీలతో నుండవచ్చునుగాని, యొకస్త్రీ పెక్కురుపురుషులతో సంచరింపఁగూడదు. సంతానములేనిస్త్రీ మరలఁ బెండ్లియాడునట్టియధికారము గలదు. సామాన్యముగానీరియాచారములు సవరల యాచారములతోఁ దుల్యంబులై కాన్పించుచున్నవి.

వీరు సవరలవలెనే మొలకుమాత్రము వస్త్రముల ధరింతురు. కొందఱు కౌపీనములనుగాని లంగోటాలనుగాని, తాల్తురు. వీరిలో స్త్రీలు మెడకును, చేతులకును విశేషముగా రంగులు గలపూసలను ధరింతురు. నైజామురాజ్యము లోని గుట్టకోయలు కోయభాషనే మాట్లాడుదురు. కోయలు మిగుల సమాయకులు. నీతిగలవారు. వారియందు మంచియభిప్రాయముతోనుండువారి కెన్నడును, గీడు కలిగింపరు. కాని తమకేరైన సపకారముగావించిన యెడల దప్పక వారికి ముప్పుఁ గలిగింతురు. వీ రడవులలో నివసించి చెట్టుక్రియలు బాగుగఁ దెలిసికొని యన్నిరోగములకుఁ దగినచికిత్సలు చేయుదురు. ఆకు పసరులతో భిక్షముచేయుట వీరికి బాగుగఁ దెలియును. వీరలకు మందులవాండ్రునామాంతరము గలదు. వీరు వ్యవసాయ వృత్తులందు మిక్కిలినిపుణులు. వీరు వనాంతరములందుఁ గాపురమున్నను సామాన్యముగా బాటసారులకుఁ గీడుసేయరు.

వీరు నమ్మినవారిని నమ్ముదురు. గంగామ్మ, ముత్తాలమ్మమొదలగుకొండదేవతల నారాధింతురు. వీరలోఁగూడ నీకాలమునఁ గొండలు చదువుకొనుచున్నారు. వీరు చదువుకొనుటకుఁ దగువసతుల నాప్రాంతములలో దొరతనమువార లేర్పఱచుచున్నారు.

7. కళింగులు-మహాభారతయుద్ధము.

లోకములో సామాన్యముగా భారతకథ నెఱుంగనిమానవుండుండఁడు. అట్టిమహాభారతములో భీష్మపర్వమునఁ గళింగనాయకుండు గుహాపూర్వుండు మహాసైన్యసమేతుండై దుర్యోధనునకు సాయంబుగావించెనని చెప్పఁబడియున్నది. ఈకళింగనాయకుండు కోపాద్దీపితమానసుండై, భల్ల, ముద్గర, తోమర, పరశు, భిండివాలాద్యాయుధంబులఁ గైకొని యరువదివేల హయంబులతోడను, బదివేలగజంబులతోడను, కేతుమంతునితోడను, సమరంబునకై బయల్పెడలెను. ఈకళింగనాయకుండుగూడ మహాధ్వజంబులతో, శ్వేతాశపత్రంబుతో, జామరాదివస్తునికరంబుతో, నతిమనోహరముగా నుండెను. మత్తగజంబు నధిష్ఠించిన కేతుమంతుండు మేఘంబులనడుమ మధ్యందినమార్తాండుని చందంబున విరాజిల్లుచుండెను.

అప్పుడు సుయోధనుండు కళింగనాయకునిఁ దనసైన్యముతో జవంబునఁబోయి భారద్వాజనందనుని సంరక్షింపఁ బం

వెను. అట్టిసమయమునఁ గళింగసైన్యములు భీమసేనునితోఁ బోరాటమునకుం గడంగ వారికిని భీమునకును జరిగినయుద్ధము మహాభయంకరమై యసమానమై కాన్పించెను. ఇరుపక్షముల వాగును విజయోత్సాహములై శౌర్యధైర్యగాంభీర్యము లుప్ప తిల్లఁ బోరాడఁజొచ్చిరి. మొదట నిట్టినిర్వక్రితరాక్రిమంబున రణంబొనర్చుకళింగసైన్యము నిషధరాజసూనుం డగుకేతుమం తునియాధిపత్యముక్రింద భీముని ముట్టడింపఁబోయెను. ఆ యుద్ధము దేవదానవయుద్ధముంబోలి భీతిగొల్పుచుండెను. యుద్ధరంగమునుండి బయల్పడలినకోలాహలము మహాప్రళయంబున మేఘధ్వని ననుసరించియుండెను. కళింగనిషధులకును జేదీయులకును జరిగిన సంగ్రామ మనిర్వాచ్యమై, చూడ నలవిగానియంతకూరత్వము గలదియై యుండెను.

అట్టితరుణమునఁ గళింగులదాడికే దాళలేక మహాభీత చేతస్కులై బలంబులేక చేదీయులు వెనుదీసిరి. అంతట భీముఁ డొక్కడే వారితోఁ బోరాడి మిగుల శరవర్షంబు గురిపింప నావిషయంబులఁజూచి కళింగనాయకుండు తనపుత్రిఁ డగుశక్రీదేవునితోఁగూడ రణభూమిం జొచ్చి భీముని రథంబు నకుఁ గట్టియున్నహయంబులఁ ద్రుంచి యాతనిపై సంతకంఁపె మిగుల బాణవర్షంబుఁ గురిపించె. ఇట్టిబెట్టిదపుసమయమున భీమసేనుండు తోకఁద్రొక్కినత్రాచుచందమున లేచి మండి పడుచుఁ దనచేతనున్నగదాదండంబును విసరి కళింగనాయకునిపుత్రిం డగుశక్రీదేవుని సంహరించె.

అంతటఁ గుమారుఁడు పోయె ననుకోపంబున గ్రీష్మ
కాలంబున మధ్యాహ్న సమయమున మార్తాండునివోలె మండి
పడుచు మరల భీమసేనునిపై నుటక భీముండు వానినిఁ గరవా
లంబునఁ దెగటార్చుంబూనె. అట్టితఱిఁ గళింగనాథుం డెట్లో
తనను రక్షించుకొని భీమునిపై విషలిప్త బాణంబులం బ్రయో
గించెను. ఆబాణంబుల భీముఁడు తనకరవాలంబున ముక్కలు
సేయ భానుమంతుండు బాణవర్షము గురిపించసాగె. ఇట్టిబాణ
వర్షంబునకు జంకక పవనాత్మజుండు కళింగ సైన్యము బెగ్గడిల
సింహనాదముసేయుచు భానుమంతునిపై కుఱికి వానిందెగ
టార్చి కరవాలంబుఁ జేబూని కళింగ సైన్యమధ్యభాగంబున
కుఱికి వారిచతురంగబలమునంతయు సమయింపఁజేసెను.

ఇవిధంబునఁ గళింగు లెంతటిశౌర్యాటోపంబునఁ బోరఁ
గడంగినను భీముండే జయించుటవలన శుత్రాయువు మిగుల
ధైర్యమవలంబించి పదునాలుగుతోమరములు ప్రయోగించి భీ
మునిఁ గలతఁబడఁజేయఁగా భీముండు తనచాపంబుచే
శుత్రాయువు మొదలగువారినిఁ దెగటార్చి కళింగ సైన్యములఁ
బాటుదోలెను. ఇట్లు భీముండు యుద్ధరంగమునఁ గ్రొల్పులి
వలె సంచరించుచున్నను ధృష్టద్యుమ్నునిసహాయముతో వా
రితో ససకులఁజంపి యుద్ధభూమిర క్రత్రవాహములతోఁ బాటు
నట్లు కావించెను. ఇట్టిమహాభయంకర మగుయుద్ధ మేనాడును
జూచియుండలేదు. కళింగనాథుఁడు సైన్యంబుతోఁగూడ
వచ్చి నీచే నోడిపోయె. భానుమంతుఁడు శుత్రాయువు మొ
దలగువారు నీచేఁ జంపఁబడిరి. వేలకువేలు రథములు, గుఱు

ములు, గజములు, నీచే నిర్మూలింపఁబడినవి. వారిసైన్యమంతయుఁ ద్వద్గదాదండమున కెఱయయ్యె. ఇట్టిపరాక్రమసంపన్నుడవై వైరులపాలిటియముండవై సంచరించునీ కీభూలోకంబున సమాను లెవ్వరని సాత్యకిమొదలైనవారు భీముని స్లాఘించిరి.

భారతమునఁ గళింగుఁడు దీర్ఘ తమస్సునకుం బుట్టి కళింగులకు నాయకుండగుటచే నతఁడు యుధిష్ఠిరునిసమకాలికుఁడనియు, ప్రాచీనదీప్తయంవరసందర్భమున నీతం డుండినట్లును, పిదపఁ గేతుమంతనితోఁ గూడి, దుర్యోధనునకు సహాయముగాఁ గలసివచ్చినట్లును జెప్పఁబడినది. ధర్మరాజు తీర్థయాత్రల నాచరించునపుడు కళింగదేశమున కేతెంచి నట్లును, కళింగులకూడ నిఖిలజాతులతో సమానముగఁ గప్పంబు గట్టి నట్లును, బ్రమాణములు కాన్పించుచున్నవి.

ఇవిధంబున నోటమిఁ గాంచినప్పటికిని నిఖిలకళింగ ప్రముఖులును దుర్యోధనుని వెంట నంటి యభిమన్యు నోడించిరిగాని తుదకు వాసుదేవునిచే నిహతులైరి. కావున బలపరాక్రమసమేతులై యుద్ధరంగమునఁ దమపరాక్రమమును బ్రదర్శించి యిట్లనేకవిధముల దుర్యోధనునకు సాయంబాసరించి కౌరవులతో సంబంధముగలిగి యార్యావర్తనమున నున్నయీ కళింగులు ప్రాచ్యదేశంబునకుఁ బోయినందున మతివిహీనులుగా భావింపఁబడియుందురని కొందఱయభిప్రాయము.

ఇది యిట్లుండనిండు. ఇటీవల క్రీ. పూ. 6 శతాబ్దములో దండకుఁ డనునొకరాజు కళింగదేశములోని కుంభవతీ

పురము నేలినట్లును, బిమ్మటఁ గొంతకాలమున కితఁడు దుర్మా
ర్గుఁడై యొకమహర్షి ననమానింప నాతాశాపమునఁ దుదకు
రాళ్లవాన గురిసి తానును, దనప్రజలును మృతింజెందిరి.
ఇట్లే మఱియొకకళింగరాజగు నలికేరుఁడనువాఁ డనేకులగు బ్రా
హ్మణయోగులను వధించి రాజ్యభ్రష్టుఁడై తుదకుఁ దానును న
శించెనని దండకజాతకములోనికథనుబట్టి తెలియచున్నది కా
వునఁ గళింగమునకు దండకుఁడే ప్రభువనియు, గళింగాత్మక
భీమరథు నీతనిసామంతులనియు, దండకుఁడు పోయినపదంపడి
వీరు జౌద్ధమత మవలంబించి యన్యాయమార్గము విడనాడి
సన్మాన్యప్రవర్తకులై కళింగదేశముఁ బాలింపసాగిరని చరిత్రల
వలనఁ దెలియచున్నది.

వీరు తమకు ముందుపోయినరాజులప్రవర్తనముల నను
సరించి తా మట్లు సాచరించినఁ దమ కేమిమూడునో యను
తలంపుచేఁ బరులకుఁ గీడుదలఁపక చేతనైనవఱ కుపకారము
లాచరించుచుఁ బ్రజలమన్ననలకుఁ బాత్రులైరి. మఱియు వీరు
జౌద్ధమతములుకావున వీరివలననే కళింగదేశములో జౌద్ధమత
ము వ్యాప్తిఁజెందియుండునని తెలియవచ్చుచున్నది.

ఇవివిధంబునఁ గళింగరాజులు బర్హా, సుమిత్రా, మొద
లగుప్రదేశముల కేగి యచ్చట రాజ్యముల నేర్పఱచుకొని
జౌద్ధమతము నాయాప్రదేశములందు వ్యాపింపఁజేసిరి. ఆకాల
మునఁ బ్రజలు సమద్రీయానముల నతిసులభముగా నొనర్చుచు
నాయాద్వీపములతో వాణిజ్యము మొదలగునవి జరుపుచుం
డిరి. మఱియు నయ్యెడలఁ గళింగదేశమఁవలె మిగిలిననవభువన

పాండ్య, నాగద్వీపములు మొదలగునవి వాణిజ్యమునందు మిక్కిలిఁ బ్రసిద్ధిగాంచెడివి. అప్పుడు దంతపురము, కుంభవతి మొదలగుకళింగపట్టణములు మిగుల ససమానవైభవముతోఁ దులదూగుచు నవరదేవేంద్రపట్టణములభంగి విరాజిల్లుచుండెడివి.

అట్టియైశ్వర్యముల కాటపట్టగుకళింగదేశమునుండి యి తరదేశములకు గంధము, ముత్యములు, రత్నములు, మణులు, సువర్ణాదిలోహములు, వృత్తి, వస్త్రములు, ధాన్యములు మొదలగునవి యెగుమతియగుచుండెడివి. అప్పటికాలమున సముద్రయానమున రేవులు, పట్టణములు, తెలిసికొనుటకు, దిక్కు తెలుగుటకు నిప్పటివలెఁ దగుయంత్రములు లేనందున నావికులు తారకామండలసాహాయ్యమున వాని నెఱుంగుచుండెడివారు. ఇట్టివ్యాపారములచే నిండుకొనియుండునగరములవైభవము లింతింతయని చెప్పనలవిగాకుండెడివి. అప్పు డేయేమతములవా రాయామతాచారములం జక్కఁగ నవలంబించియుండిరి. ఆకాలమున ససుస్తవిద్యలు ప్రచారములో నుండెడివి.

పాఠశాలలలో సంగీతము, నాట్యము, చిత్రశిల్ప, మొదలైనవి నేర్పబడుచుండెడివి. సామాన్యముగా నప్పటికి నాంధ్రకళింగపైశాచీభాషలు వాడుకలో నుండఁజొచ్చెను. ప్రజలు వేద, జైన, బౌద్ధమతము లవలంబింపసాగిరి. రాజ్యములో నేవిధములైనయధర్మములు ప్రబలకుండఁ బూర్వపుత్రులధర్మము లవలంబించి రాజులు రాజ్యములు చేయుచుండెడివారు. ఎచ్చటఁజూచినను ధర్మహీనత గాన్పించుకుండెడిది. ప్రజలు

రాజశాసన మవలంబించి తమతమ వర్ణాశ్రమాచారములఁ జక్కఁగ నెరవేర్చుకొనుచుఁ బ్రవృత్తిపరులై భగవద్ధ్యాన మొనరించుచు సత్యవాక్ప్రవీణులై సంచరింతురుగాని మఱి యొకదుష్ప్రవర్తనకు లోనుగాకుండిరి. రాజులును గంటికి తెప్పఁబోలఁ బ్రజలఁ దమబిడ్డలమాదిరిఁ గాపాడుచుండెడి వారు.

కావున నిట్టిపద్ధతులతోఁ గళింగదేశము మొదటినుండి వన్నె కెక్కినది. కళింగ దేశపు ప్రాచీనమతచరిత్రమునుబట్టి విచారింప భువనేశ్వరమునకుఁ బశ్చిమభాగమునఁ గలఖండగిరియందు గుహలు గుహాలయములు జైనమతస్థులకొఱకు నేర్పఱుపఁబడి వారిచేజాల కాలమున యోగింపఁబడినట్లు శాసనములవలనవిశద మగుచున్నది. ఇప్పటికి నీఖండాదియందలిజైనాలయములకు జైనములు సంవత్సరమున కొకసారి యాతాత్మమై యరుగుచుం దురు. ఈగుహయందు వినాయకుఁడు, లక్ష్మి, సూర్యుఁడు, మొదలగువిగ్రహములు విశేషముగఁ గలవు. ఈవిగ్రహములు చూడఁజూడ 8 లేక 11 శతాబ్దములమధ్యయందు నిర్మింపఁబడినవని కొందఱు చెప్పుదురు. చోడగంగునిమనుమఁ డగుసుదనమహాదేవచక్రవర్తి హిందువులచేఁ బోత్సహింపఁ బడి యీగుహాలయములందలిజైనుల హింసించి పాఱదోలి నాఁడని చరిత్రవలన విశదమగుచున్నది. ఇట్టిగుహ లింక ననే కములు గలవు. వానియందు జైనవిగ్రహము లతిరమ్యంబులై కానవచ్చుచున్నవి.

తొల్లి మొట్టమొదట జైనమత ముదయగిరిశిఖరము లందుఁ బుట్టి క్రమముగా క్రీ. పూ. 4 వ శతాబ్దమునుండి యుఁ గళింగ దేశమం దంతటను వ్యాపించినది. దీనికి నాయాగు హాలయములందుఁ జైనమతచిహ్నములు, జైనవిగ్రహములు కాన్పించుటయే ప్రబలప్రమాణము. మఱియు నాంధ్రసామ్రాజ్యస్థాపనము ప్రారంభింపవచ్చునప్పటికే కళింగ దేశము చేదివంశీయులయాధిపత్యము క్రిందనుండి మిగుల నాగరకత గాంచెనని పూర్వశాసనములవలనఁ దెలియుచున్నది. ఐనను దత్కాలంబున వన్నెకెక్కినశిల్పవిద్య తత్కాలంబునంగల రాజ్యముచందంబున స్వాతంత్ర్యముగలదని నొక్కివక్కాణింప వచ్చును. ఈ జైనవిగ్రహములేగాక తత్తద్గిరిగుహలయందు సూర్యాదివిగ్రహములు కాన్పించుచుండుటవలన నచ్చటఁ జాలకాలము హిందువులుగూడ నివసించియున్నట్లు తెలియవచ్చుచున్నది. ఖండగిరిగుహలలోఁ బ్రాచీనములైనశిల్పము లతిప్రసిద్ధములును, సుందరములునై చూచువారల డెందంబులకు మిగుల నానందమును గల్గించుచున్నవి. కావున బాగుగఁ బూర్వచరిత్రలను విచారించిచూడ నీకొండలు మొదట జైనులచే నాకర్మింపఁబడి పిమ్మట శాద్ధులస్వాధీనములోనికి వుమారు క్రీ. పూ. 3 లేక 4 శతాబ్దములందు వచ్చెనని తోచుచున్నది.

ఇవ్విధంబునఁ గళింగ దేశమున మొదట నిట్టిమతములు వ్యాపించినవి. కళింగు లతిపరాక్రమవంతులనియు, భారతయుద్ధమున దుర్యోధనునకు సాయమొనరించిననియు, నింతకు

ముందుఁ జెప్పఁబడినది. ఈకళింగదేశమున మొదట జైన, బౌద్ధమతములు వ్యాపించి వృద్ధిబొందినట్లు శాసనమువలనఁ దెలియవచ్చుచున్నది. ఈవిషయ మిట్లుండనిండు. క్రీస్తుశకము 5వ శతాబ్దమునాటికిఁ బురాతనతమిళగ్రంథముల ననుసరించి యుఁ బురాణములఁ బట్టియు, నాంధ్రులు కాణ్వానరుల తరువాత మగధదేశము నేలరనియు, నత్రతః కళింగదేశము కూడ వారిస్వాధీనమం దుండెననియు, నాంధ్రకళింగజాతులు రెండును, భిన్నభిన్నములుగా, భాగీరథీకౌతమీనదులమధ్య భాగమునం దంతటనునివసించియుండెననియుఁ దెలియుచున్నది.

ఆంధ్రులు కళింగదేశమునుగూడఁ గొంతకాలము పరిపాలించిరనుటకు నాంధ్రరాజులనాణెములు, శాసనములు, కళింగదేశమున లభించుటయే ప్రబలాధారమని చెప్పఁదగియున్నది. ఇదియును గాక కళింగదేశమున నంధవరము, అంధవిల్లి, మొదలుగాఁగలగ్రామములు వారిరాజ్యస్థాపనమును సూచించునవియే యని యెల్లరకుఁ దెలిసినవిషయమేగదా? కావున నీయాధారముల ననుసరించి మగధకళింగదేశములఁ గొంతకాల మాంధ్రులేలిరనుటలో సందియ ముండదని చరిత్రకారుల యభిప్రాయము. ఇట్టి కళింగదేశము సముద్రమునందు రత్న, సువర్ణ, మాక్తికాది వ్యాపారములచే నసమానవైభవములతోఁ దులదూగుచుండుటవలనఁ గొంతకాలమునకు సముద్రగుప్తుఁ డనురాజేంద్రుఁడు కళింగదేశమును జయించినను తద్దేశమున రాజ్యవిధానముల శెట్టిమార్పును గలిగింపలేదనియు, పుణ్యాభివృద్ధి గావించి స్వర్గముఁజేరుటకై దేవతాప్రీతి

కరంబులగు యాగంబు లనేకంబు లొసర్చెననియు, నాతని శాసనమువలననే తెలియుచున్నది. కాఁబట్టి మొట్ట మొదటినుండి యీ కళింగదేశము సమస్తదేశములలో వన్నెకెక్కి యవర స్వర్గంబన విరాజిల్లుచుండెననియు, నాదేశమునుబాలించుచుఁ గౌరవులకు సాయంబొనర్చిన కళింగరాజులు ధర్మతత్పరులై న్యాయమార్గం బవలంబించి సత్యవాక్కుటిమ నొప్పారుచుఁ బ్రజలనెల్లఁ దమకన్న బిడ్డలవలెఁ జూచుచు వర్ణాశ్రమాచారంబులఁ దప్పక నెరవేర్చుచుఁ దమకీర్తిచందికల దిక్కులవ్యాపింపఁజేసి రాజ్యంబునేలిరి. అట్టివారిచరితంబు లాచంద్రార్కము సుస్థిరంబులైయుండునని చెప్పఁదగియున్నది.

8. సవరలు

ఇదివఱలో సవరజాతిని గుఱించి చర్చించితిమి. అచ్చటఁ గోయలకు, సవరలకుఁ గలయాచారవ్యవహారాదుల ననుసరించి కొన్నికొన్ని మార్పులు సూచింపఁబడినవి. ఇచ్చటఁ గేవలము సవరజాతినిగుఱించి విశేషముగా విచారితము. ఈసవరలు సామాన్యముగా గంజాం, విశాఖకట్టణము, మొదలగుజిల్లాలలో నెక్కువగాఁ గాన్పించుచున్నారని యిదివఱకు వ్రాసినదానివలన మీకుఁదెలిసియేయున్నది. కాని యిది పాఠకులకుఁ గ్రొత్తకాదు. దేశచరిత్రములందుఁగూడ నీ సవరజాతి ప్రాచీనకాలమునుండి యున్నట్లు తెలియవచ్చుచున్నది. ఐతే రేయబ్రాహ్మణములోఁగూడ నాంధ్రపుండ్రేశబరపుళిందాదు

లను బేర్కొన్నందువలనను, భారతమున శాంతిపర్వములో యవనకిరాత గాంధారచీన శబరబర్బరాదులని చెప్పబడినందునను, శ్రీమద్రామాయణములో శబరి శ్రీరామచంద్రమూర్తికి ఫలాహారంబుల నొసంగినట్లును, స్కాందపురాణములోని ముఖలింగక్షేత్రరామహత్యమున శబరులకు సంబంధించిన గాధ బేర్కొన్నందువలనను, నీ సవరజాతి యనాదినుండియు నుండెనని చెప్పటలో సందియ మేమాత్రమును లేదు.

ఇదియునుగాక మఱియొకవృత్తాంతముగలదు. పూర్వము రాజేంద్రులలో నుత్తముండై పృజలఁ దాఁగన్న బిడ్డలచందంబునఁజూచుచు ధర్మమార్గానుగామియై వర్తించు మృగాంక దత్తుడను నొక పార్థివోత్తముండు గలఁడు. ఆతఁడు మహాబలిష్ఠుఁడు; ఆతని కాలమునఁ బృజలందఱుచు, పరిశుద్ధులు, నిర్మలాత్ములునై వర్ణాశ్రమాచారంబులఁ జక్కగ నేరవేర్చుచుండిరి. ఇట్టిధర్మాత్ముండగు నీతనిపరిపాలనకాలమున జనులు సుఖముగా జీవించుచుండిరి. ఈతఁ డివ్విధంబున సర్వజనానురంజకుండై నిఖిలాయుధపరిశ్రమములందు నేర్పరియై నిశ్శాత్రువముగ రాజ్యపరిపాలనం బొనరించుచు నొకానొకదినంబున సర్మదానదికి స్నానార్థమై యరిగి జలంబుల దిగె. అంతకుఁ బూర్వ మటస్నానమాచరించుచున్న సూర్యవటుండను శబర భూపతి నొక్కనక్కంబు పట్టుకొని యీడ్చుచున్నట్లు గాన్పించె. ఆరాజేంద్రుఁ డాపత్తాలబాంధవుండగు శ్రీమన్నారాయణుండోయన వెంటనే యట కరుదెంచి యానక్కంబును ద్రుంచి యా శబరనాయకుని రక్షింప నాశబరనాథుం డారాజచంద్రునినకుఁ

దనవినయంబును బ్రదిర్పింపఁజేసి సాష్టాంగదండపరీణామం
బాచరించి స్వామీ! తామెవ్వరో నే నెఱుంగ; నాకుఁ బ్రాణ
దాన మొసంగితి రనుచు స్లాఘించి యాతనితో సఖ్యంబుఁ
జేసికొని యామృగాంకదత్తుని దనపురంబునకుఁ దోడ్పొని
పోయె.

ఈ కారణమువలన నీమృగాంకదత్తుఁ డాశబర దేశములోఁ
గొన్నిదినంబులు వసించుట సంభవించెను. కాఁబట్టి యిట్టిగాధ
లనేకములు గలవు. ఈగాధలందు వాడఁబడినశబరశబ్ద మీ
సవరజాతినే సూచించునుగాని మఱియొకజాతిని సూచింపదు.
భారతములోనే పెక్కుచోట్ల శబరజాతికి సంబంధించినవిషయ
ములు పేర్కొనఁబడినవి.

ఇదియునుంగాక వేదకాలమునాఁటియూర్జలయాచారా
దులకును, బ్రాచీనకాలమందలిశబరులయాచారాదులకును
గొన్నికొన్నితావుల సాదృశ్యధర్మములు కాన్పించుచున్నవి.
నరబలు శ్రీశబరజాతిలోనేకాక యార్యజాతులలోఁగూడనుం
డెడివనుటకుఁ బ్రమాణములు గలవు. పూర్వ మొకపార్థివేం
దుగ్రిండు యజ్ఞమొనరించుచు యజ్ఞపశువు నప్తమైపోయినందునఁ
బశువునిమి తమై వెదకుచు రుచికుఁ డనుమునిసమీపమున
కరిగి యతనిద్వితీయపుత్రుం డగుశునశ్చేపుని యజ్ఞపశువుగాఁ
గొనితెచ్చినట్లును, బిమ్మట నాతఁడు విశ్వామిత్రునికడ కేగి
రక్షింపుమని ప్రార్థింపఁగా విశ్వామిత్రుఁ డేవో రెండుకథలు
వానికిఁ జెప్పినట్లును, తత్కథలతో శునశ్చేపుఁడు దేవేంద్రుని
స్తుతింపఁగా నింద్రుఁడు వచ్చి యజ్ఞము వరసమాప్తియగునట్లు

వరంబిచ్చి శునశ్శేపునిఁ గాపాడిన ట్లాకపురాణగాధ కాన్పించు చున్నది.

కాపున నిట్టిగాధలవలన సరబలి పూర్వ మార్కులలోఁ గూడ నుండినదనుట కెట్టిసందియము లేకపోవుటయేకాక యిట్టియాచారములకట్ల ననార్యులగు నీసవరలయాచారము కూడ సామ్యంబునొందుచున్నది. మఱియు సవరలు త్రాగు బోతులుగా నుండి హింసాకర్మము లాచరింతురని చెప్పుదురు. ఇదియునుంగాక యీసవరలు కొన్నికొన్ని శాసనములం బట్టి చూడ రాజ్యము లేలిరన్నట్లు తెలియుచున్నది. ఒకానొకశాసనమున నందివర్మ యనునొకపల్లవరాజు పరాక్రమవంతుఁ డగు నుదయనుఁ డనుశబరనాథు నోడించిన ట్లుండుటచేతను, మఱి యొకచోటఁ గలింగ దేశమందలి గంగవంశీయులకు మూలపురుషుం డగుకామార్జునుఁడు శబరాదిత్యు నోడించినాఁడని యుండుటచేతను, సకలవైభవోపేత మగు నీకలింగ దేశమందుఁ దమ కంటె నతిబలిష్ఠులగు శత్రువులదాడి కాగలేక కొండలలో నివాసమేర్పఱచుకొన్న ట్లుహింపవచ్చును. ఇవివిధంబున నచ్చటచ్చట శబరశబ్దమును వాడుటచే నీశబరశబ్దము సవరశబ్ద పర్యాయవాచకంబని తేలుచున్నది. వీరు సామాన్యముగా నెచ్చటనున్నను స్వాతంత్ర్యమును గాపాడుకొని స్వేచ్ఛావృత్తులతో జీవించుచువచ్చిరనుటకుఁ బ్రమాణము లనేకములు గలవు.

పూర్వకాలమున నీసవరలయేర్పాటుల ననుసరించి యెవ్వఁడైన మిగుల నేరము లొనరించినప్పుడును, బహుప్రాణ

లకు హానికలిగించినప్పుడును, మందిరములు గాల్చినప్పుడును ధనంబునకు నష్టంబుగలిగించినప్పుడును దప్ప మఱిదేనికైనను మరణశిక్ష విధించుటలేదు. మఱియు సంతానాభివృద్ధి యాడు దానివలననే వృద్ధిబొందునదగుటచే మగవానికంటె నాడు దానినిఁ జంపినఁ బాపము మొడని వీరలయభిప్రాయము. దొంగతనముచేయుచుండఁగా దొంగ చిక్కినయెడల వానిని జంపినను దోషముండదని వీరల తాత్పర్యము. సామాన్యముగా వీరిమతములో వ్యభిచారదోషము పురుషునేగాని స్త్రీని బాధించదు. ఎవనివలననైనను నష్టపరిహారముకీంద వసూలుచేయఁబడినధనము దేవతాశాంతికై సమారాధనలు చేయవలయునని పెద్దలచేఁ దీర్మానింపఁబడును.

వీరి మతాచారాదులఁ జక్కగ నిర్ణయించుట బహు కష్టతరము. తమగామములోని పృజలకుఁగాని, పశువులకుఁగాని, రోగములు సంభవించినయెడల నారోగములు గ్రామ దేవతలకోపంబునఁ గల్గినవని భావించి మతములోఁ బెద్దయగువాఁ డెట్లుతీర్మానించునో యందఱు నట్లే యాచరింతురు. కావున నట్టికష్టకాలమున దేవతాప్రీతికొఱకు జంతువులను బలియిచ్చుట వారిధర్మము. వీరు మెరకపంటలు గాకుండఁ బల్లపుభూములనుగూడఁ బండించి తమజీవనోపాధికిఁ జాలినంత ధాన్యముదాచుకొని మిగిలినధాన్యంబు విక్రయించి ధనము మిక్కుటముగా నార్జింతురు. ఈసవరజాతిలోఁ బురుషులుకూడ మెడలోఁ గంటెలు, పూసలు మొదలగునాభరణములధరింతురు. వీరిలో సంగీతముపాడువారుకూడఁగలరు. ఏ రొకానొకసమయ

మునఁ బిట్టల వేటాడి యామాంసమును వండకయ భుజింతురు. మఱియు నీజాతివారు సాములను భుజించుటకూడఁ గలదు. ఈజాతిలో బాల్యవివాహములే తఱచుగా జరుగుచుండును; గాని రజస్వలానంతరవివాహములు లేకపోలేదు. వీరినుతాచారప్రకారము వరుఁడుగాని వారికి సంబంధించినవారుకాని కన్యక నిమ్మనియడుగవలయునేకాని యాడుపిల్లవైపువారు వచ్చి మా పిల్లను మీపిల్లవానికిఁ జేసికోవలసినదని వరునివైపువారిని నడుగఁగూడదు. ఈజాతిలోఁ బురుషుఁ డెంతమందినైన వివాహమాడవచ్చునుగాని స్త్రీ యొక్కనికంటెఁబైన వివాహమాడఁగూడదు. వితంతువులకుఁగాని భర్తవిడిచిపెట్టినస్త్రీకిఁగాని పునర్వివాహములుగూడఁ గలవు. వీరిలో సమస్తశాఖలవారుండిరని వాడుక కలదు. ఒకశాఖవారు కుశుమాంసభక్షణము చేయుదురు. అది లేనివారు వారిపిల్లను జేసికొందురుగాని తమపిల్లను వారి కీయరు. వితంతువులలో వివాహము గోరుకన్యక తమమఱుదులలో నేరినైనఁజేసికొనవలయునుగాని బావలనుమాత్రము చేపట్టరాదు. ఆమెకు మఱుదులలో నేరినైనఁ జేసికొనుట కిష్టములేనియెడ నామెయత్తవారింటిసొమ్మేదియుఁ దీసికొనిపోకుండఁ దాను వరించినవానిని జేసికొనవచ్చును. కాని యిందులో నొకవింత గలదు. ఇట్లన్యనిఁ జేసికొనఁబోవునపుడు మొదటిమగసిభూతమున కేదియైనను బలియివ్వవలెను. అట్లాకార్యము జోయయనువాఁడు నెరవేర్చవలసియుండును. ఆతఁడు మొదట నాచనిపోయినమగసిభూతమును బిలిచి 'యీ పందిమాంసమును, కల్లును నీకు బలిగా

నిచ్చుచున్నాను. కావున వీనిని భుజించి యీమెనుగాని యీ మెకుఁ బుట్టఁబోవుసంతానమునుగాని యెచ్చట నైనను బాధింపవలదు. సీతమ్ములకుఁగాని నీకుఁగాని సంబుధించినవస్తువు లేవియు నీమె తీసికొనిపోవుటలేదు. కావున నీవిట్టిచెడుకార్యమునకుఁ గడంగకుము. ఈమెను వివాహమాడఁబోవువాఁడు నీ కేమియు నపకారమొనర్పలేదు. ఆతని నామె వరించినది. వారి ర్వురకు నేవిధములైన యాటంకములు కలిగింపవలదని నొక్కివక్కాణించి 'యీ పదార్థములతో నీవు దృప్తిపొంది పోవలసినది; ఇందులకుఁ బితృదేవతలు సాక్షు'లని వచించును.

ఈసవరలలో వివాహసందర్భము ల్పైనఁ జెప్పిన విధంబున జరుగుచుండును. వీ రెల్లప్పుడు సూర్యోదయము మొదలుకొని సూర్యాస్తమానవర్యంతము పిల్లలుమొదలుకొని పెద్దలవఱకుఁ గష్టించిపనిచేయుచుందురు గాని సోమరి పోతువలె నూరకుండరు. మొద్దులవలెఁ బనిచేసినను బుద్ధి కుశలత లేనివారు. ధనముగాని ధాన్యముగాని కష్టకాలములలోఁ బనికివచ్చునను భావమున నిల్వఁజేసికొన లేని మాంధ్యులు. వీరిలో నొకగుణము చాలమంచిగుణము. సామాన్యముగా మనవారిలో జరుగుబాటు తక్కువగా నున్న వారేదియో యొక నెపము వెట్టి లోకులబాకీ లెగ వేయుదురు. వీరుమాత్రముగాక తమ కెన్నికష్టములు వచ్చినను, గూటికి లేకపోయినను లోకులబాకీలుమటుకుఁ దీర్తురుగాని యెగ వేయరు.

వీరు వనములలో నివసించి కట్టెలు కొట్టి యమ్మిగాని యరణ్యమును జదనుజేసి యాభూములను బండించికాని దేవ సముజ్జేయుదురు. కొండకాలువలు తమభూముల కేయాటంక మును జేయకుండఁ గట్టలుగట్టుకొని యానీరు పైరుల కెట్లుప యోగించునో యట్టియేర్పాట్లు కావించుకొందురు. అట్టివను లలో సవరలకుఁ గలచాతుర్యము మెండు. వీరు కట్టెలు గాని బొంగులుగాని కొట్టి మోపులుగట్టుకొని వానినిఁ దమ బుజములమీఁదఁ బెట్టుకొని కొండలమీఁద నెంతప్రమాద కరములైన మార్గములనైనను గడువేగమున దాటిపోవుదురు. వీరు మృగములనుగాని, క్షతులనుగాని, పట్టుకొనుటలోఁ గడు నేర్పరులు. అప్పుడప్పుడు వనాంతరములలోనికి వేటకేగి మృ గములనుగాని క్షతులనుగాని చంపి తీసికొనివచ్చి వానిమాం సములఁ దిందురు. మఱియు వీరికిఁ బాములుకూడ నాహారమే. ఎంతపెద్దపాములనైనను సులభముగాఁ బట్టి తల నఱికి వండు కొని తిందురు. సాధారణముగా వీ రరణ్యములలో నివసించి యిప్పుకల్లు విశేషముగాఁ ద్రాగుదురు. వీరు వ్యవ సాయముఁజేసి జీవించువారు కావున వీరికి, నాగలి, పార, ప లుగు, కత్తి, గొడ్డలి, మొదలగునవి ముఖ్యసాధనములు.

ఈ సవరలకు ముఖ్యముగా రెండుమూడువందలకు పైగా నోషధులు తెలియును. వీ రెంతపెద్దగాయమునైన నాకు పసరులతోఁ గట్టుకట్టి మాన్పుదురు. కాని వ్యాధులు సంభ వించినపుడు మందులు పుచ్చుకొనుచున్నను దేవతాపూజ లా నరించి జంతువులను బలియిచ్చినఁగాని వ్యాధులు నమ్మతించ

వనుపెద్దనమ్మక మొకటి వీరికిఁ గలదు. అప్పుడప్పుడు నలుగురు ముగ్గురు గలసి నాట్యములొనరించుచు మైమఱచినట్లు పాటలు పాడుచుందురు.

మనజాతిలోఁ గూలివాండు) పైరునాటుసమయమునఁ గాని కోతసమయమునఁగాని పాటలుపాడుచు నాపనుల నెట్లు చేయుచుందురో యట్లే సవరలలోఁగూడ నలుగురుముగ్గురు కలిసి పాటలు పాడుకొనుచు సరణ్యములలోఁ గట్టెలుకొట్టుట గాని చేలలోఁ బైరులుమొదలగునవి కోయుకనులుగాని చేయుచుందురు. ధాన్యముమొదలైనవి దంపునప్పుడుకూడ నా రోకళ్ళసందడికిఁ దగినలయ గలపాటలు పాడుచుందురు. మన వలె వారుకూడ మిగులనందములగువస్తువులను జూచి పట్టరాని సంతోషమున నుప్పొంగుచుందురు. వారలభావము లెటువంటి వైనవి వారు పాడుపాటలలోనే వ్యక్తములగుచుండును. నాగ రకత తక్కువైనను వారిభావముల సహజముగా వ్యక్తకాటచు చున్నందున వారిపాట లాలించునపు షోకవిధమైన యానంద ము మనంబునఁ గల్గును. దేవతాపూజలు మొదలగునవి వచ్చు నపుడు వారు పాడుపాటలలో నాదేవతాచరిత్రాదులు వెల్లడి యగుచుండును. తగినవిధంబునఁ బూజలొనరించి యిట్లు పాడినఁ గాని తమకోరికల దేవతలు నెఱవేర్చ రనుగొప్పవిశ్వాసము గలదు. వారు పాడుపాటలలో శృంగారము, హాస్యము, పద ములపొందికలు, విశేషముగాఁగాన్పించుచుండును. దేవతా త్సవములకట్ల సందఱుఁ గలసి పాడుచు భిల్లూకములు, వాసర ములు నాడునాటలవంటియాట లాడుదురు.

వీరిలోఁ దండిఁ జీవించియున్నంతవఱకుఁ బుత్రుఁ రెంత పెద్దవారైనను భాగములు విడిపోవు ; కుమారులు వేఱుగా నున్నను భోజనముమాత్రము తండిఁగారి యింటిలోనే చేయు చుండవలయును. తండిఁ చనిపోయినతరువాతఁ బెద్దవాఁడు మై నరులుగా నుండిన తనతమ్ములకు రక్షకుఁడుగానున్నను దుదకు భాగములు పంచుకొనవలసినప్పుడుమాత్రము సమానముగాఁ బంచుకొందురు. వారిలో దత్తతలేదు. వీరిలో జ్ఞాతు లుండిన యెడల మగనియా స్త్రీ భార్యకు సంకీర్ణమింపఁగలయాచారము లేదు. మగఁడు పోయినతరువాత స్త్రీ మరల వివాహమాడ కుండినయెడల మగనియా స్త్రీ నెవ్వ రనుభవించునో వారీమెను బోషించితిరవలయు ననుకట్టుబాటు గలదు. వీరిజాతిలోఁ గల హము లేమైన సంభవించినయెడల జాతిలోఁ బెద్దయగునాతఁ డు వచ్చి యాకలహములను దీర్చుచుండును. వీ రెల్లప్పు డమా యకులుగా నుండి యితరులకుఁ దా మివ్వవలసినయవ్వులు తీ ర్చుకొనుసమర్థతలు లేక తమభూములను, దమయిండ్లను వారి కిచ్చి తాము మిక్కిలికష్టములు పడవలసినవారుగా నుందురు. వీరు వనాంతరములం దుండినను మార్గస్థుల సేమియుఁ జేయరు. మార్గస్థులలోనే దుర్మార్గు లుండి తమ కేమైనఁ జెఱుపుఁ జేయఁగడంగినతఱి దాము వెంటనే వారలకు హానిఁగావించుదురు. కాని యంతదనుక వీ రేమియుం జేయరు.

వీరికి వేటాడుటయందు మిక్కిలి ప్రియము. అడవు లలోనుండి మూలికావృభావముల నెఱింగి సింహశరభశార్దూ లాది ఘాతుకమృగంబులు నిద్రించునప్పుడైనను దమజొలికి

రాకుండ వానినోళ్ళు కట్టివేతురు. కావున సీవిషయమునుబట్టి వీరికి మంత్రశాస్త్రములొక గూడఁ బ్రవేశ మున్నదనుమాహా వ్రతమానవునకు జనింపకపోదు. ఇట్టిప్రభావము గలవారు గనుకనే యడవిమ్మగములు మనయిండ్లలోని పిల్లలవలె వారి యిండ్ల చుట్టును సంచరింపఁగలవుకాని యేమానిగూడఁ గల్గింపవు.

వీరు వనములందుఁ బండించిన ధాన్యము, దుంపకూరలు, విశేషముగా భుజింతురు. పూర్వ మొకరాజు వేటకై యరణ్యమున కేగినప్పుడు నాటవికు లందఱు వానికి నుపకార మొనరించిరిని వ్రాయుటవలన వా రీసవరలవంటి మణియొక జాతివారై యందురనుటకు సందియములేదు. వీరియందుఁ గలమంచిగుణ మేమనఁ దమ్ము నమ్మినవారినిఁ జెడఁగొట్టకుండుటయే. ఇట్టిజాతులకు ధనుర్విద్యాదుల నేర్పించిన, యుద్ధమునందు శత్రుసైన్యములఁ దునుమాడి జయంబుఁ గాంతురనుటలో నతిశయోక్తి లేదు. ఇట్టివారు కళింగ దేశప్రాంతముల విశేషముగాఁ గాన్పించుచున్నారు. వీరికి రాజాదరణముమాత్రమధికముగా నుండినచో వీరలవలన ననేకములగు గొప్ప గొప్పకార్యములు నెఱవేరఁగలవు.

పూర్వశాసనముల విచారించిచూడ యుగాంతరముల నుండియు సీసవరజాతి యున్నట్లే వ్రమాణములు గాన్పించుచున్నవి. ఇటీవల దొరతనమువారు పర్వతప్రాంతములం దీజాతివారికి విద్యాశాలల నేర్పఱచి వీరిని విద్యావంతులనుగాఁ జేయుటకుఁ గడుఁబ్రయత్నములు చేయుచున్నారు కాని మొ

దటినుండి వసవాసమగుటచే విద్యలయందు మిగుల నాసక్తి కలవారు కాకపోయినను, సంతోషముతో నుద్యోగములం దాసక్తిగలవారై విద్య సభ్యసించుచున్నారు. అట్టివారికి నీ కాలమున సచ్చటచ్చటఁ బోలీసువిద్యాశాఖలలో నుద్యోగములు లభించుచున్నవి. ఇట్టివా రందఱవలె మిగుల ప్రోద్బలములు గలిగి యన్నివిద్యలలో నేర్పరులైన యెడల దేశమునకు నుపకారము లొనర్చుచు వారగుదురని నొక్కివక్కాణింపవచ్చును. ఇట్లు విద్యలయందుఁగాని వేషభాషలయందుఁగాని ప్రీతి లేకుండుటకుఁ జరకాలవిపినాంతరవాసమే ప్రధాన కారణము.

9. కోదులు

ఈజాతివారు సామాన్యముగా గంజాం జిల్లాలోని గుమ్మారు, ఉదయగిరి, రామగిరి మొదలగు తాలూకాలలో నివసించుచున్నారు. ఈతాలూకాలలో నీకోదుజాతివారు దాదాపు మూడులక్షలమంది జను లుండురని జనాభాసంఖ్య గలదు. వీరు తమను దాము కూయిలని చెప్పుకొందురు. వీరు కూడ సవరలవలె నాటవికులుగాని భిన్నులుగారు. వీరు రుండు ప్రదేశములు శైలమయములును, వనమయములునై కాన్పించుచుండును. అచ్చట మిగుల నున్నతములైన పర్వతంబులు గలవు. కావున నట్టిచోట నుండుకొండలు, వనములు, లోయలు మొదలగునవి కన్నులపండువు నొనర్చుచు నాకమలగర్భిని

సృష్టివైపుణ్యమును వెల్లడించుచుండును. వారుండుచోట మం
దిరములు మనగామములలోవలెగాక కొంచెము దూరము
దూరముగా నుండును.

కోదులకుఁ బెంకుటిండ్లు లేవు. మనము రాలిలోఁగాని
మట్టిలోఁగాని గోడలు పెట్టుకొని పెంకుతో నిండ్లు కప్పుకొం
దుము. కోనులు బల్లలతో గోడలుపెట్టి పైకప్పు కట్టలతోఁ
గాని దంటుతోఁగాని తెల్లుతోఁగాని వేసికొందురు. వారు
ముఖ్యముగా సామానులు పెట్టుకొనుటకు, బండుకొనుటకు,
వంటకుఁ దగినట్లు మూడుగదులుమాత్రమే వేసికొందురు. ఎ
ట్లున్నను మనయిండ్ల కున్నట్టివసతులు వారియిండ్ల కుండవు.
మనలో నెంతవేదమైనను గాలివచ్చుటకుఁ జిన్నకిటికీ నొక
దాని నింటి కమర్చుకొని యుండును. అది మంచిగాలి లోప
లికివచ్చుట, చెడుగాలి వెలుపలి కేగుట, మొదలగు నుప
కారము లొనరించుచు నారోగ్యము గలిగించుచుండును. ఎప్పు
డైన గృహము లెత్తెనప్రదేశములందుఁ గట్టుకొని గాలి లోప
లికి వచ్చునదుసాయము లేర్పఱచినఁగాని యారోగ్యము గలు
గనేరదు. విరియిండ్లకు గవాక్షము లుండవు. గదులు మిగుల
నిటుకుగలవై యుండును. బల్లిగుడాతాలూకాలోని కోదులు
భూమిలో బిలంబులు ద్రోవుకొని యాబిలంబులలో నుందురు.
వీరు తక్కినకోదులకంటె ననాగరికులు. వీరిలోఁ గొందఱు
వస్త్రంబుల ధరింపరనియు, జెట్టుపట్టలతో శరీరమును గప్పు
కొందురనియు వాడుకమాత్రముగలదు. వీనిసత్యాసత్యంబులు
పూర్ణముగ విచారించినఁగాని తెలియవు.

వీరిభాషను కోడు, లేక కూయి, యనిపిలుతురు. ఈ భాష మాటలాడుటకుమాత్రమే వాడుకలో నున్నదిగాని వాస్తవికతలపిఠాత్రము కాన్పించదు. వీరిభాషలో నచ్చటచ్చటఁ గొన్నికొన్ని మాటలు తెలుఁగుభాషను బోలియుండును. ఈకోడుభాష నేర్చినవారరుదుగానుండురు. వీరిదేశమున వర్షము, చలి, మిక్కుటముగా నుండును. ఈకోడుజాతివారు నిప్పుకుంఠట్లఁ బ్రక్కలఁ బెట్టుకొనినఁగాని రాత్రులందు నిద్రపోజాలరు. అచ్చటఁ జలి విశేషముగా నున్నందున మన్యజ్వరము లెప్పుడును వారల బాధించుచుండును. అందువలన నా జ్వరములచే వారు మిక్కుటముగాఁ బీడింపఁబడి తుదకు హతులయ్యెదరు. కావున వారికుటుంబములు వృద్ధికాఁజాలవు.

వారి కెప్పుడైనను వ్యాధులు సంభవించినపుడు సవరలలోవలె భగవంతుని నమ్మి దేవునివలననే యీవ్యాధులు గలిగినవని కోడిపిల్లనో, కందిపిల్లనో, బలియిచ్చి పూజసేయుదురు. వారిముఖ్యజీవనము వ్యవసాయము. నీటివసతి విశేషముగా నున్నందునఁబల్లపుభూములలో వరిపైరు సాగుచేయుదురు. ఇదియునుంకాక యరణ్యములఁ గాల్చి యాభూముల సాగుచేసి వర్షము గురిసినపిమ్మట నారిగ, కంది, మొదలగుమొట్టపైరులను గూడఁ బండింతురు. ఈ జాతివారు ధాన్యము లభించినంతవఱకు వరియన్నమునే తిందురు. అటుమీఁదట నారిగలు, మొక్కజొన్నలు, తిందురు. ఆ దేశములో నిప్పుపువ్వు విశేషముగ దొరకుటచే గోడు లందఱును, చెట్లక్రింద రాలినయిప్పుపువ్వును బోగుచేసి తెచ్చి దానిని బియ్యముతోఁ గలిపి వండుకొని

భుజింతురు. జీలుగ చెట్లమధ్యభాగమున నుండుపదార్థమును దెచ్చి పిండిచేసి దానిలో జావ కాచుకొని యాజావఁ ద్రాగుదురు. ఒకజీలుగుచెట్టు సామాన్యముగా నొకకుటుంబమునకు నొక నెలకు సరిపోవునంతటిపిండి నిచ్చును.

ఈ చెట్లు లేనపుడు కోదు లరణ్యమున నుండుదుంపలు గాని యాకులుగాని యుడుకఁబెట్టుకొని భుజింతురు. వారి కరణ్యములు, కొండలు నున్నంతవఱకు టౌమమనునది లేదు. ఆమెరక నేలలయందే, యావాలు, పసుపు మొదలైనవి పండింతురు. పసుపుమీఁద వచ్చినధనమును దాచిపెట్టి తమకుఁ గావలసినవస్త్రములు మొదలైనవానికి దానిని వినియోగింతురు.

కోదులు తమబట్టలను దామే యుడుకుకొని తమగడ్డములత్రొకర్కముకూడఁ దమంతటఁ దామే చేసికొనువారగుట వలన మంగలిచాకలివృత్తులు వారిలో లేవు. కోదుదేశములోఁ బురుషులసంఖ్యకంటె స్త్రీలసంఖ్య తక్కువగా నుండును. వారివివాహములలో ముందుగా వరుడు పిల్లతల్లిదండ్రుల కేదేని కొంచెమో, గొప్పయో ధన మివ్వనిది వివాహములు జరుగవు. ఇవ్విధమునఁ బిల్లతల్లిదండ్రులు వరునివలన ధనముపుచ్చుకొన్నను దానినిఁ దమకుటుంబమున కుపయోగించుకొనక యింకను దమ సొమ్మును గొంతఁజేర్చి వివాహసమయమున జరుగవలసినబహుమతులకుఁగాని యాసంబంధము లగువిందులకుఁగాని వ్యయపఱతురు. వారిలోఁ జిన్నపిల్లలవివాహములు చాలఁదక్కువగానుండును. వయస్సు వచ్చినస్త్రీపురుషులకే వివా

హములు జరుగును, గాని వివాహమునకు ముందు కొన్నిరోజులు భయములకుఁ బరిచయము గలిగి ప్రేమలత సాగవలెను. వీరి కాటపాటలయందు మిగులసంతోషము కలదు. వయస్సువచ్చి నప్పిల్లలనైనను రాత్రీసమయములందుఁ దల్లిదండ్రులు నాట్యశాలలకుఁ బంపుదురు. అచటికి యుక్తవయస్సు వచ్చినబాలురుగూడ వత్తురు. పిమ్మట నందఱును గలిసి కొంతకాల మాటపాటలతోఁ బొద్దుపుచ్చి వేటువేటుగా శయనింతురు. ఇట్టి సలముననే మొదట బాలబాలికల కనురాగాంకురములు మొలకలెత్తి తరువాత వివాహములు జరుగుచుండును.

వీరియతములో వివాహమైనపిదప వధూవరులు గర్భాధానమునకు వనంబునకేగి యచట నాలుగైదుదినంబులుండి వచ్చి వెంటనే వేటాకయిల్లు నిర్మించుకొని వేటుగానుండురు. వరుడు తండ్రియిష్టానుసారముగా భూములు, జీలుగచెట్లు, మొదలైనవి తీసికొనును. వీరిజాతిలో స్త్రీలకు ఘోషయనునది లేదు. వారలకుఁ బాశ్చాత్యులలోవలె స్వాతంత్ర్యము మిక్కుటముగా నుండును. సవరలలోవలె స్త్రీలు మొలలవలకే వస్త్రముల ధరింతురు.

వీరు సామాన్యముగా గంజితోఁ గలిసినయన్నమును భుజింతురు. పొలములలోఁగాని, వనభూములయందుఁగాని, కష్టపడి పనిచేయుచున్నను వేశతప్పక కృమముగా నాహారమును దీసికొందురు. వీ రెంతధనమును సంపాదించుచున్నను సారాయిత్రాగుట, పొడుము తినుట, యనునీరెండుదురభ్యాసములు వీరిదరిద్రదశకుఁ బ్రధానకారణములు. ఇట్టిదురభ్యాస

భుజింతురు. జీలుగ చెట్లమధ్యభాగమున నుండుపదార్థమును దెచ్చి పిండిచేసి దానిలో జావ కాచుకొని యాజావఁ ద్రాగుదురు. ఒకజీలుగుచెట్టు సామాన్యముగా నొకకుటుంబమునకు నొక నెలకు సరిపోవునంతటిపిండి నిచ్చును.

ఈ చెట్టు లేనపుడు కోదు లరణ్యమున నుండుదుంపలు గాని యాకులుగాని యుడుకఁబెట్టుకొని భుజింతురు. వారి కరణ్యములు, కొండలు నున్నంతవఱకు టౌమమనునది లేదు. ఆమెరక నేలలయందే, యావాలు, పసుపు మొదలైనవి పండింతురు. పసుపుమీఁద వచ్చినధనమును దాచిపెట్టి తమకుఁ గావలసినవస్త్రములు మొదలైనవానికి దానిని వినియోగింతురు.

కోదులు తమబట్టలను దామే యుడుకుకొని తమగడ్డములక్షైరకర్మముకూడఁ దమంతటఁ దామే చేసికొనువారగుట వలన మంగలిచాకలివృత్తులు వారిలో లేవు. కోదుదేశములోఁ బురుషులసంఖ్యకంటె స్త్రీలసంఖ్య తక్కువగా నుండును. వారివివాహములలో ముందుగా వరుఁడు పిల్లతల్లిదండ్రుల కేదేని కొంచెమో, గొప్పయో ధన మివ్వనిది వివాహములు జరుగవు. ఇవ్విధమునఁ బిల్లతల్లిదండ్రులు వరునివలన ధనముపుచ్చుకొన్నను దానినిఁ దమకుటుంబమున కుపయోగించుకొనక యింకను దమ సొమ్మును గొంతఁజేర్చి వివాహసమయమున జరుగవలసినబహుమతులకుఁగాని యాసంబంధము లగువిందులకుఁగాని వ్యయపఱతురు. వారిలోఁ జిన్నపిల్లలవివాహములు చాలఁదక్కువగానుండును. వయస్సు వచ్చినస్త్రీపురుషులకే వివా

హములు జరుగును, గాని వివాహమునకు ముందు కొన్నిరోజులు భయములకుఁ బరిచయము గలిగి ప్రేమలత సాగవలెను. వీరి కాటపాటలయందు మిగులసంతోషము కలదు. వయస్సువచ్చి నప్పిల్లలనైనను రాత్రీసమయములందుఁ దల్లిదండ్రులు నాట్యశాలలకుఁ బంపుదురు. అచటికి యుక్తవయస్సు వచ్చినబాలురుగూడ వత్తురు. పిమ్మట నందఱును గలిసి కొంతకాల మాటపాటలతోఁ బొద్దుపుచ్చి వేటువేటుగా శయనింతురు. ఇట్టి స్థలముననే మొదట బాలబాలికల కనురాగాంకురములు మొలకలెత్తి తరువాత వివాహములు జరుగుచుండును.

వీరిమతములో వివాహమైనపిదప వధూవరులు గర్భాధానమునకు వసంబునకేగి యచట నాలుగైదుదినంబులుండి వచ్చి వెంటనే వేటొకయిల్లు నిర్మించుకొని వేటుగానుండురు. వరుడు తండ్రియిష్టానుసారముగా భూములు, జీలుగచ్చెట్లు, మొదలైనవి తీసికొనును. వీరిజాతిలో స్త్రీలకు ఘోషయనునది లేదు. వారలకుఁ బాశ్చాత్యులలోవలె స్వాతంత్ర్యము మిక్కుటముగా నుండును. సవరలలోవలె స్త్రీలు మొలలవలకే వస్త్రముల ధరింతురు.

వీరు సామాన్యముగా గంజితోఁ గలిసినయన్నమును భుజింతురు. పొలములలోఁగాని, వనభూములయందుఁగాని, కష్టపడి పనిచేయుచున్నను వేశతప్పక క్రమముగా నాహారమును దీసికొందురు. ఏ రెంతధనమును సంపాదించుచున్నను సారాయిత్రాగుట, పొడుము తినుట, యనునీరెండుదురభ్యాసములు వీరిదరిద్రదశకుఁ బ్రధానకారణములు. ఇట్టిదురభ్యాస

ముందుటచే నింటిలోనివస్తువులనుగూడఁ గుడువఁబెట్టి పొడుము కొందురు. దీనివలన వీరిదేశాలోగ్యము మిగుల నశించుచుండును. భోజనము లేకున్న నుందురుగాని, నశ్యములేనిది క్షణకాల ముండలేదు.

కోదుబాతివారికి భూములశిస్తు లేదు. పూర్వకాలమున వారి దేశములో నరబలు లుండినవని పెద్దవాడుక కలదు. ఇట్టి బలు లిచ్చి యార క్రమాంశములను భూమిలోఁ గలిపినయెడల భూమి ఫలించుననునూహ వారికిఁ గలదు. అందునిమిత్తమై వారు గ్రామంబులఁ దిరిగి కసాయివాండు) పశువులను గొని తెచ్చినట్లు పిల్లలను గొనితెచ్చి మేకపోతులవలె వారిని బాగుగఁ బెంచి పెద్దవాండ్రను జేయుచుందురు. ఇట్టిదురాచారమును మాన్పుటకు గవర్నమెంటువారు గట్టిపట్టుదలతో వీరి దేశమునఁ గొంతపై న్య ముంచిరనియు, నాసేనలు నిర్భయంబునఁ దమతో నెదుర్కొనినకోదులను జయించి వైవిధంబునఁ బెంపఁబడుచున్నవారిని బంధవిముక్తులఁ జేసి శాంతిని నలకొల్పి రనియు, నట్టిసమయమున దొరతనమువారు కోదులభూములకుఁ బన్నులు లేకుండఁజేసిరనియు నాదేశమున నిప్పటికినిఁ జెప్పుకొందురు.

కాని దీనికిఁదగినలిఖితనిదర్శనము లంతగాఁ గాన్పింపవు. ఎల్లైనను వీరు ముఖ్యముగాఁ వ్యవసాయము మొదలగుపనులు చేసి జీవింతురు. వీ రరణ్యములలో నుండుటచే వీరి కొకమంచి సౌకర్యము గలదు. అచ్చట జీలుగుచెట్లు విశేషముగా నున్నంచున నందఱును బ్రాతఃకాలము మొదలు సాయంకాలమువఱకు

నచటనే యుండి యాచెట్లనుండి కల్లుదీసి తృప్తిగాఁ ద్రాగు
గురు. కొబ్బరిచెట్లుగాని, తాటిచెట్లుగాని యచ్చట లేవు.
ఈతచెట్లు కొంచె మున్నను వానినుండి కల్లుదీయుదురు. మన
దేశములోఁ జాలకాలమునుండి యిప్పసారా వాడుకలో ను
న్నది. అది తియ్యగాను, త్రాగుటకు నారోగ్యకరమైనదిగా
నుండునని చెప్పుదురు. ఈ యిప్పపువ్వుసారా తయారుచేయు
టలోఁ గోదువారు మిగులసమర్థులు. ఈసారాను గార్యముల
పట్ల విశేషముగా నుపయోగింతురు. ఈజాతివారికి సారా
యందుఁ బ్రీతి విశేషముగాఁగలదు. వారు తమభూములు పో
యినను సారామాత్రము తప్పక త్రాగి తీరవలెను. మనదేశ
ములోఁగూడఁ బెద్దపెద్దకుటుంబములవారు తమసర్వస్వము పో
యినను, ఋణగ్రస్తులైనను, సారా త్రాగి తీరవలసినదే. కావున
నాదేశమునఁగూడఁగోదులలో నిట్టివారనేకులు గలరు. తాము
ఋణములపాలై తమయీ స్తినైనను విడిచిపెట్టుదురుగాని త్రా
గుదుమాత్రము విడువరు. ఇట్టిదురాచారములవలననే కోదు
వారు నిత్యదరిదురై క్షీణించుచున్నారు.

ఈ విషయములను విచారించి గవర్న మెంటువారు తమ
కిందువలన వచ్చులాభ మధికమైనను, కోదువారికి హాని మెం
డుగాఁగలుగుచున్నదని విచారించి కొన్ని సంవత్సరములక్రిందట
సీదుకాణములను మూయించివేసినారు. ఇట్లు చేసినను వీరు
శుభాశుభ కార్యంబులందు నీయిప్పసారాను దయారుచేయుదు
రుగాని విక్రియించుటకుమాత్రము వలనుపడదు. చాలకాలము
నుండి మద్యపానమునకు వీరలవాటుపడినవారు కాబట్టి యా

యాచారము కోడులు విడువలేకున్నారు. అచ్చటచ్చట నల్ల మందు దుకాణములు, గంజాయిదుకాణము లున్నను, కోడులకుమాత్రమే మి యుపయోగింపవుకాని వాని నోధు) లుపయోగించుకొందురు.

వీ రుండుప్రదేశములలోఁ గంకరరోడ్లు విశేషముగా లేకపోయినను; వర్షాకాలముదప్పుఁ దదిరకాలముల బుడ్లరాక పోకల కేవిధములైనయాటంకములు లేవు. ఈకోడువారు వంతెనలు కట్టుటలో మిక్కిలి నేర్పరులు. కట్టలతోఁగాని, దూలములతోఁగాని, వంతెనలు లేయారుచేయుదురు. ఇట్టివి వాగుల మీఁదఁగూడ నేర్పఱతురు. కోడులమాయకులు, నాత్యగౌరవముగలవారునై యుందురు. ఇతరులధన మేమాత్రమును గోరరు. తమకున్నది యితరులకు ధర్మముఁజేయుటలో వెనుదీయరు. ఇట్టియమాయకులను బట్టుదలతో విద్యావంతులనుగాఁ జేయుటకుఁ గొండఱ నుద్యోగస్థుల నియమించి గవర్నమెంటువారు చాలశ్రమపడుచున్నారు.

వీరి యాచారములకు సవరలయాచారములకు మిగుల వ్యత్యాసము లున్నవి. పూర్వ మనాగరికులై మృగములవలె నరణ్యములలో సంచరించుచు మూర్ఖత్వము గలిగియున్నను, గవర్నమెంటువారివలన నిటీవల నీకోడుజాతివా రండఱు వృద్ధిలోనికి వచ్చుచుండిరి. వీరింటిదగ్గర నున్నపుడు గాకుండ గవర్నమెంటువారిసామానులు మొదలగునవి మోసికొనిపోవునపుడు సారకాయ బుట్టలలో గంజి పోసి కలిపినయన్నమును బోసికొని వెంటఁదెచ్చుకొని వేళయగుసరికి సామానులు దిప్పి

యాగంజియన్నమును భుజించి మరల సామానులు తీసికొని పోవుదురు. వీరిగోఁ గొన్ని కొన్ని విషయములలోఁ బాశ్చాత్యులయోచారములు గలవు. వీరందఱును గష్టించిపనిచేయుటలో సమర్థులు.

వీరు చక్కగా వ్యయసాయముచేసికొని ధాన్యములను బండించి తమకుఁగావలసినవాని నింట నుంచుకొని మిగిలినవి విక్రియింతురు. వీరు మెట్టపంటలలో నావాలు, మొక్కజొన్నలు మొదలైనవి కండింతురు. ఇవియునుంగాక మెరపకాయలు, గుఁళకూరలు మొదలైనవానినిఁగూడఁ బండించి దగ్గరనున్న గ్రామాదుల కరిగి వానిని విక్రియించి ధనముగడింతురు. మఱియు వీ రరణ్యములలో నుండు వా రగుటవలనఁ గట్టెలకు మాత్రము మిగులశ్రమపడవలసినంతయవసర ముండదు. వీరు కూరలు మొదలైనవానివలనఁ గాకుండఁ గట్టెలవలనఁగూడ ధనము సంపాదింతురు. ఎంతసంపాదించినను నిత్యదరిదురై కాని కలవారనిమాత్రము చెప్పసాహసించఁగూడదు. ఇందుకు వీ రమాయకులై పురోభివృద్ధిమార్గంబుల విచారింపక ధనమంతయు మద్యపానము మొదలగుదుర్వినియోగములకు వెచ్చించుటయే పరిధానకారణము.

వీరుండుతాలూకాలలో సామాన్యజ్ఞానము నలవడఁ జేయువిద్యాశాలలు గలవు. కాని యందు నూటికి 50 మంది కోడుజాతివాదిపిల్లలే చదువుచున్నారు. తక్కినవా రోఱులు. స్వభావములో నోఱులపిల్లలకంటెఁ గోడులపిల్లలు తెలివినోఱు వీసిపోవువారు కారు. ఐనప్పటికి వీ రోఱులకంటె నోఱుభావ

నేర్చుటలో వెనుకంజవేయుచుందురు. అచ్చట నున్న యా
ధ్యాయులు కోడుభాషలోనే పిల్లలకుఁ దగిన సర్వవిషయము
లను బోధించుచుందురు. ఎలిమెంటరీస్కూళ్ళలోఁ జదివి వృద్ధి
కివచ్చినకోడుబాలుర నుపాధ్యాయులుగఁ దీసికొనుచున్నారు.
విద్యాభివృద్ధి యొనరించునుద్దేశముతో నిట్టికోడుబాలురకు గ
వర్నమెంటువారు జీతము లెక్కువగా నిచ్చుచున్నారు. ఇట్టి
విద్యాశాలలవిషయమై దొరతనమువారు మిక్కిలిధనమును వె
చ్చించుచున్నారు. ఉదయగిరితాలూకాప్రాంతములలో నున్న
కోడువా రోధ్రముకూడ మాట్లాడఁగలరు. వీరు గవర్నమెంటు
వారిసంబంధము లగుకొన్నిపను లెప్పుడును జేయుచుందురు.

వీరికిఁ గోయసవరజాతులవలె సరణ్యావాస మున్నప్పు
టికి నోషధు లేమియు నంతగాఁ దెలియవు. పూర్వమువలెఁ
గాక యిప్పుడిప్పుడు వారిజాతిలోఁగూడ నాగరికత హెచ్చినది.
చాలవఱ కమాయకత్వముకూడఁ బోయినదనియె చెప్పు
వచ్చును. వారిజాతిలో నై చారుగురుపిల్లలకంటె మిక్కుటమగు
సంతానము గలకుటుంబములు చాలఁదక్కువగా నుండును.
వారు తమకు జబ్బులేమైనఁ గలిగినయెడల నోషధము లుప
యోగింపక యవి దేవునివలనఁ గలిగినవని భావించి యా దేవతా
సంప్రీతికై తగినబలు లిచ్చుచుందురు. ఏవిషయమందైనను
వారు ముఖ్యముగా దేవతలనే నమ్మి కొలుచుచుందురు. దేవ
తలకు సంతృప్తియైనఁగాని తమకుఁ దృప్తిగల్గదు. సర్వశుభ
ములకు భగవంతుడే కారణమని పూర్ణవిశ్వాసముతో దేవుని
బ్రార్థించుచుందురు.

10. సింహాచలక్షేత్రము.

పూర్వయుగమున సనకసనందను లనుమహామును లై దేండ్లయీమన దిగంబరులై వైకుంఠమున కరిగి విష్ణుసందర్శనార్థము లోనికేగుచుండ నట దౌవారికు లగుజయవిజయులు కోపించి లోపలికి పోనీక యడ్డగించిరి. అంతట నామునులు కోపోద్దీప్తితమానసులై మావ్రభావము తెలియక మ మ్మడ్డగించితిరి కావున మీరు విష్ణుసాన్నిధ్యము వీడి రాక్షసులై పుట్టుడని శపించిరి. ఆశాపంబునకు వారు చింతిల్లి మూనిచందులారా ! మేము తెలియక చేసితిమి. అంతమాత్రమున మా కిట్టిఘోరశాపం బీమఁడగున? దయార్ద్రహృదయులై మ మ్మాదరించి శాపమోక్షణంబు దయసేయుడని ప్రార్థించిరి.

అంతట వారిప్రార్థనల నంగీకరించి సనకసనందనులు కరుణారసపరిపూర్ణహృదయులై దౌవారికులారా ! మాశాపం బమోఘంబు. దానిని మరలింప నోవలనను గాదు. తుదకు మేమును ద్రిపుంజాలము. కావున నేమజన్మము లెత్తి శ్రీహరితో సఖ్యంబుఁజేసికొనియైనను, మూఁడుజన్మము లెత్తి శత్రుత్వముఁ బూనియైనను, మరల వైకుంఠముం జేరుదురని శాపమోక్షణం బానతీయ జయవిజయులు వారలకు నమస్కరించి విష్ణుసాయుజ్యంబు వీడి తొలిజన్మంబున దితి యనురక్తసికి హిరణ్యాక్షహిరణ్యకశిపులై జన్మించిరి.

హిరణ్యాక్షుఁడు నిర్వక్రివిక్రిమసమన్వితుండై యింద్రాద్వైపదిక్పాలురను, గరుడగంధర్వకిన్నరకింపురుషసిద్ధసా

ధ్యవిద్యాధరాదులను, నవగ్రహంబులను, బాధించుచు లోకంబంతయు హింసించుచుండె. అంతట బ్రహ్మాద్రావిడవతలు వైకుంఠమున కరిగి విష్ణుదేవుఁబ్రార్థించిరి. అప్పు డాశ్రీమన్నారాయణుండు చక్కగ విమర్శించి సురలారా ! సమయమును జూచి మీకష్టంబులఁ దీర్చెద, మీమీనివాసంబుల కరుగుఁడు; భయపడవలదని వారలఁ బంపి పిమ్మట భూదేవిమొర లాలక్షించి వరాహవతారంబుఁ దాల్చి లోకకంటకుం డగునాహిరణ్యాక్షుని వధించి నిఖిలలోకములకు నానందముం గలిగించె.

పిమ్మట హిరణ్యాకశిపుండు తన తమ్ముని శ్రీహరి వరాహవతారంబునఁ జంపిపోయెననువృత్తాంతంబు విని వానిని సాధింపఁ బ్రయత్నించి తనభటవర్గంబును బిలిచి భటులారా ! మీరు సత్వరంబున నాయుధపాణులై శ్రీహరిని సాధించి తీసికొనిరండు. ఆతఁడు తులసీవనంబులు, భక్తహృదయంబులు, సురలోకము, క్షీరసాగరము, యజ్ఞాలయంబులు మొదలగు చోట్ల నివసించియుండును. కావున వీని నన్నిటిని దగ్ధమొనరించి వానిని సాధించి తీసికొనిరండు. తేనిచో మనవిరోధములు తీరవు; పొండని వారలం బంపె.

అంతట వారు వివిధాయుధపాణులై వెడలి నిఖిలలోకంబులం దిరిగి హరి నెచ్చటను గానక మరలివచ్చి హిరణ్యాకశిపునితో స్వామీ ! సర్వభువనంబులందు నన్వేషించితిమి కాని హరి యెచ్చటను గానరాఁడని విన్నవించిరి. ఆమాట లాలించి హిరణ్యాకశిపుఁడు వారలఁ దిట్టి నేనే సాధింతునని సభలోఁ బ్రతిజ్ఞయొనర్చి తా నొక్కండు బయలువెడలి మందర

పర్వతంబున కరిగి యచటఁ గాలిచిటికెనవేలిమీఁద లేచి నిలఁబడి యనేకదివ్యవర్షంబులు బ్రహ్మనుగూర్చి తపంబానఁ రించె. అత్రప్రవహ్నిజ్వాలలకుఁ దాళలేక దేవతలు బ్రహ్మ దాపున కరిగి స్వామీ! దితిపుత్రుం డగుహిరణ్యకశిపునితపో వహ్నిజ్వాలలకు మేము తాళలేకుంటిమి. కావున వాఁడు గోర నవరంబులు వాని కొసంగి మమ్ములఁ గాపాడుఁడు. ఇప్పు డా తఁడు మందరగిరియం దున్నవాఁడు. తా మాంసంపకుఁడని ప్రార్థింప వారిప్రార్థన లోకరించి బ్రహ్మదేవుఁడు వారల నంపి తాను మందరాద్రి కేగుదెంచి తీవ్రతపోమహిమచే నల రారు నాహేమకశిపుం గాంచి యిట్టితపం బిదివఱ కెవ్వరును జేయలేదు. ముందును జేయువా రెవ్వరును లేరని యాశ్చర్య మొంది వానిని సమీపించి రాక్షసేంద్రా! నీతపస్సునకు మె చ్చితిని. కావలసినవరంబుల వేడుమన నారాక్షసేశ్వరుండు కన్నులు విప్పి బ్రహ్మను జూచి వానికి నమస్కారంబు లాచ రించి దేవా! తాము నాయందు దయార్ద్రహృదయులై వర ము లొసంగుట కేగుదెంచితిరి. మీవంటికరుణాకలితాత్ములు మఱెవ్వరైనఁ గలరా? నావరములను దెల్పెద వినుఁడు.

నేను వంచభూతములచేతఁగాని, భూమిలోఁ బుట్టిన యేజంతువులచేతఁగాని, యుద్ధమునందుఁగాని, రాత్రీగాని, పగ లుగాని, యింటఁగాని, బైటఁగాని, మానవునిచేతఁగాని, దేవ తలచేతఁగాని, రాక్షసులచేతఁగాని, చావకుండునట్లు వర మను గ్రహింపుఁడని ప్రార్థించె. అంత నాకమలగర్భం డామాటల నాలకించి దానవేంద్రా! యిట్టివరముల నిదివఱ కెన్నడు

నెవ్వరుగోరరు. ఐనను సీతపస్సునకు మెచ్చి సీవడిగినవరంబు
లనుగ్రహించితి. కావున నిక సీపు సీపురంబున కరిగి ధర్మ
మార్గపవ ర్తకుండవై రాజ్యముపాలింపుమని బ్రహ్మ యాన
తిచ్చి వానినిం బంపె.

ఇవిధంబున నాహిరణ్యకశిపుండు బ్రహ్మవరప్రభావం
బున మదింది మన్ను మిన్ను గానక లోకముల బాధించు
చుండె. అట్టిసమయమున దేవతలందఱు వానిధాటికిఁ దాళ
లేక బ్రహ్మరుదుల నాశ్రయించి యాశారహితులై తుదకు
వైకుంఠమున కేతెంచి శ్రీహరిని వీనిదుండగములఁ జెప్పి రక్షిం
పుమని ప్రార్థించిరి. అంతట శ్రీహరి దేవతల నోదార్చి మీఠ
యంబుఁ బాపెద మీ రింకఁబొండని వారలఁ బంపి తాను బ్ర
హ్మవరంబుల విమర్శించి యుపాయముదోచక చివరకు నరసిం
హమూర్తియై సమస్తజీవరాసులయందుఁ బ్రకాశించుచుండె.
అట్టిసమయమున నాతనికిఁ బ్రహ్లాదుఁ డనునొకకుమారుండు
గలఁడు. ఆతఁడు హరిభక్తుఁడు. ఎప్పుడును శ్రీమన్నారాయ
ణునిగాని తదితరులఁ గలనైనం దలఁపఁడు. ఇట్లుండఁ గుమారు
నికి శత్రువుక్షధ్యానంబు లెవ్వరో నేర్పరని తలఁచి వానికి జ్ఞా
నంబుఁ గలిగింప గురువులయొద్ద విద్యాభ్యాస మొనర్పించెను.
కాని యాతఁడుమాత్రము హరిభ్యాసమును విడువక గురువు
లిండ్ల కేగినప్పుడు రాక్షసబాలుర నెల్లరను బిలిచి మనగురువులు
చెప్పు శాస్త్రములు సీతిదాయకములు గావు. మానవుఁ డెప్పు
టికైనను బుట్టనిచాపనిమార్గము నన్వేషింపవలయునుగాని
యిట్టివ్యర్థములైనమార్గములతో మానవునకు లాభములేదని

చెప్పి వారి దుశ్చింతలు మాన్పించి విష్ణుభక్తి నలవడజేసెను. పిమ్మటఁ గొంతసేపటికి గురువులు వచ్చి యీవిషయంబు గమనించి వెంటనే పోయి హిర్యకశిపునకుం జెప్పిరి.

అంతట నాతఁడు కుమారునిం బిలిపించి నీవు దుశ్శీలంబున వర్తించుచుంటివని పింటిని. నీ వవలంబించినభక్తి మనవలశమునకుఁ దగదని యెన్నిబోధించినను విననందునఁ గోపించి వానిని హింసించఁజొచ్చెను. ఇట్లెన్నిహింసలు పెట్టుచున్నను వాని కణమాత్రమైనను బాధలేక శ్రీహరికృపారసంబున సంతోషితస్వాతుడై యెప్పటియట్ల వర్తిల్లుచుండె. ఆవిషయంబుఁ జూచి నిన్ను రక్షించువాఁ డెవఁడు? సర్వలోకములు నాకు లోఁబడియుండ నాకంటె నీకు మఱియొకరక్షకుండు గలఁడాయని నుడివి నీకు రక్షకుఁ డగుశ్రీహరి నిందుఁజూపఁగలవా యని సభామధ్యంబున నొక స్తంభంబుం జూపి యడిగె.

అందులకుఁ బ్రహ్లాదుఁడు సంతసించి యీ స్తంభము ననే కాదు; నీకును, నాకును, సర్వలోకములకును రక్షకుఁ డగుశ్రీహరి బ్రహ్మాండంబునం దంతటను నిండియున్నాఁడు. నీవు నిశ్చలమనస్కుండవై యున్న నాభగవంతుఁడు నీ కిందుఁ బ్రత్యక్షముకాఁగలఁ డనివచింప నాదానవేందుండు కోపంబుచే దనచేత నున్నఖడ్గంబు విసరి యీ స్తంభంబున వైవ సర్వలోకభయంకరుడై యష్టబాహువులు గలిగి నిజతేజోవిసరంబుల దుర్నిరీక్ష్యుండై సింహాకారంబున స్తంభమును బ్రద్రవించుకొని ప్రత్యక్షమై హిరణ్యకశిపునిబట్టి తనతోడల మీఁద వైచుకొని సాయంసమయమున నిజఖరనఖరనిఃరంబు

లతో వానియుదరంబుఁ జీల్చి భక్తుం డగుప్రహ్లాదుని రక్షించి లోకంబులకు మేలు గలిగించె.

అంతట దేవతలెల్లరు పుష్పవృష్టిఁ గురిపించిరి. గంధర్వులు గానంబులొనర్చిరి. ప్రహ్లాదుఁడు సింహాకృతిఁ దనరారు శ్రీహరిని ధ్యానమొనర్చి శాంతుంజేసె. అది మొదలుకొని యానరసింహస్వామి యిచట నిలిచెననియు, లోకోద్ధరణార్థమై యాస్వామిని ప్రహ్లాదుఁ డిచ్చటఁ బ్రతిష్ఠించెననియు, స్థలపు రాణము చెప్పు చున్నది. కావున నీసింహాచలము వైష్ణవక్షేత్రమున నొప్పుచున్నది.

కాబట్టి యుగాంతరములనుండి ప్రహ్లాదునిచేఁ గట్టింపఁ బడినయాలయమంటపప్రాకారాదులు శిథిలములై పుట్టలు బలిసి లోకలనుండుమూర్తికిఁ బాతాళలోకమునఁ బూజాదులు జరుగు కాలములోఁ బురుకుత్సుఁడను పేరుగలయొక రాజేంద్రుఁడు ధర్మనిరతుండును, బరోపకారపారీణుండును, సత్యనిష్ఠాపరుండును, దుష్టశిక్షణుండును శిష్టరక్షణుండునునై, రాజ్యం బేలుచుండె వానిరాజ్యములోనినాల్గుజాతులవారును శ్రద్ధా భువులై తమతమవర్ణాశ్రమాచారంబులఁ జక్కఁగ నెఱవేర్చుచుండిరి. జారచోరశిఖామణు లాపురమునఁ గలికంబునకైనఁ గానరారు. ప్రజలందఱు నిఖిలవైభవోపేతులై కష్టంబులనునవి యెఱుంగక సురలోకసౌఖ్యంబులం బోలుసౌఖ్యంబుల ననుభవించుచు హరిభక్తిపరాయణులై యొప్పుచుండిరి. అతనికాలమున భూములు చక్కఁగఁ బండుచుండెను.

ఇవిధంబున ధర్మమార్గ బవలంబించి రాజ్యంబుఁ జేయునీరాజేంద్రుఁడు నిఖిలాయుధపరిశ్రమములం దతిసిఘ్నంబును మృగయావినోదరతుండునునై యొకానొకసమయంబునఁ జతురంగబలసమేతుండై మృగయావినోదార్థము మహారణ్యంబునకు బయలువెడలెను. అప్పుడు జయభేరినినాదంబులు, నేనుఁగులఘ్రింకారంబులు గుఱ్ఱములసకిలంతలు, రథనేమినినాదంబులు మిన్నముట్టెను. సాధోపరిభాగంబుల నివసించి కాంతాలలామలు రాజేంద్రునిమస్తకంబుఁ గుసుమవిసరంబుల నలంకరించిరి. పౌరు లందఱు కొంతదూరమువఱకు రాజునంపి పురమునకు మరిలిరి. ఇవిధంబున రాజరణ్యమును బ్రవేశించి వేట ప్రారంభించెను.

వేటకాండును, వేటకుక్కలును, చుట్టును జుట్టు కొన్నందువలన నెటకేగుటకైనను దారి తోచక యిష్టానుసారంబుగా ఘాతుకమృగంబు లావిపినంబున నానాముఖింబులఁ బాటసాగెను. అప్పుడు పురుకుత్సుండు భటుల వెంటఁ బెట్టుకొని పోయి సింహశరభశాట్టాలాదిమృగంబులపైఁ దీవ్ర బాణంబులం బ్రయోగింప నాబాణఘాతంబులకుఁ దాళలేక మృగంబులు గుప్పలుకుప్పలుగాఁ గూలసాగెను. ఇట్లు కొంత తడవు వేటసలిపి యాశ్రమమును బోగొట్టుకొనునిమిత్తమై యొక తియ్యనూమిడిచెట్టుక్కింద విశ్రమింప నందు శుకపిక శారికామయూరాదివిహంగనిస్వనంబులు శ్రవణానంద మొనర్పసాగెను. అట్లు కొంతతడ వట విశ్రమించి మరల బయలు

దేరి పురంబున కేగుచు నీక్షేత్రంబును సమీపించి దీనివిశేషంబుల గమనించుతలంపుతో నట విడిసెను.

అసింహచలము సుగంధకుసుమఫలభరితములైన పాదప సందోహములతో విలసిల్లి మహామునులకు నివాసయోగ్యముగా నుండెను. నేల యంతయు మెత్తనిపచ్చితో నేత్రోత్సవంబుఁ గావించుచుండెను. వివిధవిహంగసంతానంబులు పాదపాగ్రింబుల నధివసించి శ్రీవణానందకరంబు లగు స్వరంబులతో గాన మొనర్చుచుండెను. చెట్లకొమ్మ లక్షముగా మస్తకంబుల నానుచుఁ జూచినీలుగట్టి నట్లతిరమణీయంబులై విరాజిల్లుచుండెను. చివురుజొంపములతో విలసిల్లు వృక్షంబులు బాటసారులకు విశ్రాంతి నిచ్చుచున్నవి. క్రింద రాలినయాకుల మొత్తంబులు పాంథులపాదములకుఁ బటచినకాపులవలెఁ బ్రకాశించుచున్నవి. అల్లిబిల్లిగ నల్లుకొనినసంఘల్లకుసుమలతా మందిరంబులు శ్రీమాకనోదార్థమేర్పఱచినయింద్లవలె విరాజిల్లుచున్నవి. మందమారుతములచే నల్లలనాడుకొమ్మలనుండి రాలు కుసుమంబులు రాజున కావనదేవత యొసఁగుపూజను దెలుపుచున్నవి. చిత్రీవర్ణములు గలకత్తు లాపర్వతంబున నిండియుండ నాస్థలం బింద్రీచాపంబులతో సంపూర్ణమైనదానివలెఁ గాన్పించుచుండెను. ఇట్లు పర్వతంబునం గలవనంబు వీక్షించుచు మఱికొంత లోనికేగ నట శాఖామృగసంతానంబులు గంతులు వేయుచుఁ గాన్పించెను. ఒకవైపునశిలలనుండిమృదంగధ్వనుల ధిక్కరించుశబ్దములతో నెలయేళ్ళు పాటుచుండెను.

ఆప్రదేశంబులందుఁ బచ్చికబయళ్ళమీఁద హరిణనికరంబులు
హెచ్చుగ ముచ్చటలుమీఱ విచ్చలవిడిగా విహరించుచున్నవి.

ఇట్టి సుందరం బగుపర్యతవనప్రదేశంబు వీక్షించి సం
తోషంబునఁ గొంతతడ వట విశ్రమించి తిరిగి వెలుపలికి వచ్చి
యాక్షేత్రంబునం గలపురాతనాలయచిహ్నములఁ జూచి వానిఁ
ద్రవ్వించి తగుశిల్పులను బిలిపించి తిరిగి యాలయనిర్మాణంబుఁ
జేయించి తగినగోపురప్రాకారమంటపాదులఁ గట్టించి మూర్తి
బ్రతిష్ఠించెనని యొకపురాణగాథ కలదు. ఇదియునుంగాక
శాసనములంబట్టి విచారింప నేడవశతాబ్దమునకుఁ బూర్వమే
యాలయాదులు గట్టింపఁబడినట్లు తెలియవచ్చుచున్నది. మఱి
యుఁ బ్రాచీనమగువాయుపురాణమునందుఁగూడ సింహగిరిని
గుఱించి చెప్పటవలన నీక్షేత్రము పురాతనక్షేత్రమని స్పష్ట
పడుటకు సందియములేదు.

ఈక్షేత్రమున నరసింహస్వామి దివ్యతేజోమూర్తియై భ
క్తులకోరికల నెఱవేర్చుచు భక్తవత్సలభిరుదాంకితుండై విరా
జిల్లుచుండెను. ఈ సింహగిరిందునిదేవాలయప్రాకారములు
దాదాపు మైలుచతురము గలిగి యాంజనేయునిచే రక్షింపఁ
బడుచుండును. క్రీ. శ. 11 వ శతాబ్దమున గాంగవంశీయుఁ
డగునరసింహరాజుచేఁ గట్టింపఁబడిన ముఖమంటపములో
నెందఱెందఱో మహారాజులు స్వామిభక్తితత్పరులై సమ
ర్పించిన మణిహారములు, సువర్ణాభరణములు, హేమమయ
విమానములు, కనకమయపాత్రలు మొదలగువస్తుసముదాయ
ములు బిండాదీ లొనరించుచోర్జన్యమునకు భయపడి 18 వ

శతాబ్దమున రహస్యముగా దాచిపెట్టబడె ననుజనశ్రుతి యొకటి గలదు.

ఇవిధంబున నాక్షేత్రమాహాత్మ్య మొప్పుచుండఁ గొంతకాల మైనవదంపడి పిండాదిదండు దేవాలయమును దోచుకొనుటకు వచ్చినతటి గోగులపాటికూర్మనాథకవీంద్రుడు సింహగిరినారసింహునిపై స్తోత్రరూపంబున శతకంబుఁజెప్ప న్నామి సంతోషభరాక్రాంతస్వాంతుడై తనయాలయంబునఁ గలవస్తునికరంబుల దోచుకొనుట కేతెంచినపిండాదిదండుల దండును దుమ్మెడల సృష్టించి వానిచే బాటఁదోలెననువార్త లీక్షేత్రవాసు లంద రెఱింగినవిషయమే. ఇందేమియు వింతలు లేవు.

ఇవిధంబునఁ దనమాహాత్మ్యంబును జూపుచు నరసింహస్వామి యీక్షేత్రమున నిత్యవైభవములతోఁగలంతరంబు దులదూగుచుండును. వేలకొలఁదిజనులు దేశదేశంబులనుండి యీక్షేత్రరాజమునకు నరసింహస్వామిని సేవించుటకై వచ్చుచుందురు. నాటినుండి నేటివఱకు స్వామివారికి జరుగు నుత్సవవిశేషంబులు చూచితీరవలయునేగాని చెప్పఁదరము కాదు. కావున మానవుండు తనజీవితంబును వ్యర్థంబుసేయక యవయవపటుత్వ మున్నపుడే యిట్టిపుణ్యక్షేత్రంబులు సేవించి ధన్యుడగుట మిగుల నుత్తమమార్గము. ఇట్లుగాక జీవితమునంతయుఁ జెడుపనులకింద వినియోగించువాడు దుర్గతులపాలు కాఁగలడు. ఈదేవాలయాగ్రిభాగమందు మిగులఁ జిత్రవిచిత్రంబు లగువిగ్రహాదులు చెక్కఁబడియుండెనని జను

లందఱును జెప్పకొందురు. ఈ షేత్రమును సేవింపనివారిమను
గడ మనుగడయే ? ఎల్లప్పుడు మానవుడు భక్తితత్పరుడై తన
కార్యముల నిర్వర్తించుకొని శ్రీహరిధ్యాన మాచరించుచు జన్మ
సాఫల్య మొనర్చుకొనుట సర్వవిషయములలోఁ బ్రధానమైన
కార్యము. ఈ కలింగ దేశంబునం గల షేత్రములలో నియ్యది
చాలముఖ్యమైనదని నొక్కివక్కాణింపఁదగినది.

11. శ్రీముఖలింగ షేత్రమాహాత్మ్యము.

ఈ ముఖలింగ షేత్రము కలింగ దేశములోని నిఖలశివ
షేత్రములలో నొకప్రధాన షేత్రము. ఇయ్యది యిపుడు గం
జాంజిల్లాలోఁ జేరియున్నది. ఈ షేత్రమునఁ బ్రతినవత్సరమును
మహాశివరాత్రికి మూడుదినములు మహావైభవముగా నుత్స
వము జరుగును. ఆయుత్సవమునకు నితర దేశములనుండిగాని
చుట్టుపట్లనుండు గ్రామాదులనుండిగాని, వేలకు వేలుజనులు
విచ్చేసి యీశ్వరునియందు భక్తిశ్రద్ధలతో దీపారాధనలు, భజ
నలు, మొదలైనవి చేయుచుఁ గాలంబుఁ బుచ్చుచుందురు. ఆ
సమయమున ననేకులు వర్తకులు నానావిధవస్తుజాలములం
దెచ్చి వచ్చునట్టియాత్రికుల కమ్మి ధనముగడింతురు. ఈ షేత్ర
మాహాత్మ్యము స్కందపురాణములోఁ జెప్పఁబడినది.

తొల్లి తపస్సుపన్నులును, నైమిశారణ్యవాసులు నగు
శౌనకాదిమహర్షులు సూతునిం జూచి షేత్రతత్వవిశారద !

మహాప్రభు! నీ యపారకరుణారసంబునఁ గాశీక్షేత్రమాహాత్మ్య మాలించి సంతసిల్లితిమి. అశక్తు లగుబధిరవంగ్వంధాదులు పరమపావనతమం బగుకాశీక్షేత్రమునకుం బోలేరు. కావున నిఖిలజంతువులకు సులభంబుగ సేవింపఁదగినపుణ్యక్షేత్రము మఱియొకటికాశీక్షేత్రముతోఁ దుల్యమైనది కలిగినయెడల మా కానతీయుడనఁ దద్వచనంబు లాలకించి సూతుండు వారల కిట్లనియె.

మునీంద్రులారా! మీరు సర్వజ్ఞులరు. మీ రెఱుంగనిపుణ్యక్షేత్రము వీలోకంబునం గలవె? ఐనను మీ రిట్టి పశ్చి నన్నడుగుట, లోకహితార్థంబని భావించెద. భూమి యందు జన్మించిన ప్రతిజంతువునకుఁగూడ నవసానంబున మోక్షం బొసంగుకాశీక్షేత్రముతో సమానమైనక్షేత్రము మఱియొకటి లేదు. ఇప్పుడు మీరు నన్నడిగినవిషయమునే పూర్వమగస్త్యుండు కుమారస్వామి నడుగ నాతఁ డామునీంద్రునకుం దెల్పినపుణ్యగాథ యొకటి కలదు. దానిని వివరించి తెల్పెద వినుమని యిట్లనియె.

అగస్త్యుండు సంతతంబు భక్తితత్పరుండై కాశీక్షేత్రంబున నివసించి గంగాన్నానమాచరించుచు నిజధర్మకర్మి యగు లోపాముద్రితోఁగూడఁ బద్మనాభుఁ బూజించుచు, గాలి, నీరు, ఫలములు, మొదలైనవి తన కాహారంబుగా సేవించుచు సౌఖ్యంబుతో నుండఁ గొంతకాలంబునకు వింధ్యకర్వతము కనకాద్రింగూడ లెక్కసేయక గర్వాతిశయంబునఁ జంద్ర సూర్యాదిగతినిరోధకంబై పెరిగి జగంబునంతయు సంధికారా

వృతంబుఁజేయ నింద్రాదిదేవత లచ్చరు వొందుచు
 నానందమువలన లోకమున కుపద్రవము గలుగునని
 భావించి దీనిని వారించునా రెవ్వరని విచారించుచు
 బ్రహ్మరుద్రాదిపురస్సరులై యిదిరానాథునన్నిధికి బోయి
 దేవా! వింధ్యపర్వతంబు తన కగస్త్యుఁడు గురువగుటచేఁ బెచ్చు
 పెరిగి భూలోకంబున కంధత్వము గలిగించుచున్నది. దానిగర్వ
 మణించి లోకంబుఁ గావుమని ప్రార్థింప నందులకు రమాకాం
 తుడు శంకరవిరించ్యాదులతో నగస్త్యుని యాశ్రమంబున
 కేగి మునిచంద్రమా! యాకాశంబునంటునట్లు పెచ్చుపెరిగిన
 వింధ్యాచలమువలన లోకమునకు ముప్పు వాటిల్లు నట్లున్నది.
 ఇప్పుడు దానిపొడవు మాన్చి లోకంబు రక్షింపుము. అందు
 లకై దక్షిణదిశకు వేగిరంబునఁ బొమ్ము. ఈ కాశీషేత్రము
 పరమపావనమైనదని యిచ్చటనే మీరు నివసించుచుంటిరి.
 లోకహితము ముఖ్యము. అనవుడు నాశ్రమన్నారాయణుని
 వచనంబు లాలకించి యగస్త్యమునీందుండు దక్షిణాభిముఖుం
 డై వింధ్యాద్రియుండినతావునకుం జని భక్తిపూర్వకంబుగ
 గురువుగారు వచ్చినాడని నమస్కారంబు లాచరించునానగం
 బుశిరంబుపైఁ దనకరం బూచి “ఓపర్వతరాజమా భక్తిపూర్వ
 కంబుగ నాకు నమస్కరించు నీవు నేను మరల వచ్చువఱకు
 నిశ్లేయండుమని యాజ్ఞాపించి కాశిని విడిచివచ్చినందునఁ
 గలుగుకష్టంబున ననేకములగునదులు వచనంబులు చాటి
 పోయిపోయి తుంగభద్రాతీరంబున నున్న సరోవరంబుం బ్రవే
 శించి యందుఁ గృతన్నానుండై సంధ్యావందనం బొనరించునమ

యంబున నొకవైపుననుండి ఘంటాశంఖమృదంగనినాదంబులు
 కర్ణగోచరం బయ్యె. అంత నగస్త్ర్యం డవరిమితానందకందళిత
 హృదయారవిందుండై యారవంబునకు జన్మస్థానం బెయ్యది.
 యని యటనున్న ముసీందుగిలఁ బ్రీశ్నింప నాముసీందుగిలఁ
 కరుణారసార్ద్రమనస్తులై యిచటి కనతిదూరంబున మయూర
 శైలం బనుపర్వతరాజంబు గలదు. ఆపర్వతంబున నొకవనంబు
 విలసిల్లుచుండె. ఆవనం బల్లనల్లన నుల్లాసంబులు మీఱ నల్లి
 బిల్లిగ నల్లుకొని చూడఱకు నేత్రోత్సవంబుఁ గావించుసంఘల్లు
 మల్లీమతల్లికాదిలతావితానంబులును, దిట్టంబగునాకటం గొట్టు
 వడి తట్టుకొనలేక చీమలకుం జెడలునకుం బుట్టలు త్రీవ్వు
 నెలుంగులగులగులంబు లగునినాదంబులును, నీలంబులధక్క
 రించి విషాణవరిఖ లొండొంటిం దాఁకి పెరిల్లుమను కోలాహ
 లంబుల గుహలఁ బ్రీతిధ్వనింపఁజేయువనమహిషంబులును,
 పర్వతంబుల ననుకరించు కుంభీంద్రకుంభంబులను జీల్చి తత్పల
 లంబుల మత్తిల్లి గుహల నిద్రించుపంచాననసందోహంబులును
 శాఖాంతరంబుల విహరించుచు నొకదాఁతో నొకటి పోరాడు
 ప్లవంగసంఘాతంబులును, వనవారిణంబుల మాంసంబులచే
 నొడలు మఱచి పాంథులకు గుండె లవియునట్లు మార్గం
 బుల గాండ్రిగాండ్రిమని ధ్వనిఁజేయు శార్దులసంతానంబు
 లును, రసాలకిసలయవిసరఖాదనమత్తపికనికరగానంబులును,
 దరువులెక్కి సంతోషంబునఁ గేకలిడువిచిత్రీవర్ణకంధరంబులు
 గలమయూరవారంబులును, దరణికిరణంబులు సారనినికుంజ
 పుంజంబులును బూదేనల నానుమధుకరంబులర్ఘంకారం

బులును గలిగి గరుడగంధర్వకిన్నరవిహారయోగ్యంబై విరాజిల్లుచుండె.

ఆవనంబున నిఖిలమునిజనసమాశ్రితం బైనషడాననుని యాశ్రమంబు గలదు. ఆయాశ్రమవైభవము చెప్పనలవికాదు. అది ముఖ్యముగా సేవింపఁదగినపుడేశము. కావున నచ్చటికిం బోయి కుమారస్వామిని సేవింపుమని చెప్పిరి. పిమ్మట నగస్తుత్యం డానునీంద్రులు చెప్పినట్లు మయూరశైలంబున నున్న కుమారస్వామిని సందర్శింప నాతఁడు కుంభసంభవుని వీక్షించి మునీంద్రా! ఎచ్చటనుండి తాము విచ్చేసితిరి. మీమనంబు నం గలకార్యం బెద్దియో తెలుపుఁడు. అోడన దానిని నెఱవేర్తు నన నగస్తుత్యం డాశరజన్తు వీక్షించి పార్వతీతనయా! శ్రీమన్నారాయణనియాజ్ఞచేఁ బరమకవిత్రం బైనకాశీష్టేత్రంబు విడనాడి గాసిఁజెందును నీయాశ్రమంబున కరుదెంచితిని. కావున నన్నిఁకఁ గాశీవిరహపారావారంబు దాటింపుము. నీ కదియ సర్వఫలసంసిద్ధి యని ప్రార్థింప వానికి షడాననుం డిట్లనియె. నేనును నీవలె డష్టేత్రవిరహసంతప్తుడ నైతిని. ఆష్టేత్రమాహాత్మ్యంబుఁ బొగడ సహస్రీఫణికైన శక్త్యంబుగా దనినఁ గుంభసంభవుండు షడాననున కిట్లనియె.

మాహాత్మా! కాశీష్టేత్రంబుచందంబున ముక్తిని సేకూర్చుమఱియొక ష్టేత్రం బుండనేని తెలుపుఁడన నందుల కా శరజన్ముం డిట్లనియె. మునీంద్రా! తొల్లియొకమహామునిచే శపింపఁబడి కర్మగర్హితం బగుకళింగ మనునొక దేశంబు గలదు. ఆదేశంబునం గలజనంబుల ననుగ్రహింప శంకరుండు గిరిబా

సమేతుడై వ్రమభగణంబులు సేవింప మధుకేశ్వరనామంబున నట నవతరించె. దానికి జయంతీనగర మనునామంబు గలదు. అయ్యది కాశీక్షేత్రీతుల్యంబు. ఆక్షేత్రంబు సేవింప నీకుఁ గుతూహల మున్న యెడల నట కేసుమన నగస్త్వం డకరిమితా నందభరితహృదయారవిందుడై గిరిజాసుతా ! ఆక్షేత్రోత్పత్తి విధానంబు నా కెఱింగింపుమన షడాననుం డిట్లనియె.

పూర్వము శంకరునిశాపంబునఁ దనకుం గలిగిన య పూజ్యత ననుసరించి కమలగర్భుండు చింతించుచుండ సర స్వతీశా! నీవు మరలఁ దవంబానర్చిన, నీకుం బూజ్యతగలుగునని యాకాశవాణి వక్కాణించె. అంతట నామాట లాలించి బ్రహ్మ మహేంద్రీవర్యతంబున నూఱుదివ్యవర్షంబులు తపం బాచరింప నాతపంబునకు మెచ్చి హరిహరులు కమలగర్భుని చెంత కరిగి వాణీశా! మనంబునం గలవరంబు వేడుము ; శీఘ్రంబ యొసంగుదుమని వల్కిరి. అందులకు వాణీమనో హరుండు సంతసించి వారలకు నమస్కారంబు లాచరించి హరి హరులారా! యెప్పటియట్ల నాకు లోకంబునఁ బూజ్యతగలుగు నట్లును, మునిశాపంబునఁ గర్మగర్హితం బగుకళింగదేశము వవిత్రంబగునట్లును, వరంబాసంగుడని ప్రార్థింప వానిప్రార్థన లంగీకరించి హరిహరులు బ్రహ్మం గాంచి చతురాననా! ఇఁకమీఁదట నీకు వివాహోపనయనాదులందుఁ బూజ్యత గలుగును. ఇంకఁ గొంతకాలంబునకుఁ గళింగదేశ మతి పవిత్రమై, మోక్షప్రదంబునై, కాశీక్షేత్రంబుతో సమానం బగునని నుడివి నిజలోకంబుల కరిగిరి.

ఇవిభంబున బ్రహ్మ వరంబులఁ బొంది తననివాసం
బునకుం జనియె. పిమ్మట నొకానొకసమయంబునఁ దుంబుర
నారదాదులు హిమశైలప్రాంతంబునఁ బుష్కరనదీతీరంబున
నొకయజ్ఞంబు విష్ణుప్రీతికరంబుగఁ జేయఁబూనిరి. ఆయాగ
వైధవంబులం జూచుటకు బ్రహ్మాదిదేవతలు, వామదేవాది
మునీంద్రులు, పాతాళలోకంబున నివసించు కేషాదిపన్నగాగ్ర
గణ్యులు చచుదెంచిరి. అంతటఁ దుంబురాదులు వారి కెదు
రేగి యర్ఘ్యపాద్యాదు లర్పించి వారినిఁ బూజించి యుచితా
సనంబులఁ గూర్చుండఁబెట్టి చేతుల జోడించి బ్రహ్మతో
చిట్లనిరి.

వాణీశ్వరా! యీయాగ మారంభించుటకుఁ దగిన
ముహూర్తంబు నిశ్చయింపుడన బ్రహ్మదేవుండు విచారించి
రేపు సూర్యోదయంబున నీయజ్ఞం బారంభింపవచ్చును. కాని
సర్వయజ్ఞభోక్తయు, యజ్ఞఫలప్రదాతయు నగుశ్రీమహావిష్ణువు
పాలికిం బోయి యాతనియాజ్ఞఁబడయుట మేలని నొక్కి వక్తా
నించె.

అంతట వారు బ్రహ్మదేవుని యాజ్ఞాప్రకారము శ్రీ
వైకుంఠంబున కరిగి లక్ష్మీకాంతుని సేవించి స్వామీ! భవ
ప్రీతికరం బగుయజ్ఞం బొకటి సేయసమకట్టి యందులకుఁ
దమయాజ్ఞనొంద నిట కేతెంచితిమనఁ బద్మనాభుండు వారలం
జూచి శంకరుం డీయజ్ఞంబున కేలరాడు? ఆతఁడు లేనియజ్ఞం
బు నాకుఁ బ్రీతికరంబు గాదు. కావున మీరు కైలాసంబున
కరిగి పార్వతీశ్వరుంఁగూడఁ బిలుపుడన వారు కైలాసంబున కేగి

యీశ్వరునితోఁ దమయభిప్రాయమును విన్నవించిరి. అంతట శంకరుండు త్రిశూలంబుఁదాల్చి పార్వతీసమేతుండై పృథగ్గణంబులు సేవింప హిమశైలప్రాంతంబున కేతెంచె. అంతట నట నున్నవారు శంకరు నెదుర్కొని పూజించి యుచితాసనాసీనుం జేసిరి. పిమ్మట బ్రహ్మచే ననుజ్ఞాతుండై వామదేవుండు యజ్ఞకర్మం బొనరింపఁదొడంగె.

ఆసమయంబున దేవగాయకు లగుగంధర్వులు గర్వాంధత్వంబునఁ గామరూపంబుల ధరించి హిమశైలప్రాంతకాంతారంబునఁ గానమొనరించుచు సంచరించుచుండ నామహాగానశ్రవణంబునఁ బులకితగాత్రయై యావనంబున నివసించు శబరాంగన లాగంధర్వులచెంతకుం జని వారియసమానరూపంబున కచ్చెరువడుచు వలపు నిలువలేక సూనశరునికుసుమబాణంబులకు లోనై తమమనోభావంబుల వారికిం దెలుప నాగంధర్వులు నీచజాతిసాంగత్యము తమకు లోకనిందావహమని నిషేధించినను వినక యనేకవిధంబుల నాశబరాంగనలు వారల మోహింపఁజేసి గంధర్వులారా! మీరు మాకూటమి నింద్యమని తలఁచితిరి. అట్టి పరాశరమునీంద్రుఁడు దాశకన్యాసాంగత్యముఁగోరి లోకంబున నింద్యుడయ్యెనా? విశ్వామిత్రుఁడు మేనకాసాంగత్యం బభిలషింపలేదా? ఇట్లెందఱుగలరు? ఇంతమాత్రమునకు మీకు వన్నెదగ్గునా? కాబట్టి మమ్ములఁ జేపట్టి మాయాప్సితంబుల నెఱవేర్పుడని వారి కేమేమో బోధించి తుదకు నాగంధర్వులను దమకు లోఁబఱచుకొనిరి.

అంతట గంధర్వులు వారిబోధనలకు లోనై వారిపొందు గోరి వారిలో సంచరింపఁదొడంగిరి.

ఇవిధంబునఁ బవిత్రం బైనయజ్ఞంబునకు వచ్చి యిట్టి దుర్వృత్తం బాచరించుచున్న గంధర్వులను వామదేవుడు గాంచి దుర్వారకోధపరీతమానసుండై గంధర్వులారా! యిట్టి పుణ్యస్థలంబునఁ గృత్యాకృత్యవివేకంబు లేక నీచస్త్రీసాంగ త్యంబున కొడంబడి మీయిష్టానుసారముగ సంచరించుచుంటిరి. కావున మీరు శబరాలయంబులఁ బుట్టుడని వారికి శాపం బిడె. అంతట వారు తచ్చాపంబునకుఁ జింతిల్లుచు నామునీందుని సాదారవిందంబులం బడి మహాత్మా! తెలియక చేసితిమి. మానేరము మన్నించి శాపమోక్షణం బనుగ్రహింపుడని ప్రార్థించిరి. అంతట వామదేవుడు వారిమాటల నాలించి మీరు చేసికొన్నకర్మమువలన నిట్టిదుస్థితి మీకు లభించినది. నాశాపం బమోఘంబు. దీనిని మరలింప నావలనఁ గానేరదు. కావున రమాకాంతుని ప్రార్థింపుడని చెప్పి వారు శ్రీమన్నారాయణునిచేత కేగి తమకుఁ గలిగినశాపప్రకారంబును విన్నవించి రక్షింపుడని ప్రార్థింప నాతఁడు గంధర్వులారా! మీరు శంకరుని సందర్శింపుడని చెప్పిపుచ్చె. పిమ్మట వారు శంకరుని దర్శించి వానిపాదంబులపైఁ బడి వామదేవుని వలనఁ దమకు గల్గిన శాపంబు వివరించి దానిమోక్షం బనుగ్రహింపవలయునని వేడిరి. అందుల కీశుండు వారి కిటునియె. మహేంద్రగిరికి దక్షిణంబునఁ గలింగ మనునొకదేశము గలదు. ఆదేశము మిక్కిలి పవిత్రమైనది. శ్రీమన్నారాయణుం డా

దేశమునకుఁ బవిత్రత గల్గింపఁదలఁచి యచ్చటనున్న శ్వేతాద్రిపైఁ గూర్చుకొనియున్న నవతరించును. ఆపర్వతమునకుఁ దూర్పుఁడమరలనుండి వంశధారా, లాంగల లను రెండునదులు నిరంతరంబుఁ బ్రవహించుచుండును. అచటికి నుత్తరభాగమున వంశధారాపగతీరంబున మధూకవనంబు గలదు. ఆవనమందుఁ బూర్వమునుండి యనేకశబరాలయంబులు గలవు. మీరందఱు ఆటకేగి యాశబరాలయంబుల జన్మింపుఁడు. శరమతకస్సంపన్నుండగు నామునిశాపంబు మీకుఁ దాటఁ దరంబు గాదు. కావున నాయరణ్యమందు నాదర్శనంబు మీకుఁ గాగలదు. అప్పుడు మీరందఱు శాపమోక్షణమొంది మీ మీ నివాసంబులకు మీరు చనుదెంతురు. నావుడు గంధర్వులు శంకరుని యాజ్ఞాప్రకారముగ నేగి శబరాలయంబుల జన్మించిరి తుంబురనారదాదు లాయజ్ఞంబుఁ బూర్తిగావించి హరిహరబ్రహ్మాదినిర్జరసందోహంబునకుఁ దగు సత్కారంబు లొనర్పింపిరి.

పిమ్మట గంధర్వులు మధూకవనంబున నీశ్వరసందర్శనంబుఁ గావించి శాపమోక్షణం బొది తమనివాసంబులకుఁ దామేగిరి. కావున నీముఖలింగక్షేత్రము కాశీక్షేత్రమునకుం దుల్యంబని షడాననం డామాహాత్మ్యం బెఱింగింపఁ గుంభసంభవుం డపరిమితానందకందళితహృదయారవిందుండై చనియె. మధూకవనంబున గంధర్వుల శాసాంతంబు గావించ నీశ్వరుఁ డవతరించినదిమొదలు నేటివఱకును మహావైభవముతో నాయనకు నుత్సవాదులు జరుగుచున్నవి. అప్పుడు

బ్రహ్మచారిని ఖలదేవత లచ్చేటి కరుదెంచి వేదోక్తమార్గం
 బున శంకరుని శ్లాఘించి పార్వతీశ్వరా ! కాశీక్షేత్రంబున
 విశ్వేశ్వరాభిధానంబునఁ బ్రకాశించుచు భక్తుల కెల్లరకు
 మోక్షం బొసంగుచున్న ట్లీవనంబునఁగూడ మధుకేశ్వర
 నామంబున నీవృక్షకోటరంబున నవతరించి భక్తులఁ గాపాడు
 చుండుమని ప్రార్థింప నందుల కాచంద్రేశ్వరుండు నిఖిలలోక
 రక్షణాబద్ధకంకణుండై గిరింద్రపుత్రితో నదృశ్యాకారుండై
 యావృక్షకోటరంబున నివసించె. అంతటఁ గమలగర్భునిచే
 బ్రార్థింపఁబడి శ్రీమన్నారాయణుం డాక్షేత్రపాలకుఁడుగ
 నుండె. బ్రహ్మచే నాజ్ఞాపితుండై విశ్వకర్మ యాదేవునకు
 గోపురప్రాకారమంటపాదుల నిర్మించె. కావున నట్టిక్షేత్రరాజ
 మును సందర్శించి మానవు లందఱు తమజీవితములను సార్థ
 కములైనవానినిఁగాఁజేసికొనుట పరమధర్మము. మానవులకు
 నుత్తమలోకసాఖ్యంబునకు భక్తియేనిశ్చేది యనందగు. భక్తి
 నావలన జనులు సంసారసముద్రమును దరించి మోక్ష
 మొందుదురు.

12. విజయనగరసామ్రాజ్యాధిపతులు

కళింగ దేశ దండయాత్ర

కళింగదేశ విశేషము లిదివఱకు ననేకవిధములుగ నుప
 — అఁబడినవిషయము పాఠకులకు విదితమే. క్రీ. శ 1434
 సంవత్సరమున గాంగవంశపు రాజులలోఁ జివరవాడగు నాల్గవ

భానుదేవుడు కళింగరాజ్య మేలి షరలోకగతుఁ డైనపిమ్మట నాతనిమంత్రి సత్తముండు కళింగరాజ్యమును బలవంతముగ నాక్రమించుకొని కపిలేశ్వరగజపతి యనుపేర నారాజ్యమును లోకంబునఁ దన కెవ్వరు సాటిలేనియట్లు పరిపాలింపసాగెను. ఈతఁడె గజపతివంశమునకు మూలపురుషుఁడు. ఈతనికాల మునఁ గళింగరాజ్యము కృష్ణానదిమొదలుకొని గంగానదివఱకు వ్యాపించి మహాన్నతదశయం దుండెను.

ఇట్లేతఁడు రాజ్యమేలుచుండఁ గొన్నాళ్ళకు నతనికిని విజయనగరాధిపతులకును రాజ్యంబుననుసరించి షరస్పరశత్రుత్వము సంభవించెను. ఈవైరము పృబలినప్పటినుండి సమయము కనిపెట్టి యొకరిరాజ్య మొకరు స్వాధీనముచేసికొనవలయు ననుదుర్భావంబులతో నుభయులును మెలంగుచుండిరి. ఇవ్వీ ధంబునఁ గొంతకాలము గడువ పరాక్రమవంతుం డగుకళింగ దేశాధీశ్వరుండు సమయంబునకు వేచియుండి వెంటనే పరాక్రమసంపన్నులగు సైన్యంబులతో విజయనగరముపై యుద్ధయాత్రకు బయలుదేరెను. అగ్నికి నాయుసహాయము కలిగి నట్లు గజపతికి మహమ్మదీయసామ్రాజ్యాధీశ్వరుం డగునల్లాయుద్దీనుచక్రవర్తికూడఁ దోడయ్యె. ఆసమయమున మల్లికార్జున రాయలు రణరంగమున కుఱికి తనపరాక్రమాతిశయంబున వైరివీరులఁ జెండాడె. అట్టితఱి గజపతికిని, యవనాధిపతికిని, బరాధవంబు సంభవించె. కాని గజపతిమాత్రము తనకుఁ గల్గిన పరాధవమును సహింపలేక మఱియొకసమయమునకై కాచియుండి మరల సేనలం గూర్చికొని దక్షిణదేశమునఁ గాంచీ

పురమువఱకు దండెత్తి యాకట్టణము స్వాధీనపఱచుకొనుట వలనఁ గలిగినసంతోషముచే స్వదేశమునకు వచ్చి పూర్వము తనకుం గల్గినపరాభవాన్ని జల్లార్చుకొనెనని యీతనిశాసన మూలమునఁ దెలియుచున్నది. గజకతులవలన నప్పుడప్పుడు విజయనగరసామ్రాజ్యమున కుపద్రవములు సంభవించుచునే యున్నవి. కాని యాయుపద్రవముల నణచి తనపరాక్రమము ను వెల్లడించి రాజ్యం బేలురాజొక్కరుడును, విజయనగర మున లేకుండెను. ఇట్టిస్థితిలో విజయనగరసామ్రాజ్య మొకా నొకప్పుడు కళింగదేశాంతర్గత మగునేమో యనుసందియము కూడఁ గలుగుట సంభవించెనట. ఇట్టిపరాక్రమశాలి యగు కపిలేశ్వరగజపతి స్వర్గస్థుఁ డైనపిదప నతనిపుత్రుం డగుపురు షోత్తమగజపతి కీ. శ. 1470 సంవత్సరప్రాంతమునఁ గళింగ రాజ్యము దభిషిక్తుఁడై తగురీతి రాజ్యపరిపాలనం బొనరించు చుండె. ఈపురుషోత్తమగజపతియుఁ దనతండ్రివలె బాహుబల దర్పవిప్రంభితుండు గావున నీరక్షకుకూడ విజయనగరసామ్రా జ్యముపై దండెత్తిపోయి కాంచీనగరమును లోబఱచుకొని నప్పుడు దమకుఁ బట్టువడినశత్రువులలోఁ దన్నగరరాజపుత్రి కూడ నుండ నామెను బురుషోత్తమగజపతి పెండ్లాడెనని తెలి యుచున్నది. ఏదియెట్లున్నను బదునైదవశతాబ్దాంతమువఱకు గజకతులకు నెదురులేకుండె. అప్పటినుండి కళింగ దేశపరిభ్రమకొంత తగ్గినదని చెప్పవచ్చును.

పిమ్మట నాశతాబ్దాంతముననే మహమ్మదీయులు పురు షోత్తమగజపతిపుత్రుఁ డైన షరీఫుద్దీన్ గజపతికాలమునఁ

కళింగదేశముపై దండెత్తివచ్చి జగన్నాథదేవాలయమును ముట్టడించి కొన్నికొన్ని దేవాలయముల నేలసాలు గావించిరి. అట్టిసమయమున విజయనగరసామ్రాజ్యమందుఁ దగినసమర్థులు లేనికారణమున నారాజ్య మన్యాయాశ్రయము కావలసివచ్చినది. అట్టితఱి దండనాథుం డగు సాళువనరసింహరాయలు విజయనగరసామ్రాజ్యము గజపతులకుఁగాని, మహమ్మదీయులకుఁగాని, వశమగునేమోయని భయపడి వారలకటాటోప మాపివేయవలయునని సంకల్పించుకొనెను. నరసింహరాయలకు విజయనగరముపై గజపతులు దండెత్తివచ్చి దక్షిణమునఁ గాంచీనగరము స్వాధీనముచేసికొనుట కడు నయిష్టముగా నుండెను. కాని యాసమయమునఁ దాఁజేయునది లేకపోయినను, బదంపడి కళింగరాజ్య మేలుచుండిన గజపతిపై యుద్ధమునకు బయల్పెడలెనట. కావున నీతనికాలముననే కళింగదేశాధీశ్వరులకును, విజయనగరసామ్రాజ్యాధిపతులకును, విరోధము ప్రబలిినదని పైవిషయములవలనఁ దెలియుచున్నది. పిమ్మట 15వ శతాబ్దాంతమున విజయనగరము తుళువవంశీయుల చేజిక్కినది.

విజయనగరమునకు నిమ్మడి నరసింహరాయలు ప్రభువైనను, దండనాథుం డగు తుళువనరసింహరాయలు పరాక్రమసంపన్ను లగుతనసైనికులతో బయలుదేరి రాజ్యమును విస్తరింపఁజేసి యుత్తరమునఁ గళింగదేశమును జయించినట్లు శాసనములవలనఁ దెలియుచున్నది. కావున నీరెండురాజ్యములకు సాళువనరసింహరాయల కాలమున నెగాక తుళువనరసింహ

రాయలకాలమునఁగూడఁ బ్రబల విరోధ మున్నట్లు కాన్పించుచున్నది. కళింగదేశమును బాలించిన పురుషోత్తమగజపతి స్వర్ణస్థంఢైనపిదప నాతనిపుత్రిం డగు ప్రతాపరుద్రగజపతి విజయనగరాధీశ్వరులరాయడికిఁ బాల్పడె ననుటకు సంశయము లేదు. అట్టితరుణమున నుత్తరమున వంగదేశాధిపతులగుమహమ్మదీయులు, పశ్చిమమున బహమనీసుల్తానులు, దక్షిణమున విజయనగరాధీశ్వరులు, కళింగదేశాధిపతికి విరోధులై యుండిరి. 1506 పూర్వమున విజయనగరమునకు వీరనరసింహరాయలు సాళువనరసింహునిపిమ్మట రాజయ్యెను. కాని యీతనికాలమున రాజ్యకల్లోలము లేవియు విశేషముగఁ గాన్పించుటలేదు.

కృష్ణ దేవరాయలకాలమునాటికిఁగూడఁ దూర్పుతీరము గజపతులపాలనమునందే యుండె ననుటకు సంశయములేదు. ఎన్నిపగ్గాయములు తమపరాక్రమమును విజృంభించి గజపతుల నోడించి కళింగదేశమును విజయనగరసామ్రాజ్యంతర్గత మగునట్లొనర్పఁ బ్రయత్నించినను రాయలకుఁ బూర్వము విజయనగరాధీశ్వరు లట్లొనర్చియుండలేదు. పిమ్మట రాయలు రాజ్యమునకు వచ్చి దక్షిణమున శివసముద్రము మొదలగుప్రదేశములం దీయుపద్రవము లేమియు లేకుండఁజేసి గజపతుల నణచినఁగాని తూర్పుతీరమున సామ్రాజ్యము వైభవోపేతముగ నుండదని భావించెను.

ఇవ్విధంబున ధైర్యశౌర్యగాంభీర్యాదులచే నొప్పురు కృష్ణరాయలు కొంతకాలము సమయమును నిర్మిించి పిమ్మటఁ

గళింగరాజ్యము నంతయు నాక్రమించుకొని విరోధిజనాగ్ర
గణ్యుఁ డగు గజపతిని నోడింపవలయు ననుదృఢసాకల్ప మా
తనిచిత్తంబున నుదయించెను. ఇట్లువిచారించుచు 1514సంవత్స
రాంతమున రాయలు నెల్లూరుజిల్లాలోని యుదయగిరిదుర్గము
ముట్టడించి దానిని దా నాక్రమించుకొనెను. ఈయుదయగిరి
కళింగరాజ్యములోని దగుటచే గళింగదేశమునఁ గొంత
జయించిన ధృవాహింపవలసియున్నది. ఈ సమరంబునఁ బ్రతాప
రుద్రగజపతి పరాజయమొంది కొండవీటికిఁ బాఱిపోయెనట.
అంతట రాయలు తా నతిసంతోషంబున నుదయగిరిదుర్గము
నాక్రమించి యం దున్న యొకకృష్ణవిగ్రహమును దెచ్చి విజ
యనగరమునఁ బ్రతిష్ఠించి యచ్చట నాకృష్ణునిపేరుతో దేవా
లయ మొకటి తద్విజయజ్ఞాపకచిహ్నముగఁ గట్టించెను. ఈవిష
యము విజయనగరశాసనమువలనఁ దెలియవచ్చుచున్నది. పిమ్మట
రాయలు తిరుపతికిఁ బోయి యచ్చటఁ దనయిష్టదైవ మగు
శ్రీనివాసుని సందర్శించి యాదేవునకు సువర్ణాభరణములు
మొదలగు కానుకల సమర్పించెను. ఉదయగిరి ముట్టడియుఁ
బ్రతాపరుద్రగజపతి పరాజయంబును, తిరుపతి శాసనముల
వలనఁ దెలియఁబడుచున్నది.

ఇవిధంబున సట్టియుద్ధమునఁ బరాజయమైన ప్రతాప
రుద్రగజపతి కొండవీటిదుర్గమునకు వచ్చి యచ్చట నతిథీరులైన
సైన్యములను జేర్చుకొని కోటను గాపాడుచుండెను. రాయలు
కృష్ణానదికి దక్షిణభాగమునఁగాని, పశ్చిమమునఁగాని గజపతికిఁ
జోటులేకుండఁజేయవలయునని తలంచెను. ఇట్లు తలఁచి పి

మ్మట విజయనగరమున కేతెంచి తగునై న్యంబుల వెంటఁజెట్టుకొని కొండవీటిదుర్గమును జయింప బయలుదేరెను.

ఈ దంపయాత్రలో కృష్ణరాయలమంత్రి యగుతిమ్మరుసుగూడ నుండెను. కొండవీటిముట్టడిలో నిర్వక్రీపరాక్రీమవంతుం డగునీతిమ్మరుసుసహాయమువలన రాయలకు విజయంబును, గజపతికిఁ బరాభవంబును సంభవించెను. కొండవీటి శాసనమువలన నీదుర్గము క్రీ. శ. 1515 వ సంవత్సరమున రాయలకు స్వాధీనమయ్యెనని తెలియవచ్చుచున్నది. రాయలు కొండవీటిని జయించినపిదపఁ బుణ్యక్షేత్రములు దర్శింపవలయుననుకుతూహలము గలవాఁడై బయలుదేరి కాళహస్తి మొదలగు క్షేత్రంబుల సేవించి మరల విజయనగరముఁ జేరెను. ఆయాశాసనములలోఁ బ్రతాపరుద్రగజపతికుమారుం డగువీరభద్రగజపతి పట్టుపడుట, తదితరసామంతరాజులను లోబఱచుకొనుట మున్నగువిశేషంబులు వ్యక్తముగా వివరింపఁబడినవి.

ఇవ్వీధంబున రాయలు కలింగ దేశమును జయించి కలింగదేశాధిపతిని లోబఱచుకొనెను. ఈవిషయమునే ముక్కుతిమ్మనార్యుడు పారిజాతాపహరణమునఁ గృష్ణరాయవిజయమందు స్పష్టముగా వివరించెను. రాయలు తనవైరికోటిలోని వాఁడును, ప్రతాపరుద్రగజపతికుమారుఁడు నగు వీరభద్రగజపతిని తొలగిధర్మము ననుసరించి రాజ్యమును జయించి పట్టుకొనెను గాని యాతని కేవిధమైన యుపకారమును గావింపక తన ముఖ్యసామంతులలో నాతని నొక్కనిఁగాఁజేసి రాజనీతిని వెల్లడించెను. కొండవీటి విజయంబుతో రాయని రెండవ

కళింగయుద్ధయాత్ర ముగిసెను. పిమ్మటఁ గొన్ని నెలలు విజయ నగరముం జేరి యటఁ బండితకవులగోష్ఠి నుండెను. కావున నీ కొండపిటివిజయమునకును, మూడవకళింగ దేశయుద్ధయాత్ర కును, మధ్యకాలముననే తిమ్మనార్యుఁడు పారిజాతాపహరణమును రచించి రాయల కంకితమిచ్చెను.

పిమ్మటఁ గొంతకాల మట్లుగడిపి తాఁ జతురంగబలసమేతుఁడై కటకముపై యుద్ధయాత్రకుబయలుదేరి యనఁబిలము మీఁదుగాఁ జొయెను. ఈవిషయ మనఁబిలశాసనమునఁ జెప్పఁబడినది. ఇట్లాలస్యము లేకుండ రాయలు వెంటనే బయలుదేరుట గజపతిపైఁ గల ప్రబలవిరోధమును, నిజకార్యదీక్షను వెల్లడించుచున్నది. ఇవిధంబునఁ బరాక్రమించి రాజమహేంద్రవరము మీఁదుగాఁ గటకముఁ బ్రవేశించి దానిని జయించి నట్లు తనశాసనములోఁ బేర్కొన్నను, దగిన వివరములు మాత్రము లిఖింపఁబడలేదు. కృష్ణరాయలు తగుసైన్యముతో గజపతిపై యుద్ధయాత్రకు వెడల గజపతి యాధాటికి వెఱచి పాటిపోయి రాయలతో సంధియొనర్చుకొనినట్లును, రాయలంతమాత్రముననే వారిరాజ్యము వానికిచ్చి వానికుమార్తెను వివాహమాడినట్లును, గావ్యములందుఁ గథలయందుఁ గూడ వ్రాయఁబడినది. కాని సింహాచలశాసనమున దీనికి వివరములు కాన్పింపవు.

పూర్వము సూర్యవంశ సంభూతుఁ డైనరఘునాథరాజు దిగ్విజయంబునకైబయలుదేరి యెదిరించినవారిని జయించి లోఁ బడినవారిని రక్షించి వారిరాజ్యంబులు వారి కిచ్చి తాను

జయించినట్లు జయస్తంభములు పాతించె ననువిషయము రఘువంశమహాకావ్యమునఁ గాళిదాసమహాకవిచే వర్ణింపఁబడి యున్నది. అట్లు రఘుమహారాజు తనపరాక్రమము వెల్లడించుటకై దిగ్విజయంబునకు బయలుదేరెను; గాని రాజ్యకాంక్ష వలనఁ గాదనువిషయము పైదానివలనఁ దేటతెల్ల మగుచున్నది. కావున నావిధముననే యీరాయలుకూడ గజపతిరాజ్యము గజపతి కిచ్చివేయుటంబట్టి విచారింపఁ దనపరాక్రమంబు వెల్లడించుటకేగాని రాజ్యకాంక్షకై కాదనువిషయము మనకు స్పష్టమగుచున్నది.

అట్టికళింగదేశమును బెక్కురు పాలించిరి. ఎవ్వరు పరిపాలించినప్పటికిని, వారికాలమున నిట్టిలేనిపోనికలహములు లేవు. కృష్ణరాయల కాలమునమాత్రమెట్టివారికి లోఁబడిన కళింగదేశము తుద కెట్లో వానిస్వాధీనమైనది, కాని వేఱు గాదు. క్రీ. శ. 1516 సంవత్సరము వచ్చువఱకే రాయలు కటకమును జయించి గజపతితో యుద్ధమునమా ప్తిగావించెనని యూహింపవచ్చును. కుమారధూర్జటికవిచే వర్ణింపఁబడినకళింగదిగ్విజయమాత్రంలోఁ గృష్ణరాయలవిశేషంబు లన్నియుఁ చెల్లంబులు గాఁగలవు. మనుచరిత్రమునందుఁగూడ నల్లసాని పెద్దనామాత్యునిచే రాయలు గజపతినిఁ గాచి వానికుమార్తెను వివాహమాడినట్లు చెప్పఁబడినది. కావున నీవిషయమే స్థిరంబని నమ్మఁదగియున్నది. తమిళకావ్యములోఁగూడ రాయలు గజపతి కుమార్తెను వివాహమాడెనని వర్ణింపఁబడు

టచే నియ్యది సత్యమైనదని చెప్పటలో సందియ మేమాత్రమును లేదు.

రాయలు కళింగ దేశమును జయించినపిమ్మట ననేకములగు పుణ్యస్థలంబుల సేవించి యున్నాడని శాసనములమూలమున మనకుం దెలియుచున్నది. ఇట్లు పుణ్యక్షేత్రములే కాక, తామ్రీపర్ణి, కావేరి, మొదలగు తీర్థయాత్రల సేవించి మరల విజయనగరంబుం జేరెనని రాయల తీర్థయాత్రాదికములు ధూర్జటికవితే నీచెప్పినట్లు వర్ణింపఁబడినవి. రాయలు తా నున్నంత వఱకు దిగ్గజములవంటి కవీశ్వరులఁ జూపించి యాంధ్రకావ్యములు వ్రాయించి యాంధ్రభాషను వృద్ధిలోనికిఁ దెచ్చెను.

భాషను వృద్ధిగావించినవారిలో రాయలు మొదటివాడు. వీనివలె భాషనుగాని, పండితులఁగాని, కవులనుగాని, పోషించినవాడు మఱొక్కఁడు లేడు. ఈతనికాలమున సర్వవర్ణములవారు తమతమవర్ణాశ్రమాచారంబులను జక్కిగ నాచరించుచు వచ్చిరి. తొలభిధర్మముల నాత్మలో నుంచుకొని ధర్మమార్గంబు దప్పక రాజ్యంబు నేలి దిగంతవిశ్రాంతకీర్తి విరాజితుండై క్రీ. శ. 1529సం॥స్వాంతమున నితఁడు ఘరలోకగతుఁ డయ్యెను.

మఱియు రాయలకాలమునాటికి విజయనగరాధికతులకును, గళింగ దేశాధికతులకును, నెడతెగనివైరము ప్రబలియుండెను. అంతవఱకుఁ గళింగ దేశాధికతులగు గజఙ్గతులవలన విజయనగరసామ్రాజ్యమున కేవో యుకద్రీవములు

సంభవించుచునే యున్నవి. ఈతఁడు వచ్చినపిమ్మట నుపద్రవ ములకు నిడమియక కంటికి తెప్పంబలె విజయనగరసామ్రాజ్యమును గాపాడుచుండెను.

మొదటినుండి మిగులఁ బ్రఖ్యాతిఁగొంచిన కళింగ దేశమును గజపతులే పాలించుచుండిరి. గజపతులు కాలముదప్పి యానాటికిఁ గృష్ణరాయనికి లోబడినను వారి విక్రమాటాంకములు వర్ణింప నలవిగానివి. వారి కాలమున నున్న కళింగ దేశ వైభవము వేనోళ్ళుగల శేషునికైనఁ జెప్ప నలవిగాకుండెను. అప్పుడు దేశమునం దేయుపద్రవములు లేవు. వారి కాలమున నాదేశమున సర్వజాతులవారు తమతమవర్ణాశ్రమాచారంబుల యథాశాస్త్రముగ నాచరించుచుండిరి. కళింగ దేశము పవిత్రమైనదని యిదివఱలోఁ జెప్పియుంటిని. కావున నాంధ్రదేశము నుండి జను లట్టికళింగ దేశమునకు బయలుదేరిపోయి యచ్చట నవతరించిన శంకరున కెట్లు దానములు, నఖండదీపారాధనలు, మొదలగునవి చేయించి సేవించి వత్తురో యట్లే కళింగ దేశమునుండి దక్షిణాపథమున కంతకు దక్షిణకాశి యనిపేరు గొంచిన దక్షిణాటికకుఁ దీర్థయాత్రకై చని యట భీమేశ్వరుని సేవించి వచ్చుచుందురు. ఈతీర్థయాత్రమూలమునఁ గళింగ దేశమునుండి వచ్చిన మహాపరీముఖుల దీపదానాదిశాసనము లీ భీమేశ్వరుని సగరియందుఁ గాన్పించుచున్నవి. ఇందు ముఖ్యముగ ననంతవర్మమహారాజు మొదలగువారి నామములు విశేషముగఁ గానవచ్చుచున్నవి. వీరందఱును, బూర్వచాళుక్యులతో సంబంధము గలవారగుటచేతను, దత్తాలమున నాం

ధృకళింగదేశములు పోరాటములు దక్కి కలసిమెలసి కడ
మైత్రితో మెలంగుచుండుటచేతను, దక్షవాటికకుఁ గళి
రాజకుటుంబములు మిగుల వచ్చుచుండుట తటస్థించెను. చ
గంగదేవమహారాజుకూడ క్రీ. శ. 1142, 1143, సంవత్సర
ములలో దక్షవాటికకుఁ దీర్థయాత్రానిమిత్తమై యేతెంచిన
ట్లప్పటిశాసనములవలనఁ దెలియవచ్చుచున్నది. కాఁబట్టి యిట్టి
ప్రసిద్ధమైనకళింగదేశమునకును, విజయనగరసామ్రాజ్యమున
కును, గృష్ణరాయలయనంతర మెట్టిపోరాటములు లేవని చెప్పఁ
దగియున్నది.

సమాప్తము.



మావద్ద విక్రయమునకు దొరకుగ్రంథములు

—:0:—

1. వాచక పారిజాతము -

1వ భాగము (అపూర్వము) ... 0-12-0

బి. శిష్ట హనుమచ్ఛాస్త్రి గారిచే నిర్ణీతము

2. వాచక పారిజాతము -

2వ భాగము (అపూర్వము) ... 0-12-0

బి. శిష్ట హనుమచ్ఛాస్త్రి గారిచే నిర్ణీతము

3. రుక్మాంగద - (అపూర్వము) ... 0-12-0

బి. శిష్ట హనుమచ్ఛాస్త్రి గారిచే నిర్ణీతము

4. బాలకథాకౌముది - (అపూర్వము) ... 0-6-0

వండిత డి. సీతారామరాయ నిర్ణీతము

5. దసరాగేయములు - కోలాటకీర్తనలు ... 0-1-6

మఱియు నన్నిరకముల సాంస్కృతికాంధ్ర గ్రంథములు

మార్కెట్టులలోను మరల విక్రయింపబడును.

బి. బికారిశింగు,

హైదరాబాదు,

ఆంధ్రబుక్కు-డిపో., గుంటూరు.

13910